

# లేవీయకాండము

●1. **యావె** మోషేను పిలిచి ప్రత్యక్షపు గుడారములోనుండి అతనికీలాగు సెలవిచ్చెను. |

2. -నీవు ఇశ్రాయేలీయులతో ఇట్లనుము-మీలో ఎవరైనను **యావె**కు బలి అర్పించునప్పుడు, గోవులమందలోనుండిగాని గొట్టెల మందలోనుండిగాని మేకల మందలోనుండిగాని దానిని తీసికొని రావలెను. |

3. అతడు దహనబలిరూపముగా అర్పించునది గోవులలోనిదైన యెడల నిర్దోషమైన మగదానిని తీసికొని రావలెను. తాను **యావె** సన్నిధిని అంగీకరింపబడునట్లు ప్రత్యక్షపు గుడారముయొక్క ద్వారమునకు దానిని తీసికొని రావలెను. |

4. అతడు దహనబలిగా అర్పించు పశువు తలమీద తన చెయ్యి నుంచవలెను, అతని నిమిత్తము ప్రాయశ్చిత్తము కలుగునట్లు అది అతని పక్షముగా అంగీకరింపబడును. |

5. అతడు **యావె** సన్నిధిని ఆ కోడెదూడను వధించిన తరువాత యాజకులైన అహరోను కుమారులు దాని రక్తము తెచ్చి ప్రత్యక్షపు గుడారము ఎదుటనున్న బలిపీఠము చుట్టు ఆ రక్తమును ప్రోక్షింపవలెను. |

6. అప్పుడతడు దహనబలిరూపమైన ఆ పశుచర్మమును ఒలిచి, దాని అవయవములను విడదీసిన తరువాత |

7. యాజకుడైన అహరోను కుమారులు బలిపీఠము మీద అగ్నియుంచి ఆ అగ్నిమీద కట్టెలను చక్కగా పేర్చవలెను. |

8. అప్పుడు యాజకులైన అహరోను కుమారులు ఆ అవయవములను తలను క్రొవ్వును బలిపీఠముమీదనున్న అగ్నిమీది కట్టెలపైని చక్కగా పేర్చవలెను. |

9. దాని ఆంత్రములను కాళ్లను నీళ్లతో కడుగవలెను. అది **యావె**కు ఇంపైన సువాసనగల దహనబలియగునట్లు యాజకుడు దానినంతయు బలిపీఠముమీద దహింపవలెను. |

10. దహనబలిగా అతడు అర్పించునది గొట్టెలయొక్కగాని మేకల యొక్కగాని మందలలోనిదైన యెడల అతడు నిర్దోషమైన మగదాని తీసికొని వచ్చి |

11. బలిపీఠపు ఉత్తరదిక్కున **యావె** సన్నిధిని దానిని వధింపవలెను. యాజకులగు అహరోను కుమారులు బలిపీఠముచుట్టు దాని రక్తమును ప్రోక్షింపవలెను. |

12. దాని అవయవములను దాని తలను క్రొవ్వును విడదీసిన తరువాత యాజకుడు బలిపీఠముమీద నున్న అగ్నిమీద కట్టెలపైని చక్కగా పేర్చవలెను. |

13. దాని ఆంత్రములను కాళ్లను నీళ్లతో కడుగవలెను. అప్పుడు యాజకుడు దానినంతయు తెచ్చి బలిపీఠముమీద దానిని దహింపవలెను. అది దహనబలి, అనగా **యావె**కు ఇంపైన సువాసనగల హోమము. |

14. అతడు **యావె**కు దహనబలిగా అర్పించునది పక్షిజాతిలోనిదైనయెడల తెల్ల గుప్పలలో నుండిగాని పావురపు పిల్లలలో నుండిగాని తేవలెను. |

15. యాజకుడు బలిపీఠముదగ్గరకు దాని తీసికొనివచ్చి దాని తలను త్రుంచి బలిపీఠముమీద దాని దహింపవలెను, దాని రక్తమును బలిపీఠము ప్రక్కను పిండవలెను. |

16. మరియు దాని మలముతో దాని పొట్టను ఊడదీసి బలిపీఠపు తూర్పుదిక్కున బూడిదను వేయుచోట దానిని పారవేయవలెను. |

17. అతడు దాని రెక్కలనందున దాని చీల్చవలెను గాని అవయవ విభాగములను విడదీయకూడదు. యాజకుడు బలిపీఠముమీద, అనగా అగ్నిమీది కట్టెలపైని దానిని దహింపవలెను. అది దహనబలి, అనగా **యావె**కు ఇంపైన సువాసనగల హోమము. |

●2. ఒకడు **యావె**కు నైవేద్యము చేయునప్పుడు అతడు అర్పించునది గోధుమపిండిదై యుండవలెను. అతడు దానిమీద నూనెపోసి సాంబ్రాణి

వేసి |

2. యాజకులగు అహరోను కుమారులయొద్దకు దానిని తేవలెను. అందులోనుండి యాజకుడు తన చేరతో చేరెడు నూనెయు చేరెడు గోధుమపిండియు దాని సాంబ్రాణి అంతయు తీసికొని **యావె**కు ఇంపైన సువాసనగల హోమముగా బలిపీఠముమీద అందులో ఒక భాగమును జ్ఞాపకార్థముగా దహింపవలెను. |

3. ఆ నైవేద్యశేషము అహరోనుకును అతని కుమారులకును ఉండును. **యావె**కు అర్పించు హోమములలో అది అతిపరిశుద్ధము. |

4. నీవు పొయ్యిలో కాల్చిన నైవేద్యము చేయునప్పుడు అది నూనె కలిసినదియు, పొంగనిదియునైన గోధుమపిండి అప్పుడములేగాని నూనె రాచినదియు పొంగనిదియునైన పూరిలేగాని కావలెను. |

5. నీ అర్పణము పెనముమీద కాల్చిన నైవేద్యమైనయెడల అది నూనె కలిసినదియు పొంగనిదియునైన గోధుమపిండిదై యుండవలెను. |

6. అది నైవేద్యము గనుక నీవు దాని ముక్కలుగా త్రుంచి వాటి మీద నూనె పోయవలెను. |

7. నీవు అర్పించునది కుండలో వండిన నైవేద్యమైనయెడల నూనె కలిసిన గోధుమపిండితో దానిని చేయవలెను. |

8. వాటితో చేయబడిన నైవేద్యమును **యావె** యొద్దకు తేవలెను. యాజకునియొద్దకు దానిని తెచ్చిన తరువాత అతడు బలిపీఠము దగ్గరకు దానిని తేవలెను. |

9. అప్పుడు యాజకుడు ఆ నైవేద్యములో ఒకభాగమును జ్ఞాపకార్థముగా తీసి బలిపీఠము మీద **యావె**కు ఇంపైన సువాసన గల హోమముగా దాని దహింపవలెను. |

10. ఆ నైవేద్యశేషము అహరోనుకును అతని కుమారులకును జెందును. **యావె**కు అర్పించు హోమములలో అది అతిపరిశుద్ధము. |

11. మీరు **యావె**కు చేయు నైవేద్యమేదియు పులిసి పొంగినదానితో చేయకూడదు. ఏలయనగా పులిసినదైనను తేనెయైనను **యావె**కు హోమముగా దహింపవలదు. |

12. ప్రథమఫలముగా **యావె**కు వాటిని అర్పింపవచ్చును గాని బలిపీఠముమీద ఇంపైన సువాసనగా వాటి నిర్పింపవలదు. |

13. నీవు అర్పించు ప్రతి నైవేద్యమునకు ఉప్పు చేర్చవలెను. నీ ఎలోహీం నిబంధనయొక్క ఉప్పు నీ నైవేద్యముమీద ఉండవలెను, నీ అర్పణము లన్నిటితోను ఉప్పు అర్పింపవలెను. |

14. నీవు **యావె**కు ప్రథమఫలముల నైవేద్యమును చేయునప్పుడు సారమైన భూమిలో పుట్టిన పచ్చని వెన్నులలోని ఊచబియ్యమును వేయించి విసిరి నీ ప్రథమఫలముల నైవేద్యముగా అర్పింపవలెను. |

15. అది నైవేద్యరూపమైనది, నీవు దానిమీద నూనెపోసి దాని పైని సాంబ్రాణి వేయవలెను. |

16. అందులో జ్ఞాపకార్థమైన భాగమును, అనగా విసిరిన ధాన్యములో కొంతయు, నూనెలో కొంతయు, దాని సాంబ్రాణి అంతయు యాజకుడు దహింపవలెను. అది **యావె**కు హోమము. |

●3. అతడు అర్పించునది సమాధానబలియైన యెడల అతడు గోవులలోనిది తీసికొనివచ్చినయెడల అది మగదేగాని ఆడుదేగాని **యావె** సన్నిధికి నిర్దోషమైన దానిని తీసికొనిరావలెను. |

2. తాను అర్పించు దాని తలమీద తన చెయ్యి ఉంచి ప్రత్యక్షపు గుడారము యొక్క ద్వారమున దానిని వధింపవలెను. యాజకులగు అహరోను కుమారులు బలిపీఠముచుట్టు దాని రక్తమును ప్రోక్షింపవలెను. |

3-4. అతడు ఆ సమాధాన బలిపశువుయొక్క ఆంత్రముల లోపలి క్రొవ్వును ఆంత్రములమీది క్రొవ్వుంతటిని రెండు మూత్రగ్రంథులను వాటిమీదను డొక్కలమీదనున్న క్రొవ్వును కాలేజముమీదను మూత్రగ్రంథుల మీదనున్న వపను **యావె**కు హోమముగా అర్పింపవలెను. |

5. అహరోసు కుమారులు బలిపీఠముమీద, అనగా అగ్నిమీద కట్టెలపైనున్న దహనబలి ద్రవ్యముపైని దానిని దహింపవలెను. అది **యావె**కు ఇంపైన సువాసనగల హోమము.

6. **యావె**కు సమాధానబలిగా ఒకడు అర్పించునది గొట్టెమేకలలోనిదైన యెడల అది మగదే గాని ఆడుదేగాని నిర్దోషమైనదానిని తీసికొని రావలెను.

7. అతడర్పించు అర్పణము గొట్టెపిల్లయైన యెడల **యావె** సన్నిధికి దానిని తీసికొని రావలెను.

8. తాను అర్పించు దాని తలమీద అతడు తన చెయ్యి ఉంచి ప్రత్యక్షపు గుడారము నెడుట దానిని వధింపవలెను. అహరోసు కుమారులు బలిపీఠము చుట్టు దాని రక్తమును ప్రోక్షింపవలెను.

9. ఆ సమాధాన బలి పశువుయొక్క క్రొవ్వును ముద్దిపూస మొదలుకొని క్రొవ్వున తోక అంతటిని అంత్రములలోని క్రొవ్వును అంత్రములమీది క్రొవ్వు అంతటిని |

10. రెండు మూత్రగ్రంథులను వాటిమీది డొక్కలపైనున్న క్రొవ్వును మూత్రగ్రంథులమీది కాలేజముయొక్క వపను తీసి **యావె**కు హోమము చేయవలెను.

11. యాజకుడు బలిపీఠముమీద దానిని దహింపవలెను. అది **యావె**కు హోమరూపమైన ఆహారము.

12. అతడు అర్పించునది మేకయైనయెడల **యావె** సన్నిధికి దానిని తీసికొని రావలెను.

13. తాను దాని తలమీద చెయ్యి ఉంచి ప్రత్యక్షపు గుడారము నెడుట దానిని వధింపవలెను. అహరోసు కుమారులు బలిపీఠముచుట్టు దాని రక్తమును ప్రోక్షింపవలెను.

14. తాను దానిలో అర్పించు అంత్రములను కప్పు క్రొవ్వును అంత్రముల మీది క్రొవ్వు అంతటిని |

15. రెండు మూత్ర గ్రంథులను వాటిమీది డొక్కలపైనున్న క్రొవ్వును రెండు మూత్రగ్రంథులపైనున్న కాలేజము యొక్క వపను **యావె**కు హోమముగా అర్పింపవలెను.

16. యాజకుడు బలిపీఠముమీద వాటిని దహింపవలెను. క్రొవ్వుతయు **యావె**దే; అది సువాసన గల హోమరూపమైన ఆహారము. మీరు క్రొవ్వు నైనను రక్తమునైనను తినకూడదు.

17. అది మీ తరతరములకు మీ నివాసస్థలములన్నిటిలోను నిత్యమైన కట్టడ.

●4. మరియు **యావె** మోషేకు ఈలాగు సెలవిచ్చెను.

2. -నీవు ఇశ్రాయేలీయులతో ఇట్లనుము - **యావె** ఆజ్జలన్నిటిలో దేని విషయమైనను ఎవరైనను పొరబాటున చేయరాని కార్యములు చేసి పాపియైనయెడల, ఎట్లనగా |

3. -ప్రజలు అపరాధులగునట్లు అభిషిక్తుడైన యాజకుడు పాపము చేసినయెడల, తాను చేసిన పాపమునకై నిర్దోషమైన కోడెదూడను **యావె**కు పాపపరిహారబలిగా అర్పింపవలెను.

4. అతడు ప్రత్యక్షపు గుడారముయొక్క ద్వారమునకు **యావె** సన్నిధిని ఆ కోడెను తీసికొనివచ్చి కోడె తలమీద చెయ్యి ఉంచి **యావె** సన్నిధిని కోడెను వధింపవలెను |

5. అభిషిక్తుడైన యాజకుడు ఆ కోడెదూడ రక్తములో కొంచెము తీసి ప్రత్యక్షపు గుడారమునకు దానిని తేవలెను.

6. ఆ యాజకుడు ఆ రక్తములో తన వ్రేలు ముంచి పరిశుద్ధ మందిరము యొక్క అడ్డ తెర యెదుట ఆ రక్తములో కొంచెము ఏడు మారులు **యావె** సన్నిధిని ప్రోక్షింపవలెను.

7. అప్పుడు యాజకుడు ప్రత్యక్షపు గుడారములో **యావె** సన్నిధినున్న సుగంధ ద్రవ్యముల ధూపవేదిక కొమ్ములమీద ఆ రక్తములో కొంచెము చమిరి ప్రత్యక్షపు గుడారముయొక్క ద్వారమునొద్దనున్న దహనబలిపీఠము అడుగున ఆ కోడె యొక్క రక్తశేషమంతయు పోయవలెను.

8. మరియు అతడు పాపపరిహారబలిరూపమైన ఆ కోడె క్రొవ్వు అంతయు దానినుండి తీయవలెను. అంత్రములలోని క్రొవ్వును అంత్రములమీది

క్రొవ్వుతటిని |

9. మూత్ర గ్రంథులను వాటిమీది డొక్కలపైనున్న క్రొవ్వును మూత్ర గ్రంథులపైనున్న కాలేజము మీది వపను |

10. సమాధాన బలియగు ఎద్దునుండి తీసినట్లు దీనినుండి తీయవలెను. యాజకుడు దహనబలిపీఠముమీద వాటిని ధూపము వేయవలెను.

11. ఆ కోడెయొక్క శేషమంతయు, అనగా దానిచర్మము దాని మాంస మంతయు, దాని తల దాని కాళ్లు దాని అంత్రములు దాని పేద |

12. పాశెము వెలుపల, బూడిదెను పారపోయు పవిత్రస్థలమునకు తీసికొనిపోయి అగ్నిలో కట్టెలమీద కాల్చివేయవలెను. బూడిదె పారపోయు చోట దానిని కాల్చివేయవలెను.

13. ఇశ్రాయేలీయుల సమాజమంతయు పొరబాటున ఏ తప్పిదము చేసి, **యావె** ఆజ్జలన్నిటిలో దేనినైనను మీరి చేయరానిపని చేసి అపరాధులైన యెడల |

14. వారు ఆ యాజకు విరోధముగా చేసిన ఆ పాపము తమకు తెలియబడు నప్పుడు, సమాజము పాపపరిహారబలిగా ఒక కోడెదూడను అర్పించి ప్రత్యక్షపు గుడారముయొక్క ద్వారమునకు దానిని తీసికొని రావలెను.

15. సమాజముయొక్క పెద్దలు **యావె** సన్నిధిని ఆ కోడెమీద తమ చేతులుంచిన తరువాత **యావె** సన్నిధిని ఆ కోడెదూడను వధింపవలెను.

16. అభిషిక్తుడైన యాజకుడు ఆ కోడెయొక్క రక్తములో కొంచెము ప్రత్యక్షపు గుడారములోనికి తీసికొని రావలెను.

17. ఆ యాజకుడు ఆ రక్తములో తన వ్రేలు ముంచి అడ్డతెర వైపున **యావె** సన్నిధిని ఏడుమారులు దాని ప్రోక్షింపవలెను.

18. మరియు అతడు దాని రక్తములో కొంచెము ప్రత్యక్షపు గుడారములో **యావె** సన్నిధినున్న బలిపీఠపు కొమ్ములమీద చమిరి ప్రత్యక్షపు గుడారము యొక్క ద్వారమునొద్దనున్న దహన బలిపీఠము అడుగున ఆ రక్తశేషమంతయు పోయవలెను.

19. మరియు అతడు దాని క్రొవ్వు అంతయు తీసి బలిపీఠముమీద దహింపవలెను.

20. అతడు పాపపరిహారబలియగు కోడెనుచేసినట్లు దీనిని చేయవలెను; అట్లే దీని చేయవలెను. యాజకుడు వారి నిమిత్తము ప్రాయశ్చిత్తము చేయగా వారికి క్షమాపణ కలుగును.

21. ఆ కోడెను పాశెము వెలుపలికి మోసికొనిపోయి ఆ మొదటి కోడెను కాల్చినట్లు కాల్చవలెను. ఇది సమాజమునకు పాపపరిహారబలి.

22. అధికారి పొరబాటున పాపముచేసి తన ఎలోహీమైన **యావె** ఆజ్జలన్నిటిలో దేనినైనను మీరి చేయరాని పనులు చేసి అపరాధియైనయెడల

23. అతడు ఏ పాపము చేసి పాపియాయెనో అది తనకు తెలియబడిన యెడల, అతడు నిర్దోషమైన మగమేకపిల్లను అర్పణముగా తీసికొని వచ్చి

24. ఆ మేకపిల్ల తలమీద చెయ్యి ఉంచి, దహనబలిపశువును వధించు చోట **యావె** సన్నిధిని దానిని వధింపవలెను. ఇది పాపపరిహారబలి

25. యాజకుడు పాపపరిహారబలి పశురక్తములో కొంచెము తన వ్రేలితో తీసి, దహనబలిపీఠము కొమ్ములమీద చమిరి, దాని రక్తశేషమును దహనబలిపీఠము అడుగున పోయవలెను.

26. సమాధానబలి పశువుయొక్క క్రొవ్వువలె దీని క్రొవ్వుతయు బలిపీఠముమీద దహింపవలెను. అట్లు యాజకుడు అతని పాప విషయములో అతని నిమిత్తము ప్రాయశ్చిత్తము చేయగా అతనికి క్షమాపణ కలుగును.

27. మీ దేశస్థులలో ఎవడైనను పొరబాటున పాపముచేసి చేయరానిపనుల విషయములో **యావె** ఆజ్జలలో దేనినైనను మీరి అపరాధియైనయెడల |

28. తాను చేసినది పాపమని యొకవేళ తనకు తెలియబడినయెడల, తాను చేసిన పాపము విషయమై నిర్దోషమైన ఆడు మేకపిల్లను అర్పణముగా తీసికొని వచ్చి |

29. పాప పరిహారబలి పశువుయొక్క తలమీద తన చెయ్యి ఉంచి, దహనబలిపశువులను వధించు స్థలమున దానిని వధింపవలెను.

30. యాజకుడు దాని రక్తములో కొంచెము వ్రేలితో తీసి దహనబలిపీఠపు కొమ్ముల మీద చమిరి, దాని రక్తశేషమును ఆ పీఠము అడుగున

పోయవలెను.

31. మరియు సమాధానబలిపశువుయొక్క క్రొవ్వను తీసినట్లే దీని క్రొవ్వంతటిని తీయవలెను. **యావె**కు ఇంపైన సువాసనగా యాజకుడు బలిపీఠముమీద దానిని దహింపవలెను. అట్లు యాజకుడు అతని నిమిత్తము ప్రాయశ్చిత్తము చేయగా అతనికి క్షమాపణ కలుగును.

32. ఎవడైనను పాపపరిహారార్థబలిగా అర్పించుటకు గొట్టెను తీసికొని వచ్చినయెడల నిర్దోషమైనదాని తీసికొనివచ్చి.

33. పాపపరిహారార్థబలియగు ఆ పశువు తలమీద చెయ్యి ఉంచి దహన బలిపశువులను వధించు చోటను పాపపరిహారార్థబలియగు దానిని వధింపవలెను.

34. యాజకుడు పాపపరిహారార్థబలియగు పశువురక్తములో కొంచెము తన వ్రేలితో తీసి దహనబలిపీఠపు కొమ్ములమీద చమిరి, ఆ పీఠము అడుగున ఆ రక్తశేషమంతయు పోయవలెను.

35. మరియు సమాధానబలి పశువుయొక్క క్రొవ్వను తీసినట్లు దీని క్రొవ్వంతయు తీయవలెను. యాజకుడు **యావె**కు అర్పించు హోమముల రీతిగా బలిపీఠముమీద వాటిని ధూపము వేయవలెను. అతడు చేసిన పాపము విషయమై యాజకుడు అతని నిమిత్తము ప్రాయశ్చిత్తము చేయగా అతనికి క్షమాపణ కలుగును.

●5. ఒకడు ఒట్టుపెట్టుకొనినవాడై తాను చూచినదాని గూర్చిగాని తనకు తెలిసిన దాని గూర్చిగాని సాక్షియై యుండి దాని తెలియచేయక పాపము చేసినయెడల అతడు తన దోషశిక్షను భరించును.

2. మరియు నొకడు ఏ అపవిత్ర వస్తువునైనను ముట్టినయెడల, అది అపవిత్రమృగకళేబరమేగాని అపవిత్ర పశుకళేబరమేగాని అపవిత్రమైన ప్రాకెడు జంతువు కళేబరమే గాని అది అపవిత్రమని తనకు తెలియక పోయినను అతడు అపవిత్రుడై అపరాధియగును.

3. మనుష్యులకు తగులు అపవిత్రతలలో ఏదైనను ఒకనికి తెలియకుండ అంటినయెడల, అనగా ఒకనికి అపవిత్రత కలిగినయెడల ఆ సంగతి తెలిసిన తరువాత వాడు అపరాధియగును.

4. మరియు కీడైనను మేలైనను మనుష్యులు వ్యర్థముగా ఒట్టుపెట్టుకొని చేసెదమని పలుకు మాటలలో మరి దేనినైనను యోచింపక చేసెదనని యొకడు పెదవులతో వ్యర్థముగా ఒట్టుపెట్టుకొనిన యెడల, అది తెలిసిన తరువాత వాడు అపరాధియగును.

5. కాబట్టి అతడు వాటిలో ఏవిషయమందైనను అపరాధియగునప్పుడు ఆ విషయమందే తాను చేసిన పాపమును ఒప్పుకొని.

6. తాను చేసిన పాపవిషయమై **యావె** సన్నిధికి మందలోనుండి ఆడు గొట్టెపిల్లనేగాని ఆడు మేకపిల్లనేగాని పాపపరిహారార్థబలిగా అర్పింపవలెను. అతనికి పాపక్షమాపణ కలుగునట్లు యాజకుడు అతని నిమిత్తము ప్రాయశ్చిత్తము చేయును.

7. అతడు గొట్టెపిల్లను తేజాలని యెడల, అతడు పాపియగునట్లు తాను చేసిన అపరాధ విషయమై రెండు తెల్లగువ్వలనే గాని రెండు పావురపు పిల్లలనేగాని పాపపరిహారార్థబలిగా ఒకదానిని దహనబలిగా ఒకదానిని **యావె** సన్నిధికి తీసికొనిరావలెను.

8. అతడు యాజకునియొద్దకు వాటిని తెచ్చిన తరువాత అతడు పాపపరిహారార్థమైనదానిని మొదట నర్పించి, దాని మెడనుండి దాని తలను నలుపవలెను గాని దాని నూడదీయకూడదు.

9. అతడు పాపపరిహారార్థబలి పశురక్తములో కొంచెము బలిపీఠము ప్రక్కను ప్రోక్షింపవలెను. దాని రక్తశేషమును బలిపీఠము అడుగున పిండవలెను. అది పాపపరిహారార్థబలి.

10. విధిచొప్పున రెండవదానిని దహనబలిగా అర్పింపవలెను. అతడు చేసిన పాపము విషయమై యాజకుడు అతని నిమిత్తము ప్రాయశ్చిత్తము చేయగా అతనికి క్షమాపణ కలుగును.

11. రెండు తెల్ల గువ్వలైనను రెండు పావురపు పిల్లలైనను తనకు దొరకనియెడల పాపము చేసినవాడు తూమెడు గోధుమపిండిలో పదియవవంతును పాపపరిహారార్థబలి రూపముగా తేవలెను. అది

పాపపరిహారార్థబలి గనుక దానిమీద నూనె పోయవలదు. సాంబ్రాణి దానిమీద ఉంచవలదు.

12. అతడు యాజకునియొద్దకు దానిని తెచ్చిన తరువాత యాజకుడు జ్ఞాపకార్థముగా దానిలో పిడికెడు తీసి **యావె**కు అర్పించు హోమ ప్రవ్యమలరీతిగా బలిపీఠముమీద దానిని దహింపవలెను. అది పాప పరిహారార్థబలి.

13. పై చెప్పినవాటిలో దేని విషయమైనను పాపము చేసినవాని నిమిత్తము యాజకుడు ప్రాయశ్చిత్తము చేయగా అతనికి క్షమాపణ కలుగును. దాని శేషము నైవేద్యశేషమువలె యాజకునిదగును.

14. మరియు **యావె** మోషేకు ఈలాగు సెలవిచ్చెను.

15. -ఒకడు **యావె**కు పరిశుద్ధమైన వాటి విషయములో పొరబాటున పాపము చేసినయెడల తాను చేసిన అపరాధమునకు నీవు ఏర్పరచు వెలచొప్పున పరిశుద్ధమైన తులముల విలువగల నిర్దోషమైన పొట్టెలును మందలోనుండి అపరాధ పరిహారార్థబలిగా **యావె** యొద్దకు వాడు తీసికొని రావలెను.

16. పరిశుద్ధమైనదాని విషయములో తాను చేసిన పాపమువలని నష్టము నిచ్చుకొని దానితో అయిదవవంతు యాజకునికియ్యవలెను. ఆ యాజకుడు అపరాధ పరిహారార్థబలియగు పొట్టెలువలన అతని నిమిత్తము ప్రాయశ్చిత్తము చేయగా అతనికి క్షమాపణ కలుగును.

17. చేయకూడదని **యావె** ఆజ్ఞాపించినవాటిలో దేనినైనను చేసి ఒకడు పాపియైనయెడల అది పొరబాటున జరిగినను అతడు అపరాధియై తన దోషమునకు శిక్ష భరించును.

18. కావున నీవు ఏర్పరచిన వెలచొప్పున మందలోనుండి నిర్దోషమైన పొట్టెలును అపరాధపరిహారార్థబలిగా అతడు యాజకునియొద్దకు తీసికొని రావలెను. అతడు తెలియకయే పొరబాటున చేసిన తప్పునుగూర్చి యాజకుడు అతని నిమిత్తము ప్రాయశ్చిత్తము చేయగా అతనికి క్షమాపణ కలుగును.

19. అది అపరాధపరిహారార్థబలి. అతడు **యావె**కు విరోధముగా అపరాధము చేసినది వాస్తవము.

●6. మరియు **యావె** మోషేకు ఈలాగు సెలవిచ్చెను.

2. -ఒకడు **యావె**కు విరోధముగా ద్రోహముచేసి పాపియైనయెడల, అనగా తనకు అప్పగింపబడినదాని గూర్చియేగాని, తాకట్టు ఉంచినదాని గూర్చియేగాని, దోచుకొనినదాని గూర్చియేగాని, తన పొరుగువానితో బొంకినయెడలనేమి, తన పొరుగువాని బలాత్కరించిన యెడలనేమి

3. పోయినది తనకు దొరికినప్పుడు దాని గూర్చి బొంకినయెడల నేమి, మనుష్యులు వేటిని చేసి పాపులగుదురో వాటన్నిటిలో దేనివిషయమైనను అబద్ధప్రమాణము చేసినయెడలనేమి,

4. అతడు పాపముచేసి అపరాధియగును గనుక అతడు తాను దోచుకొనిన సొమ్మును గూర్చి గాని బలాత్కారముచేతను అపహరించినదాని గూర్చిగాని తనకు అప్పగింపబడినదాని గూర్చిగాని, పోయి తనకు దొరికినదాని గూర్చిగాని దేనిగూర్చియైతే తాను అబద్ధప్రమాణము చేసిన దానినంతయు మరల ఇచ్చుకొనవలెను.

5. ఆ మూల ధనము నిచ్చుకొని, దానితో దానిలో అయిదవ వంతును తాను అపరాధపరిహారార్థ బలి అర్పించు దినమున సొత్తుదారునికి ఇచ్చుకొనవలెను.

6. అతడు **యావె**కు తన అపరాధవిషయములో నీవు ఏర్పరచు వెలకు మందలో నుండి నిర్దోషమైన పొట్టెలును యాజకునియొద్దకు తీసికొని రావలెను.

7. ఆ యాజకుడు **యావె** సన్నిధిని అతని నిమిత్తము ప్రాయశ్చిత్తము చేయగా అతడు అపరాధి యగునట్లు తాను చేసిన వాటన్నిటిలో ప్రతిదాని విషయమై అతనికి క్షమాపణ కలుగును.

8. మరియు **యావె** మోషేకు ఈలాగు సెలవిచ్చెను.

9. -నీవు అవారోనుతోను అతని కుమారులతోను ఇట్లనుము -ఇది దహనబలినిగూర్చిన విధి. దహనబలిద్రవ్యము ఉదయమువరకు రాత్రి

అంతయు బలిపీఠముమీద దహించుచుండును; బలిపీఠముమీది అగ్ని దానిని దహించుచుండును.

10. యాజకుడు తన సన్నవార నిలుపుటంగీని తొడుగుకొని తన మానమునకు తన నారలగును తొడుగుకొని బలిపీఠముమీద అగ్ని దహించు దహనబలిద్రవ్యపు బూడిదెను ఎత్తి బలిపీఠమునొద్ద దానిని పోసి ।

11. తన వస్త్రములను తీసి వేరు వస్త్రములను ధరించుకొని పాశెము వెలుపలనున్న పవిత్రస్థలమునకు ఆ బూడిదెను తీసికొని పోవలెను.

12. బలిపీఠముమీద అగ్ని మండుచుండవలెను, అది ఆరిపోకూడదు. ప్రతి ఉదయమున యాజకుడు దాని మీద కట్టెలు వేసి, దానిమీద దహనబలిద్రవ్యమును ఉంచి, సమాధానబలియగు పశువు క్రొవ్వును దహింపవలెను.

13. బలిపీఠము మీద అగ్ని నిత్యము మండుచుండవలెను, అది ఆరిపోకూడదు.

14. నైవేద్యమునుగూర్చిన విధి యేదనగా, అహారోను కుమారులు **యావె** సన్నిధిని బలిపీఠము నెదుట దాని నర్పింపవలెను.

15. అతడు నైవేద్యతైలమునుండియు దాని గోధుమపిండినుండియు చేరెడు పిండిని నూనెను, దాని సాంబ్రాణి యావత్తును దానిలోనుండి తీసి జ్ఞాపకనూచనగాను వాటిని బలిపీఠముమీద **యావె**కు ఇంపైన సువాసనగాను దహింపవలెను.

16. దానిలో మిగిలిన దానిని అహారోనును అతని సంతతివారును తినవలెను. అది పులియనిదిగా పరిశుద్ధస్థలములో తినవలెను. వారు ప్రత్యక్షపు గుడారముయొక్క ఆవరణములో దానిని తినవలెను.

17. దాని పులియబెట్టి కాల్చవలదు; నా హోమద్రవ్యములలో వారికి పాలుగా దాని నిచ్చియున్నాను. పాపపరిహారార్థబలివలెను అపరాధ పరిహారార్థబలివలెను అది అతిపరిశుద్ధము.

18. అహారోను సంతతిలో ప్రతివాడును దానిని తినవలెను. ఇది **యావె** హోమముల విషయములో మీ తరతరములకు నిత్యమైన కట్టడ వాటికి తగిలిన ప్రతి వస్తువు పరిశుద్ధమగును.

19. మరియు **యావె** మోషేకు ఈలాగు సెలవిచ్చెను ।

20. -అహారోనుకు అభిషేకము చేసిన దినమున, అతడును అతని సంతతివారును అర్పింపవలసిన అర్పణమేదనగా, ఉదయమున సగము సాయంకాలమున సగము నిత్యమైన నైవేద్యముగా తూమెడు గోధుమ పిండిలో పదియవవంతు.

21. పెనముమీద నూనెతో దానిని కాల్చవలెను; దానిని కాల్చినతరువాత దానిని తేవలెను. కాల్చిన నైవేద్యభాగములను **యావె**కు ఇంపైన సువాసనగా అర్పింపవలెను.

22. అతని సంతతివారిలో అతనికి మారుగా అభిషేకముపొందిన యాజకుడు ఆలాగుననే అర్పింపవలెను. అది **యావె** నియమించిన నిత్యమైన కట్టడ, అదంతయు దహింపవలెను.

23. యాజకుడు చేయు ప్రతి నైవేద్యమును నిశ్చేషముగా ప్రేల్చబడవలెను; దాని తినవలదు.

24. మరియు **యావె** మోషేకు ఈలాగు సెలవిచ్చెను ।

25. -నీవు అహారోనుకును అతని సంతతివారికిని ఈలాగు ఆజ్ఞాపించుము -పాపపరిహారార్థబలిని గూర్చిన విధి యేదనగా, నీవు దహనబలిరూపమైన పశువులను వధించు చోట పాపపరిహారార్థబలిపశువులను **యావె** సన్నిధిని వధింపవలెను; అది అతిపరిశుద్ధము.

26. పాపపరిహారార్థబలిగా దాని నర్పించిన యాజకుడు దానిని తినవలెను; పరిశుద్ధస్థలమందు, అనగా ప్రత్యక్షపు గుడారముయొక్క ఆవరణములో దానిని తినవలెను.

27. దాని మాంసమునకు తగులు ప్రతివస్తువు ప్రతిష్ఠితమగును. దాని రక్తములోనిది కొంచెమైనను వస్త్రముమీద ప్రోక్షించినయెడల అది దేనిమీద ప్రోక్షింపబడెనో దానిని పరిశుద్ధస్థలములో ఉదుకవలెను.

28. దాని వండిన మంటికుండను పగులగొట్టవలెను; దానిని ఇత్తడిపాత్రలో వండినయెడలదాని తోవి నీళ్లతో కడుగవలెను.

29. యాజకులలో ప్రతిమగవాడు దానిని తినవలెను; అది అతిపరిశుద్ధము.

30. మరియు పాపపరిహారార్థబలిగా తేబడిన యే పశువు రక్తములో కొంచెమైనను అతి పరిశుద్ధస్థలములో ప్రాయశ్చిత్తము చేయుటకై ప్రత్యక్షపు గుడారములోనికి తేబడునో ఆ బలిపశువును తినవలదు, దానిని అగ్నిలో కాల్చివేయవలెను. III

●7. అపరాధపరిహారార్థబలి అతిపరిశుద్ధము. దాని గూర్చిన విధి యేదనగా 2. దహనబలిపశువులను వధించుచోట అపరాధపరిహారార్థబలిరూపమైన పశువులను వధింపవలెను. బలిపీఠము చుట్ట దాని రక్తమును ప్రోక్షింపవలెను.

3. దానిలోనుండి దాని క్రొవ్వుతడిని, అనగా దాని క్రొవ్వున తోకను దాని అంతములలోని క్రొవ్వును ।

4. రెండు మూత్రగ్రంథులను డొక్కలపైనున్న క్రొవ్వును మూత్రగ్రంథులమీది క్రొవ్వును కాలేజముమీది వపను తీసి దానిసంతయు అర్పింపవలెను.

5. యాజకుడు **యావె**కు హోమముగా బలిపీఠముమీద వాటిని దహింపవలెను; అది అపరాధపరిహారార్థబలి, యాజకులలో ప్రతి మగవాడు దానిని తినవలెను; ।

6. అది అతిపరిశుద్ధము, పరిశుద్ధస్థలములో దానిని తినవలెను.

7. పాపపరిహారార్థబలిని గూర్చిగాని అపరాధపరిహారార్థబలిని గూర్చి గాని విధి యొక్కటే. ఆ బలిద్రవ్యము దానివలన ప్రాయశ్చిత్తము చేయు యాజకునిదగును.

8. ఒకడు తెచ్చిన దహనబలిని ఏ యాజకుడు అర్పించునో ఆ యాజకుడు అర్పించిన దహనబలిపశువు చర్మము అతనిది; అది అతనిదగును.

9. పొయ్యి మీద వండిన ప్రతి నైవేద్యమును, కుండలోనేగాని పెనము మీదనేగాని కాల్చినది యావత్తును, దానిని అర్పించిన యాజకునిది, అది అతనిదగును. అది నూనె కలిసినదేగాని ।

10. పొడిదేగాని మీ నైవేద్యములన్నిటిని అహారోను సంతతివారు సమముగా పంచుకొనవలెను.

11. ఒకడు **యావె**కు అర్పింపవలసిన సమాధానబలిని గూర్చిన విధి యేదనగా ।

12. వాడు కృతజ్ఞతార్పణముగా దాని నర్పించునప్పుడు తన కృతజ్ఞతార్పణరూపమైన బలి గాక నూనెతో కలిపినవియు పొంగనివియునైన పిండి వంటలను, నూనె పూసినవియు పొంగనివియునైన పలచని అప్పుడములను నూనె కలిపి కాల్చిన గోధుమపిండి వంటలను అర్పింపవలెను.

13. ఆ పిండివంటలకాక సమాధానబలి రూపమైన కృతజ్ఞతాబలి ద్రవ్యములో పులిసిన రొట్టెను అర్పణముగా అర్పింపవలెను.

14. మరియు ఆ అర్పణములలో ప్రతి దానిలోనుండి ఒకదాని **యావె**కు ప్రతిష్ఠార్పణముగా అర్పింపవలెను. అది సమాధానబలిపశురక్తమును ప్రోక్షించిన యాజకునిది, అది అతనిదగును.

15. సమాధాన బలిగా తాను అర్పించు కృతజ్ఞతాబలిపశువును అర్పించు దినమే దాని మాంసమును తినవలెను; దానిలోనిది ఏదియు మరునాటికి ఉంచుకొనకూడదు.

16. అతడు అర్పించుబలి (వ్రొక్కుబడియేగాని స్వేచ్ఛార్పణయేగాని అయినయెడల అతడు దాని నర్పించు వాడే తినవలెను.

17. మిగిలినది మరునాడు తినవచ్చును; మూడవనాడు ఆ బలిపశువు మాంసములో మిగిలినదానిని అగ్నితో కాల్చి వేయవలెను.

18. ఒకడు తన సమాధానబలి పశువుమాంసములో కొంచెమైనను మూడవనాడు తినినయెడల అది అంగీకరింపబడదు; అది అర్పించినవానికి సమాధానబలిగా ఎంచబడదు; అది హేయము; దాని తినువాడు తన దోషశిక్షను భరించును.

19. అపవిత్రమైన దేనికైనను తగిలిన మాంసమును తినకూడదు. అగ్నితో దానిని కాల్చివేయవలెను; మాంసము విషయమైతే పవిత్రులందరు మాంసమును తినవచ్చును గాని ।

20. ఒకడు తనకు అపవిత్రత కలిగియుండగా **యావె**కు అర్పించు సమాధాన బలి పశువుమాంసములో కొంచెమైనను తినినయెడల వాడు

ప్రజలలోనుండి కొట్టివేయబడును.

21. ఎవడు మనుష్యుల అపవిత్రతనేగాని అపవిత్రమైన జంతువునేగాని యే అపవిత్రమైన వస్తువునేగానితాకి **యావె**కు అర్పించు సమాధానబలి పశువు మాంసమును తినునో వాడు ప్రజలలోనుండి కొట్టివేయబడును.

22. మరియు **యావె** మోషేకు ఈలాగు సెలవిచ్చెను.

23. -నీవు ఇశ్రాయేలీయులతో ఇట్లనుము-ఎద్దుదేగాని గొట్టెదేగాని మేకదేగాని దేని క్రొవ్వను మీరు తినకూడదు.

24. చచ్చినదాని క్రొవ్వను చీల్చినదాని క్రొవ్వను ఏ పనికైనను వినియోగపరచవచ్చునగాని దాని నేమాత్రమును తినకూడదు.

25. ఏలయనగా మనుష్యులు **యావె**కు హోమముగా అర్పించు జంతువులలో దేని క్రొవ్వనైనను తినువాడు తన ప్రజలలోనుండి కొట్టివేయబడును.

26. మరియు పక్షిదేగాని జంతువుదేగాని యే రక్తమును మీ నివాసము లన్నిటిలో తినకూడదు.

27. ఎవడు రక్తము తినునో వాడు తన ప్రజలలోనుండి కొట్టివేయబడును.

28. మరియు **యావె** మోషేకు ఈలాగు సెలవిచ్చెను.

29. -నీవు ఇశ్రాయేలీయులతో ఇట్లనుము-ఎవడు **యావె**కు సమాధానబలి ద్రవ్యములను తెచ్చునో వాడు ఆ ద్రవ్యములలోనుండి తాను అర్పించునది **యావె** సన్నిధికి తేవలెను.

30. అతడు తన చేతులలోనే **యావె**కు హోమద్రవ్యములను, అనగా బోరమీది క్రొవ్వను తేవలెను. **యావె** సన్నిధిని అల్లాడింపబడు అర్చణముగా దానిని అల్లాడించుటకు బోరతో దానిని తేవలెను.

31. యాజకుడు బలిపీఠముమీద ఆ క్రొవ్వను దహింపవలెను గాని, బోర అహరోనుకును అతని సంతతివారికిని చెందును.

32. సమాధానబలిపశువులలోనుండి ప్రతివ్యార్చణముగా యాజకునికి కుడి జబ్బునియ్యవలెను.

33. అహరోను సంతతివారిలో ఎవడు సమాధానబలియగు పశువురక్తమును క్రొవ్వను అర్పించునో కుడిజబ్బు వానిదగును.

34. ఏలయనగా ఇశ్రాయేలీయులయొద్దనుండి, అనగా వారి సమాధాన బలిద్రవ్యములలోనుండి అల్లాడించిన బోరను ప్రతిష్ఠితమైన జబ్బును తీసికొని, నిత్యమైన కట్టడచొప్పున యాజకుడైన అహరోనుకును అతని సంతతివారికిని ఇచ్చియున్నాను.

35. వారు తనకు యాజకులగునట్లు **యావె** వారిని చేరదీసిన దినమందు **యావె**కు అర్పించు హోమద్రవ్యములలో నుండినది అభిషేకమునుబట్టి అహరోనుకును అభిషేకమునుబట్టియే అతని సంతివారికిని కలిగెను.

36. వీటిని ఇశ్రాయేలీయులు వారికియ్యవలెనని **యావె** వారిని అభిషేకించిన దినమున వారి తరతరములకు నిత్యమైన కట్టడగా నియమించెను.

37-38. ఇది దహనబలిని గూర్చియు పాపపరిహారార్థబలినిగూర్చియు అపరాధపరిహారార్థబలిని గూర్చియు ప్రతిష్ఠితార్చణమునుగూర్చియు సమాధానబలినిగూర్చియు చేయబడిన విధి. ఇశ్రాయేలీయులు **యావె**కు అర్చణములను తీసికొని రావలెనని సీనాయి అరణ్యములో ఆయన ఆజ్ఞాపించిన దినమున **యావె** సీనాయి కొండమీద మోషేకు ఆలాగుననే ఆజ్ఞాపించెను.

●8. మరియు **యావె**-నీవు అహరోనును అతని కుమారులను వారి వస్త్రములను అభిషేకతైలమును పాపపరిహారార్థబలిరూపమైన కోడెను రెండు పొట్టెళ్లను గంపెడు పొంగని భక్ష్మములను తీసికొని ।

3. ప్రత్యక్షపు గుడారముయొక్క ద్వారమునొద్దకు సర్వసమాజమును సమకూర్చుమనగా ।

4. **యావె** మోషేకు ఆజ్ఞాపించినట్లు అతడు చేసెను. సమాజము ప్రత్యక్షపు గుడారము యొక్క ద్వారమునొద్దకు కూడిరాగా ।

5. మోషే సమాజముతో-చేయవలెనని **యావె** ఆజ్ఞాపించిన కార్యము ఇదే అనెను.

6. అప్పుడు మోషే అహరోనును అతని కుమారులను దగ్గరకు తీసికొనివచ్చి

నీళ్లతో వారికి స్నానము చేయించెను.

7. తరువాత అతడు అతనికి చొక్కాయిని తొడిగి అతనికి దట్టీని కట్టి నిలుపుటంగీని, ఏఘోదునువేసి ఏఘోదుయొక్క విచిత్రమైన నడికట్టును అతనికి కట్టి దానివలన అతనికి ఏఘోదును బిగించి, అతనికి పతకము వేసి ।

8. ఆ పతకములో ఊరీము తుమ్మీమును వాటిని ఉంచి ।

9. అతని తలమీద పాగాను పెట్టి, ఆ పాగామీదను అతని నొసట పరిశుద్ధకిరీటముగా బంగారు రేకును కట్టెను. ఇట్లు **యావె** మోషేకు ఆజ్ఞాపించెను.

10. మరియు మోషే అభిషేక తైలమును తీసికొని మందిరమును దానిలోనున్న సమస్తమును అభిషేకించి వాటిని ప్రతిష్ఠించెను.

11. అతడు దానిలో కొంచెము ఏడుమారులు బలిపీఠముమీద ప్రోక్షించి, బలిపీఠమును దాని ఉపకరణములన్నిటిని గంగాళమును దాని పీటను ప్రతిష్ఠించుటకై వాటిని అభిషేకించెను.

12. మరియు అతడు అభిషేకతైలములో కొంచెము అహరోను తలమీద పోసి అతని ప్రతిష్ఠించుటకై అతనిని అభిషేకించెను.

13. అప్పుడతడు అహరోను కుమారులను దగ్గరకు తీసికొనివచ్చి వారికి చొక్కాయిలను తొడిగి వారికి దట్టీలను కట్టి వారికి కుళ్లాయిలను పెట్టెను. ఇట్లు **యావె** మోషేకు ఆజ్ఞాపించెను.

14. అప్పుడతడు పాపపరిహారార్థబలిగా ఒక కోడెను తీసికొని వచ్చెను. అహరోనును అతని కుమారులను పాపపరిహారార్థబలిరూపమైన ఆ కోడె తలమీద తమ చేతులుంచిరి.

15. దాని వధించిన తరువాత మోషే దాని రక్తమును తీసి బలిపీఠపు కొమ్ములచుట్టు వ్రేలితో దాని చమిరి బలిపీఠము విషయమై పాప పరిహారము చేసి దాని నిమిత్తము ప్రాయశ్చిత్తము చేయుటకై బలిపీఠము అడుగున రక్తమును పోసి దాని ప్రతిష్ఠించెను.

16. మోషే ఆంత్రములమీది క్రొవ్వంతటిని కాలేజముమీది వపను రెండు మూత్రగ్రంథులను వాటి క్రొవ్వను తీసి బలిపీఠముమీద దహించెను.

17. మరియు **యావె** మోషేకు ఆజ్ఞాపించినట్లు ఆ కోడెను దాని చర్మమును దాని మాంసమును దాని పేడను పాశెమునకు అవతల అగ్నిచేత కాల్చివేసెను.

18. తరువాత అతడు దహనబలిగా ఒక పొట్టేలును తీసికొని వచ్చెను. అహరోనును అతని కుమారులను ఆ పొట్టేలి తలమీద తమ చేతులుంచిరి.

19. అప్పుడు మోషే దానిని వధించి బలిపీఠముచుట్టు దాని రక్తమును ప్రోక్షించెను.

20. అతడు ఆ పొట్టేలుయొక్క అవయవములను విడతీసి దాని తలను అవయవములను క్రొవ్వను దహించెను.

21. అతడు దాని ఆంత్రములను కాళ్లను నీళ్లతో కడిగి, ఆ పొట్టేలంతయు బలిపీఠముమీద దహించెను. **యావె** మోషేకు ఆజ్ఞాపించినట్లు అది యింపైన సువాసనగల దహనబలి ఆయెను. అది **యావె**కు హోమము.

22. అతడు రెండవ పొట్టేలును, అనగా ఈ ప్రతిష్ఠితమైన పొట్టేలును తీసికొనిరాగా అహరోనును అతని కుమారులను ఆ పొట్టేలి తలమీద తమ చేతులుంచిరి.

23. మోషే దానిని వధించి దాని రక్తములో కొంచెమే తీసి, అహరోను కుడిచేవి కొనమీదను అతని కుడిచేతి బొట్టనవ్రేలిమీదను అతని కుడికాలి బొట్టనవ్రేలి కొనమీదను దాని చమిరెను.

24. మోషే అహరోను కుమారులను దగ్గరకు తీసికొనివచ్చి, వారి కుడిచేవుల కొనలమీదను వారి కుడిచేతుల బొట్టనవ్రేలిమీదను వారి కుడికాళ్ల బొట్టనవ్రేలిమీదను ఆ రక్తములో కొంచెము చమిరెను. మరియు మోషే బలిపీఠముచుట్టు దాని రక్తమును ప్రోక్షించెను.

25. తరువాత అతడు దాని క్రొవ్వను క్రొవ్వను తోకను ఆంత్రములమీది క్రొవ్వంతటిని కాలేజముమీది వపను రెండు మూత్రగ్రంథులను వాటి క్రొవ్వను కుడిజబ్బును తీసి ।

26. **యావె** సన్నిధిని గంపెడు పులియని భక్ష్మములలోనుండి పులియని యొక పిండివంటను నూనె గలదై పొడిచిన యొక భక్ష్మమును ఒక

పలచని అప్పుడమును తీసి, ఆ క్రొవ్వుమీదను ఆ కుడి జబ్బుమీదను వాటిని ఉంచి ।

27. అహారోను చేతులమీదను అతని కుమారుల చేతులమీదను వాటన్నిటిని ఉంచి, అల్లాడింపబడు అర్చణముగా **యావె** సన్నిధిని వాటిని అల్లాడించెను  
28. అప్పుడు మోషే వారి చేతులమీదనుండి వాటిని తీసి బలిపీఠము మీదనున్న దహనబలిద్రవ్యముమీద వాటిని దహించెను. అవి యింపైన సువాసనగల ప్రతిష్ఠార్పణలు. అది **యావె**కు హోమము।

29. మరియు మోషే దాని బోరను తీసి అల్లాడింపబడు అర్చణముగా **యావె** సన్నిధిని దానిని అల్లాడించెను. ప్రతిష్ఠార్పణరూపమైన పొట్టేలిలో అది మోషే వంతు. అట్లు **యావె** మోషేకు ఆజ్ఞాపించెను।

30. మరియు మోషే అభిషేకతైలములో కొంతయు బలిపీఠముమీది రక్తములో కొంతయు తీసి, అహారోనుమీదను అతని వస్త్రములమీదను అతని కుమారులమీదను అతని కుమారుల వస్త్రములమీదను దానిని ప్రోక్షించి, అహారోనును అతని వస్త్రములను అతని కుమారులను అతని కుమారుల వస్త్రములను ప్రతిష్ఠించెను।

31. అప్పుడు మోషే అహారోనుతోను అతని కుమారులతోను ఇట్లనెను-ప్రత్యక్షపు గుడారముయొక్క ద్వారమునొద్ద ఆ మాంసమును వండి, అహారోనును అతని కుమారులును తినవలెనని నేను ఆజ్ఞాపించినట్లు అక్కడనే దానిని, ప్రతిష్ఠితద్రవ్యములు గల గంపలోని భక్ష్యములను తినవలెను।

32. ఆ మాంసములోను భక్ష్యములోను మిగిలినది అగ్నిచేత కాల్చివేయవలెను।

33. మీ ప్రతిష్ఠితదినములు తీరువరకు ఏడు దినములు ప్రత్యక్షపు గుడారముయొక్క ద్వారమునొద్దనుండి బయలువెళ్లకూడదు; ఏడు దినములు మోషే మీ విషయములో ఆ ప్రతిష్ఠను చేయుచుండును।

34. మీ నిమిత్తము ప్రాయశ్చిత్తము చేయుటకై అతడు నేడు చేసినట్లు చేయవలెనని **యావె** ఆజ్ఞాపించెను।

35. మీరు చావకుండునట్లు మీరు ప్రత్యక్షపు గుడారముయొక్క ద్వారమునొద్ద ఏడుదినములవరకు రేయింబగళ్లుండి, **యావె** విధించిన విధిని ఆచరింపవలెను; నాకు అట్టి ఆజ్ఞ కలిగెను।

36. **యావె** మోషేద్వారా ఆజ్ఞాపించినవన్ని అహారోనును అతని కుమారులును చేసిరి।

●9. ఎనిమిదవ దినమున మోషే అహారోనును అతని కుమారులను ఇశ్రాయేలీయుల పెద్దలను పిలిపించి ।

2. అహారోనుతో ఇట్లనెను-నీవు పాపపరిహారబలిగా నిర్దోషమైన యొక పొట్టేలును **యావె** సన్నిధికి తీసికొని రమ్ము।

3. మరియు నీవు ఇశ్రాయేలీయులతో-మీరు **యావె** సన్నిధిని బలి నర్పించునట్లు పాపపరిహారబలిగా నిర్దోషమైన మేకపిల్లను, దహనబలిగా నిర్దోషమైన యేడాది దూడను గొట్టెపిల్లను ।

4. సమాధానబలిగా కోడెను పొట్టేలును నూనె కలిపిన నైవేద్యమును తీసికొని రండి; నేడు **యావె** మీకు కనబడును అని చెప్పుము।

5. మోషే ఆజ్ఞాపించినవాటిని వారు ప్రత్యక్షపు గుడారము నెదుటికి తీసికొని వచ్చిరి. సమాజమంతయు దగ్గరకు వచ్చి **యావె** సన్నిధిని నిలువగా ।

6. మోషే-మీరు చేయవలెనని **యావె** ఆజ్ఞాపించినది ఇదే; అట్లు చేయుడి. అప్పుడు **యావె** మహిమ మీకు కనబడుననెను।

7. మరియు మోషే అహారోనుతో ఇట్లనెను-నీవు బలిపీఠమునొద్దకు వెళ్లి పాపపరిహారబలిని దహనబలిని అర్పించి నీ నిమిత్తమును ప్రజల నిమిత్తమును ప్రాయశ్చిత్తముచేసి ప్రజలకొరకు అర్పణము చేసి, **యావె** ఆజ్ఞాపించినట్లు వారి నిమిత్తము ప్రాయశ్చిత్తము చేయుము।

8. కాబట్టి అహారోను బలిపీఠము దగ్గరకు వెళ్లి తనకొరకు పాపపరిహారబలిగా ఒక దూడను వధించెను।

9. అహారోను కుమారులు దాని రక్తమును అతనియొద్దకు తేగా అతడు ఆ రక్తములో తన వ్రేలు ముంచి బలిపీఠపు కొమ్ములమీద దాని చమిరి బలిపీఠము అడుగున ఆ రక్తమును పోసెను।

10. దాని క్రొవ్వును మూత్రగ్రంథులను కాలేజముమీది వపను బలిపీఠముమీద దహించెను. అట్లు **యావె** మోషేకు ఆజ్ఞాపించెను।

11. దాని మాంసమును చర్మమును పాశెము వెలుపల అగ్నితో కాల్చివేసెను।

12. అప్పుడతడు దహనబలిపశువును వధించెను. అహారోను కుమారులు అతనికి దాని రక్తము నప్పగింపగా అతడు బలిపీఠముచుట్టు దానిని ప్రోక్షించెను.

13. మరియు వారు దహనబలిపశువుయొక్క తలను అవయవములను అతనికి అర్పింపగా అతడు బలిపీఠముమీద వాటిని దహించెను, ।

14. అతడు దాని ఆంత్రములను కాళ్లను కడిగి బలిపీఠముమీదనున్న దహనబలి ద్రవ్యముపైని దహించెను।

15. అతడు ప్రజల అర్పణమును తీసికొనివచ్చి ప్రజలు అర్పించు పాపపరిహారబలియగు మేకను తీసికొని వధించి మొదటిదానివలె దీనిని పాపపరిహారబలిగా అర్పించెను।

16. అప్పుడతడు దహనబలిపశువును తీసికొని విధి చొప్పున దాని నర్పించెను।

17. అప్పుడతడు నైవేద్యమును తెచ్చి దానిలోనుండి చేరెడు తీసి ప్రాతఃకాలమందు చేసిన దహనబలిగాక బలిపీఠముమీద తీసిన దానిని దహించెను।

18. మరియు మోషే ప్రజలు అర్పించు సమాధానబలిరూపమైన కోడెదూడను పొట్టేలును వధించెను. అహారోను కుమారులు దాని రక్తమును అతనికి అప్పగింపగా అతడు బలిపీఠముచుట్ట దానిని ప్రోక్షించెను।

19. మరియు వారు ఆ దూడ క్రొవ్వును మేకక్రొవ్వును క్రొవ్వున తోకను ఆంత్రములను కప్పు క్రొవ్వును మూత్రగ్రంథులను కాలేజముమీది వపను అప్పగించిరి।

20. బోరలమీద క్రొవ్వును ఉంచిరి. అతడు బలిపీఠముమీద ఆ క్రొవ్వును దహించెను।

21. బోరలను కుడి జబ్బును **యావె** సన్నిధిలో అల్లాడించు అర్చణముగా అహారోను అల్లాడించెను అట్లు **యావె** మోషేకు ఆజ్ఞాపించెను।

22. అప్పుడు అహారోను పాపపరిహారబలిని దహనబలిని సమాధాన బలిని అర్పించి, ప్రజలవైపునకు తన చేతులెత్తి వారిని దీవించిన తరువాత దిగివచ్చెను।

23. మోషే అహారోనులు ప్రత్యక్షపు గుడారములోనికి పోయి వెలుపలికి వచ్చి ప్రజలను దీవింపగా **యావె** మహిమ ప్రజలకందరికి కనబడెను।

24. **యావె** సన్నిధినుండి అగ్ని బయలువెళ్లి బలిపీఠము మీదనున్న దహనబలిద్రవ్యమును క్రొవ్వును కాల్చివేసెను; ప్రజలందరు దానిని చూచి ఉత్సాహాధ్వనిచేసి సాగిలపడిరి।

●10. అహారోను కుమారులైన నాదాబు అబీహులు తమ తమ ధూపార్తులు తీసికొని వాటిలో నిప్పులుంచి వాటిమీద ధూపద్రవ్యముచేసి, **యావె** తమ కాజ్ఞాపింపని వేరొక అగ్నిని ఆయన సన్నిధికి తేగా ।

2. **యావె** సన్నిధి నుండి అగ్ని బయలుదేరి వారిని కాల్చివేసెను; వారు **యావె** సన్నిధిని మృతిబొందిరి।

3. అప్పుడు మోషే అహారోనుతో ఇట్లనెను-ఇది **యావె** చెప్పినమాట-నాయొద్దనుండు వారియందు నేను నన్ను పరిశుద్ధపరచుకొందును; ప్రజలందరియెదుట నన్ను మహిమపరచుకొందును।

4. అహారోను మౌనముగానుండగా మోషే అహారోను పినతండ్రియైన ఉజ్జీయేలు కుమారులైన మిషాయేలును ఎల్నాఫానును పిలిపించి-మీరు సమీపించి పరిశుద్ధస్థలము నెదుటనుండి పాశెము వెలుపలికి మీ సహోదరుల శవములను మోసికొని పోవుదని వారితో చెప్పెను।

5. మోషే చెప్పినట్లు వారు సమీపించి చొక్కాయిలను తీయకయే పాశెము వెలుపలికి వారిని మోసికొని పోయిరి।

6. అప్పుడు మోషే అహారోనును అతని కుమారులైన ఎలియాజరు ఈతామారును వారితో-మీరు చావకుండునట్లును **యావె** ఈ సర్వ సమాజముమీద ఆగ్రహపడకుండునట్లును, మీరు తల విరియ

బోసికొనకూడదు; బట్టలను చింపుకొనకూడదు కాని, **యావె** వారిని కాల్చినందుకు మీ సహోదరులైన ఇశ్రాయేలీయుల యింటివారందరు ఏడవవచ్చును.

7. **యావె** అభిషేకతైలము మీ మీద నున్నది గనుక మీరు చావకుండునట్లు మీరు ప్రత్యక్షపు గుదారముయొక్క ద్వారములోనుండి బయలు వెళ్లకూడదనెను. వారు మోషే మాటచొప్పున చేసిరి.

8. మరియు **యావె** అహారోనుతో ఇట్లనెను-మీరు ప్రత్యక్షపు గుదారము లోనికి వచ్చునప్పుడు మీరు చావకుండునట్లు నీవును నీ కుమారులును ద్రాక్షారసమునేగాని మద్యమునేగాని త్రాగకూడదు.

10. మీరు ప్రతిష్ఠింపబడిన దానినుండి లౌకికమైనదానిని, అపవిత్రమైన దానినుండి పవిత్రమైనదానిని వేరుచేయుటకును, ।

11. **యావె** మోషేవేత ఇశ్రాయేలీయులకు ఆజ్ఞాపించిన సమస్త విధులను మీరు వారికి బోధించుటకును ఇది మీ తరతరములకు నిత్యమైన కట్టడ.

12. అప్పుడు మోషే అహారోనుతోను మిగిలిన అతని కుమారులైన ఎలియాజరు ఈతామారులతోను ఇట్లనెను-మీరు **యావె** హోమ ద్రవ్యములలో మిగిలిన నైవేద్యమును తీసికొని అది పొంగకుండ బలపీఠముదగ్గర తినుడి; అది అతిపరిశుద్ధము. **యావె** హోమద్రవ్యములో నుండి అది నీకును నీ కుమారులకును నియమింపబడినవంతు. ।

13. కావున మీరు పరిశుద్ధ స్థలములో దానిని తినవలెను; నేను అట్టి ఆజ్ఞను పొందితిని. ।

14. మరియు అల్లాడించు బోరను ప్రతిష్ఠితమైన జబ్బును మీరు, అనగా నీవును నీతో పాటు నీ కుమారులును నీ కుమార్తెలును పవిత్రస్థలములో తినవలెను. ఏలయనగా అవి ఇశ్రాయేలీయులు అర్పించు సమాధాన బలులలోనుండి నీకును నీ కుమారులకును నియమింపబడిన వంతులు. ।

15. హోమద్రవ్యరాపమైన క్రొవ్వను గాక **యావె** సన్నిధిని అల్లాడింప బడిన దానిగా దానిని అల్లాడించునట్లు ప్రతిష్ఠితమైన జబ్బును అల్లాడించు బోరను తీసికొని రావలెను. నిత్యమైన కట్టడచొప్పున అవి నీకును నీ కుమారులకును చెందును. అట్లు **యావె** ఆజ్ఞాపించెను. ।

16. అప్పుడు మోషే పాపపరిహారాభియగు మేకను కనుగొనవలెనని జాగ్రత్తగా వెదకినప్పుడు అది కాలిపోయియుండెను. అతడు అహారోను కుమారులలో మిగిలిన ఎలియాజరు ఈతామారను వారిమీద ఆగ్రహపడి

17. -మీరు పరిశుద్ధస్థలములో ఆ పాపపరిహారాభియగు బలిపశువును ఏల తినలేదు? అది అతిపరిశుద్ధముగదా. సమాజముయొక్క దోషశిక్షను భరించి **యావె** సన్నిధిని వారి నిమిత్తము ప్రాయశ్చిత్తము చేయుటకై ఆయన దానిని మీకిచ్చెను గదా. ।

18. ఇదిగో దాని రక్తమును పరిశుద్ధ స్థలములోనికి తేవలెను గదా. నేను ఆజ్ఞాపించినట్లు నిశ్చయముగా పరిశుద్ధస్థలములో దానిని తినవలెనని చెప్పెను. ।

19. అందుకు అహారోను మోషేతో-ఇదిగో నేడు పాపపరిహారాభియగు పశువును దహనబలిద్రవ్యమును **యావె** సన్నిధికి వారు తేగా ఇట్టి ఆపదలు నాకు సంభవించెను. నేను పాపపరిహారాభియగు బలిద్రవ్యమును నేడు తినినయెడల అది **యావె** దృష్టికి మంచిదగునా అనెను. ।

20. మోషే ఆ మాట విని ఒప్పుకొనెను. ।

●11. మరియు **యావె** మోషే అహారోనులకు ఈలాగు సెలవిచ్చెను. ।

2. -మీరు ఇశ్రాయేలీయులతో ఇట్లనుడి-భూమిమీదనున్న జీవులన్నిటిలోను మీరు ఈ జీవులను మాత్రము తినవచ్చును; ।

3. జంతువులలో ఏది డెక్కలుగలదై నెమరువేయునో దాని తినవచ్చును గాని ।

4. నెమరు వేయువాటిలోను రెండు డెక్కలుగల వాటిలోను వీటిని తినకూడదు, ఒంటె నెమరువేయును గాని దానికి రెండు డెక్కలు లేవు గనుక అది మీకు అపవిత్రము. ।

5. పొట్టి కుండేలు నెమరువేయును గాని దానికి రెండు డెక్కలు లేవు గనుక అది మీకు అపవిత్రము. ।

6. కుండేలు నెమరువేయును గాని దానికి రెండు డెక్కలు లేవు గనుక

అది మీకు అపవిత్రము. ।

7. పంది విడిగానుండు రెండు డెక్కలు గలది గాని అది నెమరువేయుదు గనుక అది మీకు అపవిత్రము. ।

8. వాటి మాంసమును మీరు తినకూడదు; వాటి కళేబరములను ముట్టకూడదు; అవి మీకు అపవిత్రములు. ।

9. జలచరములన్నిటిలో వీటిని తినవచ్చును; సముద్రములోనేమి, నదులలో నేమి, యే నీళ్లలోనేమి, వేటికి రెక్కలు పొలుసులు ఉండునో వాటిని తినవచ్చును. ।

10. సముద్రములలోనేమి, నదులలోనేమి, సమస్త జలచరములలోను వేటికి రెక్కలు పొలుసులు ఉండవో అవన్నియు మీకు హేయములు; ।

11. అవి మీకు హేయములుగానే ఉండవలెను. వాటి మాంసమును తినకూడదు; వాటి కళేబరములను హేయములుగా ఎంచుకొనవలెను. ।

12. నీళ్లలో దేనికి రెక్కలు పొలుసులు ఉండవో అవి మీకు హేయములు. ।

13. పక్షులలో వీటిని హేయములుగా ఎంచుకొనవలెను. వీటిని తినవద్దు ఇవి హేయములు; పక్షిరాజు, పెద్దబోరువ, ।

14. క్రొంచపక్షి, గద్ద, తెల్లగద్ద, ప్రతివిధమైన కోకిల, ప్రతివిధమైన గద్ద, 15. ప్రతివిధమైన కాకి, నిప్పుకోడి, కపిరిగాడు కోకిల ప్రతివిధమైన డేగ, పైగిడికంటె, చెరువుకాకి, గుడ్లగూబ, హంస, గూడబాతు, నల్లబోరువ, సంకుబుడి కొంగ, ప్రతివిధమైన కొంగ, కుకుడుగువ్వ గబ్బిలము.

20. రెక్కలుకలిగి నాలుగు కాళ్లతో చరించు చరములన్నియు మీకు హేయములు. ।

21. అయితే నాలుగుకాళ్లతో చరించుచు నేల గంతులువేయుటకు కాళ్లమీద తొడలుగల పురుగులన్ని తినవచ్చును. ।

22. నేత మిడతగాని చిన్న మిడతగాని ఆకుమిడతగాని మిడతలలో ప్రతివిధమైనదానిని తినవచ్చును. ।

23. నాలుగు కాళ్లగల పురుగులన్నియు మీకు హేయములు. ।

24. వాటివలన మీరు అపవిత్రులగుదురు వాటి కళేబరములను ముట్టిన ప్రతివాడు సాయంకాలము వరకు అపవిత్రుడగును. ।

25. వాటి కళేబరములలో కొంచెమైనను మోసిన ప్రతివాడు తన బట్టలు ఉడుకుకొని సాయంకాలమువరకు అపవిత్రుడగును. ।

26. రెండు డెక్కలు గల జంతువులన్నిటిలో విడిగా చీలిన డెక్కలు లేకయు, నెమరువేయకయు నుండునవి మీకు అపవిత్రములు, వాటి కళేబరములను ముట్టిన ప్రతివాడు అపవిత్రుడగును. ।

27. నాలుగు కాళ్లతో నడుచు సమస్త జీవరాసులలో ఏవి అరకాలితో నడుచునో అవన్నియు అపవిత్రములు. వాటి కళేబరములను ముట్టిన ప్రతివాడు సాయంకాలమువరకు అపవిత్రుడగును; ।

28. వాటి కళేబరమును మోసిన ప్రతివాడు తన బట్టలు ఉడుకుకొని సాయంకాలమువరకు అపవిత్రుడగును; అవి మీకు అపవిత్రమైనవి. ।

29. నేలమీద ప్రాకు జీవరాసులలో మీకు అపవిత్రమైనవి ఏవేవనగా, చిన్నముంగిస, చిన్నపందికొక్కు, ప్రతివిధమైన బల్లి, ।

30. ఊసరవెల్లి, నేలమొసలి, తొండ, సరటము, అడవి యెలుక ।

31. ప్రాకువాటిలో ఇవి మీకు అపవిత్రములు; ఇవి చచ్చిన తరువాత వీటిని ముట్టిన ప్రతివాడు సాయంకాలమువరకు అపవిత్రుడు. ।

32. వాటిలో చచ్చినదాని కళేబరము దేనిమీద పడునో అది అపవిత్ర మగును. అది చెక్కపాత్రయేగాని బట్టయేగాని చర్మయేగాని సంచయేగాని పనిచేయు ఉపకరణము ఏదియుగాని అయినయెడల దానిని నీళ్లలో వేయవలెను. అది సాయంకాలమువరకు అపవిత్రమైయుండును; తరువాత అది పవిత్రమగును. ।

33. వీటిలో ఏదైనను మంటిపాత్రలో పడినయెడల దానిలోనిదంతయు అపవిత్రమగును; మీరు దానిని పగులగొట్టవలెను. ।

34. తినదగిన ఆహారమంతటిలో దేనిమీద ఆ నీళ్లు పడునో అది అపవిత్రమగును. అట్టి పాత్రలో త్రాగిన యే పానీయమును అపవిత్రము. ।

35. వాటి కళేబరములలో కొంచెము దేనిమీద పడునో అది అపవిత్రమగును. అది పొయ్యియైనను కుంపటియైనను దానిని పగులగొట్టవలెను. అవి అపవిత్రములు, అవి మీకు అపవిత్రములుగా

ఉండవలెను.

36. అయితే విస్తారమైన నీళ్లుగల ఊటలోగాని గుంటలోగాని కళేబరము పడినను ఆ నీళ్లు అపవిత్రములు కావు గాని కళేబరమునకు తగిలినది అపవిత్రమగును.

37. వాటి కళేబరములలో కొంచెము విత్తుకట్టు విత్తనములమీద పడినను అవి అపవిత్రములు కావు గాని.

38. ఆ విత్తనములమీద నీళ్లుపోసిన తరువాత కళేబరములో కొంచెము వాటిమీద పడినయెడల అవి మీకు అపవిత్రములగును.

39. మీరు తినదగిన జంతువులలో ఏదైనను చచ్చినయెడల దాని కళేబరమును ముట్టువాడు సాయంకాలము వరకు అపవిత్రుడగును.

40. దాని కళేబరములో ఏదైనను తినవారు తన బట్టలు ఉడుకుకొని సాయంకాలమువరకు అపవిత్రుడగును. దాని కళేబరమును మోయువాడు తన బట్టలు ఉడుకుకొని సాయంకాలము వరకు అపవిత్రుడగును.

41. నేలమీద ప్రాకు జీవరాసులన్నియు హేయములు వాటిని తినకూడదు.

42. నేలమీద ప్రాకు జీవరాసులన్నిటిలో కడుపుతో చరించుదానినైనను నాలుగుకాళ్లతో చరించుదానినైనను చాలా కాళ్లుగల దానినైనను మీరు తినకూడదు; అవి హేయములు.

43. ప్రాకు జీవరాసులలో దేనినైనను తిని మిమ్మును మీరు హేయ పరచుకొనకూడదు; వాటివలన అపవిత్రులగునట్లు వాటివలన అపవిత్రత కలుగజేసికొనకూడదు.

44. నేను మీ ఎలోహీమైన యావెను; నేను పరిశుద్ధుడను గనుక మీరు పరిశుద్ధులై యుండునట్లు మిమ్మును మీరు పరిశుద్ధపరచుకొనవలెను. నేలమీద ప్రాకు జీవరాసులలో దేనివలనను మిమ్మును మీరు అపవిత్ర పరచుకొనకూడదు.

45. నేను మీకు ఎలోహీంనై యుండుటకు ఐగుప్తుదేశములోనుండి మిమ్మును రప్పించిన యావెను; నేను పరిశుద్ధుడను గనుక మీరును పరిశుద్ధులు కావలెను.

46. అపవిత్రమైనదానికిని పవిత్రమైనదానికిని తినదగిన జంతువులకును తినదగని జంతువులకును భేదముచేయునట్లు.

47. జంతువులనుగూర్చియు, పక్షులనుగూర్చియు జలచరములైన సమస్త జీవులనుగూర్చియు, నేలమీద ప్రాకు సమస్త జీవులనుగూర్చియు చేసిన విధి యిదే అని చెప్పుమనెను.

●12. మరియు యావె మోషేకు ఈలాగు సెలవిచ్చెను.

2. -నీవు ఇశ్రాయేలీయులతో ఇట్లనుము- ఒక స్త్రీ గర్భవతియై మగపిల్లను కనినయెడల ఆమెయేడు దినములు పురిటాలై యుండవలెను. ఆమె తాను ముట్టుదై కడగానుండు దినముల లెక్కనుబట్టి పురిటాలై యుండవలెను.

3. ఎనిమిదవ దినమున బిడ్డకు సున్నతి చేయింపవలెను.

4. ఆమె తన రక్తశుద్ధికొరకు ముప్పది మూడు దినములుండి తన రక్తశుద్ధి దినములు సంపూర్ణమగువరకు ఆమె పరిశుద్ధమైన దేనినైనను ముట్టకూడదు, పరిశుద్ధస్థలములో ప్రవేశింపకూడదు.

5. ఆమె ఆడుపిల్లను కనినయెడల ఆమె తాను కడగా ఉండునప్పటివలె రెండు వారములు పురిటాలై ఉండవలెను. ఆమె తన రక్తశుద్ధి కొరకు అరువదియారు దినములు కడగా ఉండవలెను.

6. కుమారునికొరకేగాని కుమార్తెకొరకేగాని ఆమె శుద్ధదినములు సంపూర్ణమైన తరువాత ఆమె శుద్ధదినములు సంపూర్ణమైన తరువాత ఆమె దహనబలిగా ఒక యేడాది గొట్టెపిల్లను, పాపపరిహారార్థబలిగా ఒక పావురపు పిల్లనైనను తెల్లగువ్వనైనను ప్రత్యక్షపు గుడారము యొక్క ద్వారమునకు యాజకునియొద్దకు తీసికొనిరావలెను.

7. అతడు యావె సన్నిధిని దాని నర్పించి ఆమె నిమిత్తము ప్రాయశ్చిత్తము చేయగా ఆమె రక్తప్రావ విషయమై ఆమె పవిత్రపరచబడును. ఇది మగపిల్లనుగాని ఆడు పిల్లను గాని కనిన స్త్రీని గూర్చిన విధి.

8. ఆమె గొట్టెపిల్లను తేజాలని యెడల ఆమె రెండు తెల్లగువ్వలనైనను రెండు పావురపు పిల్లలనైనను దహనబలిగా ఒకదానిని పాపపరిహారార్థ బలిగా ఒక దానిని తీసికొని రావలెను. యాజకుడు ఆమె నిమిత్తము

ప్రాయశ్చిత్తము చేయగా ఆమెకు పవిత్రత కలుగును.

●13. మరియు యావె మోషే అహరోనులకు ఈలాగు సెలవిచ్చెను.  
2. -ఒకని దేహచర్మమందు వాపుగాని పక్కగాని నిగనిగలాడు మచ్చగాని యుండి వాని దేహచర్మమందు కుష్టుపొడవంటిది కనబడినయెడల యాజకుడైన అహరోను నొద్దకైనను యాజకులైన అతని కుమారులలో ఒకనియొద్దకైనను వాని తీసికొనిరావలెను.

3. ఆ యాజకుడు వాని దేహచర్మమందున్న ఆ పొడను చూడగా ఆ పొడయందలి వెండ్రుకలు తెల్లబారినయెడలను, ఆ పొడ అతని దేహచర్మముకంటే పల్లముగా కనబడినయెడలను అది కుష్టుపొడ. యాజకుడు వాని చూచి అపవిత్రుడని నిర్ణయింపవలెను.

4. నిగనిగలాడు మచ్చ చర్మములకంటే పల్లముకాక వాని దేహచర్మమందు తెల్లగా కనబడినయెడల, దాని వెండ్రుకలు తెల్లబారకున్నయెడలను ఆ యాజకుడు ఏడు దినములు ఆ పొడగలవానిని కడగా ఉంచవలెను.

5. ఏడవనాడు యాజకుడు వానిని చూడవలెను. ఆ పొడ చర్మమందు వ్యాపింపక అట్లే ఉండినయెడల, యాజకుడు మరి యేడు దినములు వాని కడగా ఉంచవలెను.

6. ఏడవనాడు యాజకుడు రెండవసారి వాని చూడవలెను. అప్పుడు ఆ పొడ చర్మమందు వ్యాపింపక అదే తీరున ఉండినయెడల యాజకుడు వానిని పవిత్రుడని నిర్ణయింపవలెను; అది పక్కే; వాడు తన బట్టలు ఉడుకుకొని పవిత్రుడగును.

7. అయితే వాడు తన శుద్ధివిషయము యాజకునికి కనబడిన తరువాత ఆ పక్క చర్మమందు విస్తారముగా వ్యాపించిన యెడల వాడు రెండవసారి యాజకునికి కనబడవలెను.

8. అప్పుడు ఆ పక్క చర్మమందు వ్యాపించిన యెడల యాజకుడు వాని అపవిత్రుడని నిర్ణయింపవలెను.

9. కుష్టుపొడ యొకనికి కలిగినయెడల యాజకుని యొద్దకు వానిని తీసికొనిరావలెను.

10. యాజకుడు వాని చూడగా తెల్లని వాపు చర్మమందు కనబడిన యెడలను, అది వెండ్రుకలను తెల్లబారినయెడలను, వాపులో పచ్చి మాంసము కనబడినయెడలను, |

11. అది వాని దేహచర్మమందు పాతదైన కుష్టుము గనుక యాజకుడు వాడు అపవిత్రుడని నిర్ణయింపవలెను, వానిని కడగా ఉంచకూడదు; వాడు అపవిత్రుడు.

12. కుష్టుము చర్మమందు విస్తారముగా పుట్టినప్పుడు యాజకుడు చూచినంతవరకు ఆ పొడగలవాని తలమొదలుకొని పాదములవరకు కుష్టుము వాని చర్మమంతయు వ్యాపించియుండినయెడల |

13. యాజకుడు వానిని చూడవలెను; ఆ కుష్టుము వాని దేహమంతట వ్యాపించినయెడల ఆ పొడగలవాడు పవిత్రుడని నిర్ణయింపవలెను. వాని ఒళ్లంతయు తెల్లబారెను; వాడు పవిత్రుడు.

14. అయితే వాని యొంట పచ్చిమాంసము కనబడు దినమున వాడు అపవిత్రుడు.

15. యాజకుడు ఆ పచ్చిమాంసమును చూచి వాడు అపవిత్రుడని నిర్ణయింపవలెను. ఆ పచ్చిమాంసము అపవిత్రమే; అది కుష్టుము.

16. అయితే ఆ పచ్చిమాంసము ఆరి తెల్లబారిన యెడల వాడు యాజకునియొద్దకు రావలెను;

17. యాజకుడు వాని చూడగా ఆ పొడ తెల్లబారినయెడల యాజకుడు ఆ పొడ పవిత్రమని నిర్ణయింపవలెను; వాడు పవిత్రుడు.

18. ఒకని దేహచర్మమందు పుండు పుట్టి మానిన తరువాత |

19. ఆ పుండుండినచోటను తెల్లని వాపైనను తెలుపుతో కూడిన యెరుపు రంగుగల పొడగాని నిగనిగలాడు తెల్లని పొడగాని పుట్టినయెడల, యాజకునికి దాని కనుపరచవలెను.

20. యాజకుడు దాని చూచినప్పుడు అతని చూపునకు అది చర్మముకంటే పల్లముగా కనబడినయెడలను, దాని వెండ్రుకలు తెల్లబారి యుండినయెడలను, యాజకుడు వాడు అపవిత్రుడని నిర్ణయింపవలెను;



అది ఆ పుంటివలన పుట్టిన కుష్ఠపాద. |

21. యాజకుడు దాని చూచినప్పుడు దానిలో తెల్లని వెండ్రుకలు లేకపోయిన యెడలను, అది చర్మముకంటే పల్లముకాక కొంచెము నయముగా కనబడినయెడలను, యాజకుడు ఏడు దినములు వానిని ప్రత్యేకముగా ఉంచవలెను. |

22. అది చర్మమందు విస్తారముగా వ్యాపించిన యెడల యాజకుడు వాడు అపవిత్రుడని నిర్ణయింపవలెను; అది కుష్ఠపాద. |

23. నిగనిగలాడు పాద వ్యాపింపక అట్లే ఉండినయెడల అది దద్దురు; యాజకుడు వాడు పవిత్రుడని నిర్ణయింపవలెను. |

24. దద్దురు కలిగిన దేహచర్మమందు ఆ వాత యెఱ్ఱగానే గాని తెల్లగానే గాని నిగనిగలాడు తెల్లని మచ్చగానేగాని యుండినయెడల |

25. యాజకుడు దాని చూడవలెను. నిగనిగలాడు ఆ మచ్చలోని వెండ్రుకలు తెల్లబారినయెడలను, అది చర్మముకంటే పల్లముగా కనబడినయెడలను, అది ఆ వాతవలన పుట్టిన కుష్ఠపాద; యాజకుడు వాడు అపవిత్రుడని నిర్ణయింపవలెను; అది కుష్ఠము. |

26. యాజకుడు దాని చూచినప్పుడు అది నిగనిగలాడు మచ్చలో తెల్లని వెండ్రుకలను లేకయేగాని చర్మముకంటే పల్లముగా నుండకయే గాని కొంత నయముగా కనబడినయెడల, యాజకుడు ఏడు దినములు వానిని కడగా ఉంచవలెను. |

27. ఏడవనాడు యాజకుడు, వాని చూచినప్పుడు అది చర్మమందు విస్తారముగా వ్యాపించినయెడల వాడు అపవిత్రుడని నిర్ణయింపవలెను; అది కుష్ఠమే. |

28. అయితే నిగనిగలాడు మచ్చ చర్మమందు వ్యాపింపక ఆ చోటనేయుండి కొంచెము నయముగా కనబడినయెడల అది వాతపు వాపే; వాడు పవిత్రుడని యాజకుడు నిర్ణయింపవలెను; అది వాతపు మంటయే. |

29. పురుషునికైనను స్త్రీకైనను తలయందేమి గడ్డమందేమి పాదపుట్టిన యెడల, యాజకుడు ఆ పాదను చూడగా |

30. అది చర్మముకంటే పల్లముగాను సన్నమైన పసుపు పచ్చవెండ్రుకలు కలదిగాను కనబడినయెడల, వాడు అపవిత్రుడని యాజకుడు నిర్ణయింపవలెను; అది బొబ్బ, తలమీదనేమి గడ్డముమీదనేమి పుట్టిన కుష్ఠము. |

31. యాజకుడు ఆ బొబ్బయిన పాదను చూచినప్పుడు అది చర్మముకంటే పల్లము కానియెడలను, దానిలో నల్లవెండ్రుకలు లేని యెడలను, యాజకుడు ఆ బొబ్బయిన పాదగలవానిని ఏడు దినములు ప్రత్యేకముగా ఉంచవలెను. |

32. ఏడవనాడు యాజకుడు ఆ పాదను చూడవలెను. ఆ బొబ్బ వ్యాపింపక యుండినయెడలను, దానిలో పసుపు పచ్చని వెండ్రుకలు లేనియెడలను, చర్మముకంటే పల్లముకాని యెడలను, |

33. వాడు క్షౌరము చేసికొనవలెను గాని ఆ బొబ్బ క్షౌరము చేయకూడదు. యాజకుడు బొబ్బగల వానిని మరి యేడు దినములు ప్రత్యేకముగా ఉంచవలెను. |

34. ఏడవనాడు యాజకుడు ఆ బొబ్బను చూడగా అది చర్మమందు బొబ్బ వ్యాపింపక చర్మముకంటే పల్లము కాక యుండినయెడల, యాజకుడు వాడు పవిత్రుడని నిర్ణయింపవలెను. వాడు తన బట్టలు ఉడుకుకొని పవిత్రుడగును. |

35. వాడు పవిత్రుడని నిర్ణయించిన తరువాత బొబ్బ విస్తారముగా వ్యాపించిన యెడల |

36. యాజకుడు వాని చూడవలెను. అప్పుడు ఆ మాద వ్యాపించియుండిన యెడల యాజకుడు పసుపు పచ్చ వెండ్రుకలను వెదకనక్కరలేదు; వాడు అపవిత్రుడు. |

37. అయితే నిలిచిన ఆ మాదలో నల్లవెండ్రుకలు పుట్టిన యెడల ఆ మాద బాగుపడెను; వాడు పవిత్రుడు; యాజకుడు వాడు పవిత్రుడని నిర్ణయింపవలెను. |

38. మరియు పురుషుని దేహపుచర్మమందేమి స్త్రీ దేహపు చర్మమందేమి నిగనిగలాడు మచ్చలు, అనగా నిగనిగలాడు తెల్లని మచ్చలు పుట్టినయెడల

39. యాజకుడు వానిని చూడవలెను; వారి దేహచర్మమందు నిగనిగలాడు

మచ్చలు వాడియుండినయెడల అది చర్మమందు పుట్టిన యొక పొక్కు; వాడు పవిత్రుడు;

40. తలవెండ్రుకలు రాలినవాడు బట్టతలవాడు; అయినను వాడు పవిత్రుడు. |

41. ముఖమువైపున తలవెండ్రుకలు రాలినవాడు బట్టనొసటివాడు; వాడు పవిత్రుడు. |

42. అయినను బట్ట తలయందేగాని బట్ట నొసటియందేగాని యెఱ్ఱగా నుండు తెల్లని పొడ పుట్టినయెడల, అది వాని బట్టతలయందైనను బట్ట నొసటియందైనను పుట్టిన కుష్ఠము. |

43. యాజకుడు వానిని చూడవలెను. కుష్ఠము దేహచర్మమందు కనబడు నట్లు ఆ పొడ వాపు చూపునకు వాని బట్టతలయందైనను వాని బట్ట నొసటియందైనను ఎఱ్ఱగా నుండు తెల్లని పొడయైనయెడల |

44. వాడు కుష్ఠరోగి, వాడు అపవిత్రుడు; యాజకుడు వాడు బొత్తిగా అపవిత్రుడని నిర్ణయింపవలెను; వాని కుష్ఠము వాని తలలోనున్నది. |

45. ఆ పొడగల కుష్ఠరోగి వస్త్రములను చింపివేయవలెను; వాడు తల విరియబోసికొనవలెను; వాడు తన పైపెదవిని కప్పుకొని-అపవిత్రుడను అపవిత్రుడను అని బిగ్గరగా పలుకవలెను. |

46. ఆ పొడ వానికి కలిగిన దినములన్నియు వాడు అపవిత్రుడై యుండును; వాడు అపవిత్రుడు గనుక ప్రత్యేకముగానే నివసించవలెను; వాని నివాసము పాశెమునకు వెలుపల ఉండవలెను. |

47. మరియు కుష్ఠపాద వస్త్రమందు కనబడునప్పుడు అది గొట్టెవెండ్రుకల బట్టయందేమి నారబట్టయందేమి |

48. నారతోనేగాని వెండ్రుకలతోనేగాని వేసిన పడుగునందేమి పేకయందేమి తోలునందేమి తోలుతో చేయబడు ఏయొక వస్తువునందేమి పుట్టి |

49. ఆ పొడ ఆ బట్టయందేమి ఆ తోలునందేమి ఆ పేకయందేమి తోలుతో చేయబడిన వస్తువునందేమి పచ్చదాళుగానేగాని యెఱ్ఱదాళుగానేగాని కనబడినయెడల, అది కుష్ఠపాద; యాజకునికి దాని కనుపరచవలెను. |

50. యాజకుడు ఆ పొడను చూచి పొడగల వాటిని ఏడు దినములు ప్రత్యేకముగా ఉంచవలెను. |

51. ఏడవనాడు అతడు ఆ పొడను చూడవలెను. అప్పుడు ఆ వస్త్రమందు, అనగా పడుగునందేగాని పేకయందేగాని తోలునందేగాని తోలుతో చేసిన వస్తువునందేగాని ఆ పొడ వ్యాపించినయెడల అది కొరుకుడు కుష్ఠము; అది అపవిత్రము. |

52. కావున అతడు ఆ పొడ దేనిలో ఉన్నదో ఆ వస్త్రమును నారతోనేమి వెండ్రుకలతోనేమి చేసిన పడుగును పేకను తోలుతోచేసిన ప్రతివస్తువును అగ్నితో కాల్చివేయవలెను; అది కొరుకుడు కుష్ఠము; అగ్నితో దాని కాల్చివేయవలెను. |

53. అయితే యాజకుడు చూచినప్పుడు ఆ పొడ ఆ వస్త్రమందు, అనగా పడుగునందేమి పేకయందేమి తోలుతో చేసిన మరి దేనియందేమి వ్యాపింపకపోయినయెడల |

54. యాజకుడు ఆ పొడగలదానిని ఉడుకనాజ్ఞాపించ మరి ఏడు దినములు దానిని విడిగా ఉంచవలెను. |

55. ఆ పొడగలదానిని ఉదికిన తరువాత యాజకుడు దానిని చూడవలెను. ఆ పొడ మారకపోయినను వ్యాపింపకపోయినను అది అపవిత్రము. అగ్నితో దానిని కాల్చివేయవలెను. అది లోవైపునగాని పైవైపునగాని పుట్టినను కొరుకుడు కుష్ఠముగా ఉండును. |

56. యాజకుడు దానిని చూచినప్పుడు వస్త్రము ఉదికిన తరువాత ఆ పొడ వాడియుండినయెడల, అది ఆ వస్త్రములో ఉండినను తోలులో ఉండినను పడుగులో ఉండినను పేకలో ఉండినను యాజకుడు వాటిని చింపివేయవలెను. |

57. అటుతరువాత అది ఆ వస్త్రమందేగాని పడుగునందేగాని పేకయందేగాని తోలుతో చేసిన దేనియందేగాని కనబడినయెడల అది కొరుకుడు కుష్ఠము. ఆ పొడ దేనిలో నున్నదో దానిని అగ్నితో కాల్చివేయవలెను. |

58. ఏ వస్త్రమునేగాని పడుగునేగాని పేకనేగాని తోలుతో చేసిన దేనినేగాని ఉదికినతరువాత ఆ పొడ వదిలిన యెడల, రెండవమారు దానిని

ఉడుకవలెను; అప్పుడు అది పవిత్రమగును.

59. బొచ్చు బట్టయందేగాని నారబట్టయందేగాని పడుగునందేగాని పేకయందేగాని తోలు వస్తువులయందేగాని యుండు కుప్పపొడను గూర్చి అది పవిత్రమని అపవిత్రమని నీవు నిర్ణయింపవలసిన విధి యిదే.

- 14. మరియు **యావే** మోషేకు ఈలాగు సెలవిచ్చెను ।
- 2. -కుప్పరోగి పవిత్రుడని నిర్ణయించిన దినమున వానిగూర్చిన విధి యేదనగా, యాజకునియొద్దకు వానిని తీసికొని రావలెను.
- 3. యాజకుడు పాశెము వెలుపలికి పోవలెను. యాజకుడు వానిని చూచినప్పుడు కుప్పపొడ బాగుపడి కుప్పరోగిని విడిచిన యెడల ।
- 4. యాజకుడు పవిత్రత పొందగోరువాని కొరకు సజీవమైన రెండు పవిత్ర పక్షులను దేవదారు కఱ్ఱను రక్తవర్ణముగల నూలును హిస్సోపును తెమ్మని ఆజ్ఞాపింపవలెను.
- 5. అప్పుడు యాజకుడు పారు నీటిపైని మంటిపాత్రలో ఆ పక్షులలో ఒకదానిని చంపనాజ్ఞాపించి ।
- 6. సజీవమైన పక్షిని ఆ దేవదారు కఱ్ఱను రక్తవర్ణముగల నూలును హిస్సోపును తీసికొని పారు నీటిపైని చంపిన పక్షిరక్తములో వాటిని సజీవమైన పక్షిని ముంచి ।
- 7. కుప్ప విషయములో పవిత్రత పొందగోరు వాని మీద ఏడుమారులు ప్రోక్షించి వాడు పవిత్రుడని నిర్ణయించి సజీవమైన పక్షి ఎగిరిపోవునట్లు దానిని వదిలివేయవలెను.
- 8. అప్పుడు పవిత్రత పొందగోరువాడు తన బట్టలు ఉడుకుకొని తన రోమమంతటిని క్షౌరము చేసికొని నీళ్లతో స్నానముచేసి పవిత్రుడగును. తరువాత వాడు పాశెములోనికి వచ్చి తన గుడారము వెలపల ఏడు దినములు నివసించవలెను.
- 9. ఏడవనాడు తన రోమమంతటిని తన తలను తన గడ్డమును తన కనుబొమలను క్షౌరము చేసికొనవలెను. తన రోమమంతటిని క్షౌరము చేసికొని బట్టలు ఉడుకుకొనియెడలు నీళ్లతో కడుగుకొని పవిత్రుడగును.
- 10. ఎనిమిదవ నాడు వాడు నిర్దోషమైన రెండు మగ గొట్టెపిల్లలను నిర్దోషమైన యేడాది ఆడు గొట్టెపిల్లలను నైవేద్యమునకై నూనె కలిసిన మూడు పదియవ వంతుల గోధుమపిండిని ఒక అర్ధసేరు నూనెను తీసికొని రావలెను.
- 11. పవిత్రపరమ యాజకుడు పవిత్రత పొందగోరు మనుష్యుని వాటితో ప్రత్యక్షపు గుడారముయొక్క ద్వారమున **యావే** సన్నిధికి తీసికొని రావలెను.
- 12. అప్పుడు యాజకుడు ఒక మగ గొట్టెపిల్లను అర్ధసేరు నూనెను తీసికొని అపరాధపరిహారార్థబలిగా వాటిని దగ్గరకు తెచ్చి అల్లాడింపబడు అర్పణముగా **యావే** సన్నిధిని వాటిని అల్లాడింపవలెను.
- 13. అతడు పాపపరిహారార్థబలి పశువును దహనబలిపశువును వధించు పరిశుద్ధస్థలములో ఆ గొట్టెపిల్లను వధింపవలెను. పాపపరిహారార్థ మైనదానివలె అపరాధపరిహారార్థమైనదియు యాజకునిదగును; అది అతి పరిశుద్ధము.
- 14. అప్పుడు యాజకుడు అపరాధపరిహారార్థమైనదాని రక్తములో కొంచెము తీసి పవిత్రత పొందగోరువాని కుడిచేవి కొనమీదను, వాని కుడిచేతి బొటనవ్రేలిమీదను, వాని కుడికాలి బొటనవ్రేలిమీదను దానిని చమరవలెను.
- 15. మరియు యాజకుడు అర్ధసేరు నూనెలో కొంచెము తీసి తన యెడమ అరచేతిలో పోసికొనవలెను.
- 16. అప్పుడు యాజకుడు తన యెడమ అరచేతిలోనున్న నూనెలో తన కుడిచేతి వ్రేలు ముంచి **యావే** సన్నిధిని ఏడుమారులు తన వ్రేలితో ఆ నూనెలో కొంచెము ప్రోక్షింపవలెను.
- 17. యాజకుడు తన అరచేతిలోనున్న కొడువ నూనెలో కొంచెము తీసికొని పవిత్రత పొందగోరు వాని కుడిచేవి కొనమీదను, వాని కుడిచేతి బొటనవ్రేలిమీదను, వాని కుడికాలి బొటనవ్రేలిమీదున్న అపరాధ పరిహారార్థబలిపశువుయొక్క రక్తముమీద చమరవలెను.

- 18. అప్పుడు యాజకుడు తన అరచేతిలోనున్న కొడువ నూనెను పవిత్రత పొందగోరు వాని తలమీద చమరవలెను. అట్లు యాజకుడు **యావే** సన్నిధి వాని నిమిత్తము ప్రాయశ్చిత్తము చేయవలెను.
- 19. అప్పుడు యాజకుడు పాపపరిహారార్థబలి అర్పించి అపవిత్రత పోగొట్టుకొని పవిత్రత పొందగోరు వాని నిమిత్తము ప్రాయశ్చిత్తము చేసిన తరువాత వాడు దహనబలిపశువును వధింపవలెను.
- 20. యాజకుడు దహనబలి ద్రవ్యమును నైవేద్యమును బలిపీఠముమీద అర్పింపవలెను. అట్లు యాజకుడు వాని నిమిత్తము ప్రాయశ్చిత్తము చేయగా వాడు పవిత్రుడగును.
- 21. వాడు బీదవాడై పైచెప్పినదంతయు తేజాలని యెడల తన నిమిత్తము ప్రాయశ్చిత్తము కలుగుటకై వాడు అల్లాడించుటకు అపరాధ పరిహారార్థబలిగా ఒక గొట్టెపిల్లను నైవేద్యముగా తూములో పదియవ వంతు నూనెతో కలిసిన గోధుమపిండిని ఒక అర్ధసేరు నూనెను
- 22. వారికి దొరకగల రెండు తెల్ల గుప్పలనేగాని రెండు పావురపు పిల్లలనేగాని, అనగా పాపపరిహారార్థబలిగా ఒకదానిని దహనబలిగా ఒకదానిని తీసికొని రావలెను.
- 23. వాడు పవిత్రత పొంది ఎనిమిదవ నాడు **యావే** సన్నిధికి ప్రత్యక్షపు గుడారముయొక్క ద్వారమునకు యాజకునియొద్దకు వాటిని తీసికొని రావలెను.
- 24. యాజకుడు అపరాధ పరిహారార్థబలియగు గొట్టెపిల్లను అర్ధసేరు నూనెను తీసికొని అల్లాడించు అర్పణముగా **యావే** సన్నిధిని వాటిని అల్లాడింపవలెను.
- 25. అప్పుడతడు అపరాధపరిహారార్థబలియగు గొట్టెపిల్లను వధింప వలెను. యాజకుడు ఆ అపరాధపరిహారార్థబలిపశువు యొక్క రక్తములో కొంచెము తీసికొని పవిత్రత పొందగోరువాని కుడిచేవి కొనమీదను, వాని కుడిచేతి బొటనవ్రేలిమీదను, వాని కుడికాలి బొటనవ్రేలిమీదను దానిని చమరవలెను.
- 26. మరియు యాజకుడు ఆ నూనెలో కొంచెము తన యెడమ అరచేతిలో పోసికొని
- 27. తన యెడమచేతిలో నున్న ఆ నూనెలో కొంచెము తన కుడివ్రేలితో **యావే** సన్నిధిని ఏడుమారులు ప్రోక్షింపవలెను.
- 28. మరియు యాజకుడు తన అరచేతిలోనున్న నూనెలో కొంచెము పవిత్రత పొందగోరువాని కుడిచేవి కొనమీదను, వాని కుడిచేతి బొటనవ్రేలిమీదను వాని కుడికాలి బొటనవ్రేలిమీదను ఆ అపరాధ పరిహారార్థబలిపశువుయొక్క రక్తమున్నచోటను వేయవలెను.
- 29. యాజకుని అరచేతిలోనున్న కొడువ నూనెను అతడు పవిత్రత పొందగోరువానికి **యావే** సన్నిధిని ప్రాయశ్చిత్తము కలుగజేయుటకు వాని తలమీద పోయవలెను.
- 30. అప్పుడు వానికి దొరకగల ఆ తెల్లగుప్పలలోనేగాని పావురపు పిల్లలోనేగాని ఒక దాని నర్పింపవలెను.
- 31. తన నైవేద్యము గాక వాటిలో తనకు దొరక గల పాపపరిహారార్థబలిగా ఒకదానిని దహనబలిగా ఒకదానిని అర్పింపవలెను. అట్లు యాజకుడు పవిత్రత పొందగోరువాని నిమిత్తము **యావే** సన్నిధిని ప్రాయశ్చిత్తము చేయవలెను.
- 32. కుప్పపొడ కలిగినవాడు పవిత్రత పొందతగినవాటిని సంపాదించలేని యెడల వాని విషయమైన విధి యిదే.
- 33. మరియు **యావే** మోషే అహరోసులకు ఈలాగు సెలవిచ్చెను ।
- 34. -నేను స్వాస్థ్యముగా మీకిచ్చుచున్న దేశమునకు మీరు వచ్చినతరువాత, మీ స్వాస్థ్యమైన దేశములోని యే యింటనైనను నేను కుప్పపొడ కలుగజేసినయెడల ।
- 35. ఆ యింటి యజమానుడు యాజకునియొద్దకు వచ్చి-నా యింటిలో కుప్పపొడవంటిది నాకు కనబడెనని అతనికి తెలియచెప్పవలెను.
- 36. అప్పుడు ఆ యింటనున్నది యావత్తును అపవిత్రము కాకుండునట్లు, యాజకుడు ఆ కుప్పపొడను చూచుటకు రాకమునుపు అతడు ఆ యిల్లు వట్టిదిగా చేయ నాజ్ఞాపింపవలెను. ఆ తరువాత యాజకుడు ఆ యిల్లు

చూచుటకై లోపలికి వెళ్లవలెను. |

37. అతడు పొడ చూచినప్పుడు ఆ పొడ యింటి గోడలయందు పచ్చదాళు గానైనను ఎఱ్ఱదాళుగానైనను ఉండు పల్లపువారలు గలదై గోడకంటె పల్లముగా ఉండిన యెడల |

38. యాజకుడు ఆ యింటనుండి యింటివాకిటికి బయలువెళ్లి ఆ యిల్లు ఏడు దినములు మూసి యుంచవలెను. |

39. ఏడవనాడు యాజకుడు తిరిగి వచ్చి దానిని చూడవలెను. అప్పుడు ఆ పొడ యింటిగోడలయందు వ్యాపించినదైన యెడల |

40. యాజకుని సెలవు చొప్పున ఆ పొడగల రాళ్లను ఊడదీసి ఊరివెలుపలనున్న అపవిత్రస్థలమున పారవేయవలెను. |

41. అప్పుడతడు ఆ యింటిలోపలను చుట్టు గోడలను గీయింపవలెను. వారు గీసిన పెల్లలను ఊరివెలుపలనున్న అపవిత్ర స్థలమున పారబోసి

42. వేరు రాళ్లను తీసికొని ఆ రాళ్లకు ప్రతిగా చేర్చవలెను. అతడు వేరు అడుసును తెప్పించి ఆ యింటిగోడకు పూయింపవలెను. |

43. అతడు ఆ రాళ్లను ఊడదీయించి యిల్లు గీయించి దానికి అడుసున పూయించిన తరువాత ఆ పొడ తిరిగి ఆ యింట బయలుపడినయెడల |

44. యాజకుడు వచ్చి దాని చూడవలెను. అప్పుడు ఆ పొడ ఆ యింట వ్యాపించిన యెడల అది ఆ యింటిలో కొరకుడు కుష్టము; అది అపవిత్రము. |

45. కాబట్టి అతడు ఆ యింటిని దాని రాళ్లను కట్టలను సున్నమంతటిని పడగొట్టించి ఊరివెలుపలనున్న అపవిత్రస్థలమునకు వాటిని మోయించి పారబోయింపవలెను. |

46. మరియు ఆ యిల్లు పాడువిడిచిన దినములన్నియు దానిలో ప్రవేశించువాడు సాయంకాలమువరకు అపవిత్రుడగును. |

47. ఆ యింట పండుకొనువాడు తన బట్టలు ఉడుకుకొనవలెను. ఆ యింట భోజనము చేయువాడు తన బట్టలు ఉడుకుకొనవలెను. |

48. యాజకుడు వచ్చి లోపల ప్రవేశించి చూచునప్పుడు ఆ యింటికి అడుసు వేసిన తరువాత ఆ పొడ యింటిలో వ్యాపింపక పోయినయెడల, పొడ బాగుపడెను గనుక ఆ యిల్లు పవిత్రమని యాజకుడు నిర్ణయింపవలెను. |

49. ఆ యింటి కొరకు పాపపరిహారార్థబలి అర్పించుటకు అతడు రెండు పక్షులను దేవదారు కట్టును రక్తవర్ణపు నూలును హిస్సోపును తీసికొని |

50. పారు నీటిపైన మంటి పాత్రలో ఆ పక్షులలో ఒకదానిని వధించి |

51. ఆ దేవదారు కట్టును హిస్సోపును రక్తవర్ణపు నూలును సజీవమైన పక్షిని తీసికొని వధింపబడిన పక్షి రక్తములోను పారు నీటిలో వాటిని ముంచి ఆ యింటిమీద ఏడు మారులు ప్రోక్షింపవలెను. |

52. అట్లు ఆ పక్షి రక్తముతోను ఆ పారు నీటితోను సజీవమైన పక్షితోను దేవదారు కట్టుతోను హిస్సోపుతోను రక్తవర్ణపు నూలుతోను ఆ యింటి విషయములో పాపపరిహారార్థబలి అర్పింపవలెను. |

53. అప్పుడు సజీవమైన పక్షిని ఊరివెలుపల నెగరవిడువవలెను. అట్లు అతడు ఆ యింటికి ప్రాయశ్చిత్తము చేయగా అది పవిత్రమగును. |

54. ప్రతివిధమైన కుప్పపొడను గూర్చియు, బొబ్బను గూర్చియు |

55. వస్త్రకుష్టమునుగూర్చియు, వస్త్రమునకైనను ఇంటికైనను కలుగు కుష్టమునుగూర్చియు, |

56. వాపునుగూర్చియు, పక్కునుగూర్చియు, నిగనిగలాడు మచ్చనుగూర్చియు

57. ఒకడు ఎప్పుడు అపవిత్రుడగునో, యెప్పుడు పవిత్రుడగునో తెలియజేయుటకు ఇది కుష్టమును గూర్చిన విధి. |

●15. మరియు **యావె** మోషే అహరోనులకు ఈలాగు సెలవిచ్చెను. |

2. -మీరు ఇశ్రాయేలీయులతో ఇట్లనుడి - ఒకని దేహమందం ప్రావమున్నయెడల ఆ ప్రావమువలన వాడు అపవిత్రుడగును. |

3. వాని ప్రావము కారినను కారకపోయినను ఆ దేహస్థితినిబట్టి వాడు అపవిత్రుడగును. ఆ ప్రావముగలవాడు పండుకొను ప్రతి పరుపు అపవిత్రము; |

4. వాడు కూర్చుండు ప్రతి వస్తువు అపవిత్రము. |

5. వాని పరుపును ముట్టువాడు తన బట్టలు ఉడుకుకొని నీళ్లతో స్నానము చేసి సాయంకాలమువరకు అపవిత్రుడై యుండును. |

6. అట్టివాడు దేనిమీద కూర్చుండునో దానిమీద కూర్చుండువాడు తన బట్టలు ఉడుకుకొని నీళ్లతో స్నానముచేసి సాయంకాలమువరకు అపవిత్రుడై యుండును. |

7. ప్రావముగలవాని దేహమును ముట్టువాడు తన బట్టలు ఉడుకుకొని నీళ్లతో స్నానముచేసి సాయంకాలమువరకు అపవిత్రుడై యుండును. |

8. ప్రావముగల వాడు పవిత్రునిమీద ఉమ్మివేసినయెడల వాడు తన బట్టలు ఉడుకుకొని నీళ్లతో స్నానముచేసి సాయంకాలమువరకు అపవిత్రుడై యుండును. |

9. ప్రావముగలవాడు కూర్చుండు ప్రతిపల్లము అపవిత్రము. |

10. వాని క్రిందనుండిన యే వస్తువునైనను ముట్టు ప్రతివాడు సాయంకాలమువరకు అపవిత్రుడై యుండును. వాటిని మోయువాడు తన బట్టలు ఉడుకుకొని నీళ్లతో స్నానముచేసి సాయంకాలమువరకు అపవిత్రుడై యుండును. |

11. ప్రావముగలవాడు నీళ్లతో చేతులు కడుగుకొనకయే ఎవని ముట్టునో వాడు తన బట్టలు ఉడుకుకొని స్నానముచేసి సాయంకాలమువరకు అపవిత్రుడై యుండును. |

12. ప్రావము గలవాడు ముట్టుకొనిన మంటిపాత్రను పగులగొట్టవలెను, ప్రతి చెక్క పాత్రను నీళ్లతో కడుగవలెను. |

13. ప్రావముగలవాడు తన ప్రావమునుండి పవిత్రత పొందునప్పుడు, తన పవిత్రత విషయమై యేడు దినములు లెక్కించుకొని తన బట్టలు ఉడుకుకొని పారునీటిలో ఒడలును కడుగుకొని పవిత్రుడగును. |

14. ఎనిమిదవనాడు రెండు తెల్ల గువ్వలనైనను రెండు పావురపు పిల్లలనైనను తీసికొని ప్రత్యక్షపు గుడారముయొక్క ద్వారమునొద్దకు వచ్చి **యావె** సన్నిధిని వాటిని యాజకుని కప్పగింపవలెను. |

15. యాజకుడు వాటిలో ఒకదానిని పాపపరిహారార్థబలిగాను ఒకదానిని దహనబలిగాను అర్పింపవలెను. అట్లు యాజకుడు వాని ప్రావము విషయములో **యావె** సన్నిధిని వాని నిమిత్తము ప్రాయశ్చిత్తము చేయవలెను. |

16. ఒకనికి వీర్యస్థలనమైనయెడల వాడు సర్వాంగస్నానము చేసికొని సాయంకాలమువరకు అపవిత్రుడై యుండును. |

17. ఏ బట్టమీద ఏ తోలుమీదను వీర్యస్థలనమగునో ఆ బట్టయు ఆ తోలును నీళ్లతో ఉడుకబడి సాయంకాలమువరకు అపవిత్రమై యుండును. |

18. వీర్యస్థలనమగునట్లు స్త్రీ పురుషులు శయనించిన యెడల వారిద్దరు నీళ్లతో స్నానము చేసి సాయంకాలమువరకు అపవిత్రులై యుందురు. |

19. స్త్రీ దేహమందుండు ప్రావము రక్తప్రావమైనయెడల ఆమె యేడు దినములు కడగా ఉండవలెను. ఆమెను ముట్టువారందరు సాయంకాలము వరకు అపవిత్రులగుదురు. |

20. ఆమె కడగా ఉన్నప్పుడు ఆమె దేనిమీద పండుకొనునో అది అపవిత్రమగును. |

21. ఆమె పడకను ముట్టు ప్రతివాడు తన బట్టలు ఉడుకుకొని నీళ్లతో స్నానము చేసి సాయంకాలమువరకు అపవిత్రుడై యుండును. |

22. ఆమె దేనిమీద కూర్చుండునో దాని ముట్టు ప్రతివాడు తన బట్టలు ఉడుకుకొని నీళ్లతో స్నానముచేసి సాయంకాలమువరకు అపవిత్రుడై యుండును. |

23. అది ఆమె పరుపు మీద నైనను ఆమె కూర్చుండిన దానిమీదనైనను ఉండినయెడల దానిన ముట్టువాడు సాయంకాలమువరకు అపవిత్రుడై యుండును. |

24. ఒకడు ఆమెతో శయనించుచుండగా ఆమె రజస్సు వానికి తగిలినయెడల, వాడు ఏడుదినములు అపవిత్రుడగును; వాడు పండుకొను ప్రతిమంచము అపవిత్రము. |

25. ఒక స్త్రీ కడగా ఉండు కాలమునకు ముందుగా ఆమె రక్తప్రావము ఇంక అనేకదినములు స్రవించినను ఆమె కడగానుండు కాలమైన తరువాత స్రవించినను, ఆమె అపవిత్రత ఆమె కడగానుండు దినములలోపలనే ఆ

ప్రావదినములన్నియు ఉండును, ఆమె అపవిత్రురాలు.

26. ఆమె ప్రావదినములన్నియు ఆమె పండుకొను ప్రతి మంచము ఆమె కడగానున్నప్పుటి మంచమువలె ఉండవలెను. ఆమె దేనిమీద కూర్చుండునో అది ఆమె కడగా ఉన్నట్టి అపవిత్రతవలె అపవిత్రమగును.

27. వాటిని ముట్టు ప్రతివాడు అపవిత్రుడు. వాడు తన బట్టలు ఉడుకుకొని నీళ్లతో స్నానముచేసి సాయంకాలమువరకు అపవిత్రుడై యుండును.

28. ఆమె ఆ ప్రావము కుదిరి పవిత్రురాలైనయెడల ఆమె యేడు దినములు లెక్కించుకొని అవి తీరిన తరువాత పవిత్రురాలగును.

29. ఎనిమిదవ నాడు ఆమె రెండు తెల్లగువ్వలనైనను రెండు పావురపు పిల్లలనైనను ప్రత్యక్షపు గుడారముయొక్క ద్వారమునకు యాజకునియొద్దకు తేవలెను.

30. యాజకుడు ఒకదానిని పాపపరిహారార్థబలిగాను ఒకదానిని దహనబలిగాను అర్పింపవలెను. అట్లు యాజకుడు ఆమె ప్రావవిషయమై **యావె** సన్నిధిని ఆమె నిమిత్తము ప్రాయశ్చిత్తము చేయవలెను.

31. ఇశ్రాయేలీయులు తమ మధ్యనుండు నా నివాసస్థలమును అపవిత్ర పరచునప్పుడు వారు తమ అపవిత్రతవలన చావకుండునట్లు వారికి అపవిత్రత కలుగకుండ మీరు వారిని కాపాడవలెను.

32. ప్రావముగలవానిగూర్చియు, వీర్యస్థలమువలని అపవిత్రత గల వాని గూర్చియు, కడగానున్న బలహీనరాలిని గూర్చియు ప్రావముగల స్త్రీ పురుషులనుగూర్చియు, అపవిత్రురాలితో శయనించువానిగూర్చియు విధింపబడినది ఇదే ।

● 16. అహారోను ఇద్దరు కుమారులు **యావె** సన్నిధికి సమీపించి చనిపోయిన తరువాత **యావె** మోషేతో మాటలాడి ఇట్లనెను.

2. -నేను కరుణాపీఠముమీద మేఘములో కనబడుదును గనుక నీ సహౌదరుడైన అహారోను చావకయుండునట్లు అతడు మందసముమీది కరుణాపీఠము ఎదుటనున్న అడ్డతెరలోపలికి ఎల్లప్పుడును రాకూడదని అతనితో చెప్పుము.

3. అతడు పాపపరిహారార్థబలిగా ఒక కోడదూడను దహనబలిగా ఒక పొట్టేలును తీసికొని, వీటితో పరిశుద్ధస్థలములోనికి రావలెను.

4. అతడు ప్రతిష్ఠితమైన చొక్కాయి తొడుగుకొని తన మానమునకు సన్ననార లాగులు తొడుగుకొని, సన్ననార దట్టికట్టుకొని సన్ననారపాగా పెట్టుకొన వలెను. అవి ప్రతిష్ఠితవస్త్రములు గనుక అతడు నీళ్లతో దేహము కడుగుకొని వాటిని వేసికొనవలెను.

5. మరియు అతడు ఇశ్రాయేలీయుల సమాజము నొద్దనుండి పాప పరిహారార్థబలిగా రెండు మేక పిల్లలను దహనబలిగా ఒక పొట్టేలును తీసికొని రావలెను.

6. అహారోను తనకొరకు పాపపరిహారార్థబలిగా ఒక కోడెను అర్పించి తన నిమిత్తమును తన యింటివారి నిమిత్తమును ప్రాయశ్చిత్తము చేసి ।

7. ఆ రెండు మేకపిల్లలను తీసికొనివచ్చి, ప్రత్యక్షపు గుడారముయొక్క ద్వారమునొద్ద **యావె** సన్నిధిని వాటిని ఉంచవలెను.

8. అప్పుడు అహారోను **యావె** పేరట ఒక చీటిని, విడిచిపెట్టే మేక<sup>1</sup> (అజాజేలు) పేరట ఒక చీటిని ఆ రెండు మేకలమీద రెండు చీట్లను వేయవలెను.

9. ఏ మేకమీద **యావె** పేరట చీటి పడునో, ఆ మేకను అహారోను తీసికొనివచ్చి పాపపరిహారార్థబలిగా అర్పింపవలెను.

10. ఏ మేకమీద విడిచిపెట్టుట<sup>1</sup> (అజాజేలు) అనే చీటి పడునో దానివలన ప్రాయశ్చిత్తము కలుగునట్లు, దానిని అరణ్యములో విడిచిపెట్టుటకై **యావె** సన్నిధిని దానిని ప్రాణముతోనే ఉంచవలెను.

11. అప్పుడు అహారోను పాపపరిహారార్థబలియగు ఆ కోడెను తీసికొనివచ్చి తన నిమిత్తమును తన యింటివారి నిమిత్తమును ప్రాయశ్చిత్తము చేసికొనవలెను. తరువాత అతడు తనకొరకు తానర్పించు పాపపరిహారార్థబలియగు కోడెను వధించి ।

12. **యావె** సన్నిధినున్న ధూపపీఠము మీదనుండి ధూపారైదు నిప్పులను, తన పిడికెళ్లతో పరిమళధూపచూర్ణమును తీసికొని అడ్డతెరలోపలికి వాటిని

తెచ్చి తాను చావకుండునట్లు ।

13. ఆ ధూపము మేఘమువలె శాసనములమీదనున్న కరుణాపీఠమును కమ్ముటకు, **యావె** సన్నిధిని ఆ అగ్నిమీద ఆ ధూపద్రవ్యమును వేయవలెను.

14. అప్పుడతడు ఆ కోడెరక్తములో కొంచెము తీసికొని తూర్పుప్రక్కను కరుణాపీఠముమీద తన వ్రేలితో ప్రోక్షించి, కరుణాపీఠముమీద తన వ్రేలితో ప్రోక్షించి, కరుణాపీఠము ఎదుట తన వ్రేలితో ఆ రక్తములో కొంచెము ఏడుమారులు ప్రోక్షింపవలెను.

15. అప్పుడతడు ప్రజలర్పించు పాపపరిహారార్థబలియగు మేకను వధించి అడ్డతెరలోపలికి దాని రక్తము తెచ్చి ఆ కోడెరక్తముతో చేసినట్లు దీని రక్తముతోను చేసి, కరుణాపీఠము మీదను కరుణాపీఠము ఎదుటను దాని ప్రోక్షింపవలెను.

16. అట్లు అతడు ఇశ్రాయేలీయుల సమస్త పాపములనుబట్టియు, అనగా వారి అపవిత్రతనుబట్టియు, వారి అతిక్రమములనుబట్టియు పరిశుద్ధ స్థలమునకు ప్రాయశ్చిత్తము చేయవలెను. ప్రత్యక్షపు గుడారము వారిమధ్య ఉండుటవలన వారి అపవిత్రతను బట్టి అది అపవిత్రమగుచుండును గనుక అతడు దానికి ప్రాయశ్చిత్తము చేయవలెను.

17. పరిశుద్ధస్థలములో ప్రాయశ్చిత్తము చేయుటకు అతడు లోపలికి పోవునప్పుడు అతడు తన నిమిత్తమును తన యింటివారి నిమిత్తమును ఇశ్రాయేలీయుల సమస్త సమాజము నిమిత్తమును ప్రాయశ్చిత్తముచేసి బయటికి వచ్చువరకు ఏ మనుష్యుడును ప్రత్యక్షపు గుడారములో ఉండరాదు.

18. మరియు అతడు **యావె** సన్నిధినున్న బలిపీఠమునొద్దకు పోయి దానికి ప్రాయశ్చిత్తము చేయవలెను. అతడు ఆ కోడెరక్తములో కొంచెమును ఆ మేకరక్తములో కొంచెమును తీసికొని బలిపీఠపు కొమ్ములమీద చమిరి

19. యేడుమారులు తన వ్రేలితో ఆ రక్తములో కొంచెము దానిమీద ప్రోక్షించి దాని పవిత్రపరచి ఇశ్రాయేలీయుల అపవిత్రతను పోగొట్టి దానిని పరిశుద్ధపరచవలెను.

20. అతడు పరిశుద్ధస్థలమునకును ప్రత్యక్షపు గుడారమునకును బలిపీఠమునకును ప్రాయశ్చిత్తముచేసి చాలించిన తరువాత ఆ సజీవమైన మేకను దగ్గరకు తీసికొని రావలెను.

21. అప్పుడు అహారోను సజీవమైన ఆ మేక తలమీద తన రెండు చేతులు ఉంచి, ఇశ్రాయేలీయుల పాపములన్నియు, అనగా వారి దోషములన్నియు వారి అతిక్రమములన్నియు దానిమీద ఒప్పుకొని, ఆ మేకలమీద వాటిని మోపి, తగిన మనుష్యునిచేత అరణ్యములోనికి దాని పంపవలెను.

22. ఆ మేక వారి దోషములన్నిటిని ఎడారి దేశమునకు భరించిపోవును. అతడు అరణ్యములో ఆ మేకను విడిచిపెట్టవలెను.

23. అప్పుడు అహారోను ప్రత్యక్షపు గుడారములోనికి వచ్చి, తానుపరిశుద్ధ స్థలములోనికి వెళ్లినప్పుడు తాను వేసికొనిన నారబట్టలను తీసి అక్కడ వాటిని ఉంచి.

24. పరిశుద్ధస్థలములో దేహమును నీళ్లతో కడుగుకొని బట్టలు తిరిగి ధరించుకొని బయటికి వచ్చి తనకొరకు దహనబలిని ప్రజలకొరకు దహనబలిని అర్పించి, తన నిమిత్తమును ప్రజల నిమిత్తమును ప్రాయశ్చిత్తము చేయవలెను.

25. పాపపరిహారార్థబలి పవువుయొక్క క్రొవ్వును బలిపీఠముమీద దహింపవలెను.

26. విడిచిపెట్టే మేకను వదలినవాడు తన బట్టలు ఉడుకుకొని నీళ్లతో దేహము కడుగుకొని తరువాత పాశెములోనికి రావలెను.

27. పరిశుద్ధస్థలములో ప్రాయశ్చిత్తము చేయుటకు వేటి రక్తము దాని లోపలికి తేబడెనో పాపపరిహారార్థబలియగు ఆ కోడెను ఆ మేకను ఒకడు పాశెము వెలుపలికి తీసికొని పోవలెను. వాటి చర్మములను వాటి మాంసమును వాటి మలమును అగ్నితో కాల్చివేయవలెను.

28. వాటిని కాల్చివేసినవాడు తన బట్టలు ఉడుకుకొని నీళ్లతో దేహము కడుగుకొని తరువాత పాశెము లోనికి రావలెను.

29. ఇది మీకు నిత్యమైన కట్టడ. స్వదేహముగాని మీమధ్యనుండు

పరదేశులు గాని మీరందరు ఏడవనెల పదియవనాడు ఏ పనియైనను చేయక మిమ్మును మీరు దుఃఖపరచుకొనవలెను.

30. ఏలయనగా మీరు **యావె** సన్నిధిని మీ సమస్త పాపములనుండి పవిత్రులగునట్లు ఆ దినమున మిమ్ము పవిత్రపరచునట్లు మీ నిమిత్తము ప్రాయశ్చిత్తము చేయబడెను.

31. అది మీకు మహావిశ్రాంతిదినము. మిమ్మును మీరు దుఃఖపరచుకొనవలెను; ఇది నిత్యమైన కట్టడ.

32. ఎవరు తన తండ్రికి మారుగా యాజకుడగుటకై అభిషేకముపొంది తన్ను ప్రతిష్ఠించుకొనునో ఆ యాజకుడు ప్రాయశ్చిత్తము చేసికొని నారవప్రములైన ప్రతిష్ఠితవప్రములను ధరించుకొనవలెను.

33. మరియు అతడు అతి పరిశుద్ధముగానున్న మందిరమునకును ప్రత్యక్షపు గుడారమునకును బలిపీఠమునకును ప్రాయశ్చిత్తము చేయవలెను. మరియు అతడు యాజకుల నిమిత్తమును సమాజము నిమిత్తమును ప్రాయశ్చిత్తము చేయవలెను.

34. సంవత్సరమునకు ఒకసారి ఇశ్రాయేలీయుల సమస్త పాపములనుబట్టి వారి నిమిత్తము ప్రాయశ్చిత్తము చేయటకు ఇది మీకు నిత్యమైన కట్టడ.

**యావె** మోషేకు ఆజ్ఞాపించినట్లు అతడు చేసెను.

●17. మరియు **యావె** మోషేకు ఈలాగు సెలవిచ్చెను.

2. -నీవు అహారోనుతోను అతని కుమారులతోను ఇశ్రాయేలీయులందరితోను ఈలాగు చెప్పుము-ఇది **యావె** ఆజ్ఞాపించిన మాట.

3. ఇశ్రాయేలీయుల కుటుంబములలో **యావె** మందిరము ఎదుట **యావె**కు అర్పణము అర్పించుటకు పూనుకొనువాడు; అది ఎద్దేగాని గొట్టెయేగాని మేకయేగాని ప్రత్యక్షపు గుడారముయొక్క ద్వారమునొద్దకు దానిని ముందు తేక పాశెములో వధించినను పాశెమునకు వెలుపల వధించినను, ఆ మనుష్యుడు తన ప్రజలలోనుండి కొట్టివేయబడును; వాడు రక్తమును ఒలికించినవాడు;

5. ఇశ్రాయేలీయులు బయట వధించుచున్న బలిపశువులను ఇక బయట వధింపక **యావె** పేరట యాజకునియొద్దకు ప్రత్యక్షపు గుడారముయొక్క ద్వారమునకే తీసికొని వచ్చి సమాధానబలిగా అర్పించునట్లు ఆ మనుష్యుడు జనులలోనుండి కొట్టివేయబడవలెను.

6. **యావె**కు ఇంపైన సువాసన గలుగునట్లు యాజకుడు ప్రత్యక్షపు గుడారముయొక్క ద్వారమునొద్దనున్న **యావె** బలిపీఠముమీద వాటి రక్తమును ప్రోక్షించి వాటి క్రోవ్యను దహింపవలెను.

7. వారు వ్యభిచారులై అనుసరించుచు వచ్చిన దయ్యముల పేరట వధించినట్లు ఇకమీదట తమ బలిపశువులను వధింపరాదు. ఇది వారి తరతరములకు వారికి నిత్యమైన కట్టడ.

8. మరియు నీవు వారితో ఇట్లనుము-ఇశ్రాయేలీయుల కుటుంబములలో గాని మీలో నివసించు పరదేశులలోగాని ఒకడు దహనబలివైనను వేరొకయే బలివైనను **యావె**కు అర్పింప నుద్దేశముగలవాడై ప్రత్యక్షపు గుడారముయొక్క ద్వారమునొద్దకు తీసికొని రానియెడల ఆ మనుష్యుడు జనులలోనుండి కొట్టివేయబడును.

10. మరియు ఇశ్రాయేలీయుల కుటుంబములలోనేమి, మీలో నివసించు పరదేశులలోనేమి, ఒకడు దేని రక్తమును తినినను రక్తము తినువానికి నేను విముఖుడనై జనులలోనుండి వాని కొట్టివేయుదును.

11. రక్తము దేహమునుకు ప్రాణము. మీ నిమిత్తము ప్రాయశ్చిత్తము చేయునట్లు బలిపీఠముమీద పోయుటకై దానిని మీకిచ్చితిని. రక్తము దానిలోనున్న ప్రాణమునుబట్టి ప్రాయశ్చిత్తముచేయును.

12. కాబట్టి మీలో ఎవడును రక్తము తినకూడదనియు, మీలో నివసించు ఏ పరదేశీయు రక్తము తినకూడదనియు నేను ఇశ్రాయేలీయులకు ఆజ్ఞాపించితిని.

13. మరియు ఇశ్రాయేలీయులలోనేగాని మీలో నివసించు పరదేశులలోనేగాని ఒకడు తినదగిన మృగమునైనను పక్షినైనను వేటాడి పట్టినయెడల వాడు దాని రక్తమును ఒలికించి మంటితో కప్పవలెను. ఏలయనగా అది సమస్త దేహములకు ప్రాణాధారము;

14. దానిరక్తము దాని ప్రాణమునకాధారము. కాబట్టి మీరు ఏ దేహరక్తమును తినకూడదు. వాటి రక్తము సర్వదేహములకు ప్రాణాధారము; దానిని తిను ప్రతివాడు మరణిక్ష్ణ నొందునని నేను ఇశ్రాయేలీయులకు ఆజ్ఞాపించితిని.

15. మరియు కళేబరమునైనను చీల్చబడినదానినైనను తిను ప్రతివాడు దేశమందు పుట్టినవాడేమి పరదేశీయేమి వాడు తన బట్టలను ఉడుకుకొని నీళ్లతో దేహమును కడుగుకొని సాయంకాలమువరకు అపవిత్రుడగును. తరువాత పవిత్రుడగును.

16. అయితే వాడు వాటిని ఉడుకుకొనకయు తన దేహమును కడుగుకొనకయు ఉండినయెడల వాడు తన దోషశిక్షను భరించును.

●18. మరియు **యావె** మోషేకు ఈలాగు సెలవిచ్చెను.

2. నేను మీ ఎలోహీమైన **యావె**నని నీవు ఇశ్రాయేలీయులతో చెప్పుము.

3. మీరు నివసించిన ఐగుప్తు దేశాచారములచొప్పున మీరు చేయకూడదు; నేను మిమ్మును రప్పించుచున్న కనాను దేశాచారములచొప్పున మీరు చేయకూడదు; వారి కట్టడలనుబట్టి నడవకూడదు.

4. మీరు నా విధులను గైకొనవలెను; నా కట్టడలనుబట్టి నడుచుకొనుటకు వాటిని ఆచరింపవలెను; మీ ఎలోహీంసగు నేను **యావె**ను.

5. మీరు నా కట్టడలను నా విధులను ఆచరింపవలెను. వాటిని గైకొనువాడు వాటివలన బ్రదుకును; నేను **యావె**ను.

6. మీలో ఎవడు తమ రక్తసంబంధుల మానాచ్ఛాదనమును తీయుటకు వారిని సమీపింపకూడదు; నేను **యావె**ను.

7. నీ తండ్రికి మానాచ్ఛాదనముగా నున్న నీ తల్లి మానాచ్ఛాదనమును తీయకూడదు; ఆమె నీ తల్లి; ఆమె మానాచ్ఛాదనమును<sup>1</sup> (మానమును కప్పేది) తీయకూడదు; ।

8. నీ తండ్రి భార్య మానాచ్ఛాదనమును తీయకూడదు; అది నీ తండ్రిదే.

9. నీ సహోదరి మానాచ్ఛాదనమును అనగా ఇంటిలో పుట్టినదేమి వెలుపల పుట్టినదేమి నీ తండ్రి కుమార్తెయొక్క యైనను నీ తల్లికుమార్తెయొక్క యైనను మానాచ్ఛాదనమును తీయకూడదు.

10. నీ కుమారుని కుమార్తె మానాచ్ఛాదనమునైనను కుమార్తె కుమార్తె మానాచ్ఛాదనమునైనను తీయకూడదు. అది నీది. ।

11. నీ తండ్రి వలన పుట్టిన నీ తండ్రి భార్య కుమార్తె నీ సహోదరి; ఆమె మానాచ్ఛాదనమును తీయకూడదు.

12. నీ తండ్రి సహోదరి మానాచ్ఛాదనమును తీయకూడదు. ఆమె నీ తండ్రి రక్తసంబంధి.

13. నీ తల్లి సహోదరి మానాచ్ఛాదనమును తీయకూడదు; ఆమె నీ తల్లి రక్తసంబంధి.

14. నీ తండ్రి సహోదరుని మానాచ్ఛాదనమును తీయకూడదు, అనగా అతని భార్యను సమీపింపకూడదు; ఆమె నీ పినతల్లి.

15. నీ కోడలి మానాచ్ఛాదనమును తీయకూడదు; ఆమె నీ కుమారుని భార్య, ఆమె మానాచ్ఛాదనమును తీయకూడదు.

16. నీ సహోదరుని భార్య మానాచ్ఛాదనమును తీయకూడదు; అది నీ సహోదరుని మానము.

17. ఒక స్త్రీ మానాచ్ఛాదనమును ఆమె కుమార్తె మానాచ్ఛాదనమును తీయకూడదు; ఆమె కుమారుని కుమార్తె మానాచ్ఛాదనమునైనను ఆమె కుమార్తె కుమార్తె మానాచ్ఛాదనమునైనను తీయుటకు వారిని చేర్చుకొనకూడదు; వారు ఆమె రక్తసంబంధులు; అది దుష్కామప్రవర్తన.

18. నీ భార్య బ్రదికి యుండగా ఆమెను పీడించుటకు ఆమె సహోదరి మానాచ్ఛాదనమును తీయుటకు ఈమెను ఆమెతో పెండ్లి చేసికొనకూడదు.

19. అపవిత్రతవలన స్త్రీ కడగా ఉండునప్పుడు ఆమె మానాచ్ఛాదనమును తీయుటకు ఆమెను సమీపింపకూడదు.

20. నీ పొరుగువాని భార్యయందు నీ వీర్యస్థలనము చేసి ఆమెవలన అపవిత్రత కలుగజేసికొనకూడదు.

21. నీవు ఏ మాత్రమును నీ సంతానమును మోలెకు<sup>1</sup> (అమ్మోనీయుల దేవత పేరు) నిమిత్తము అగ్నిగుండమును దాటనియకూడదు; నీ ఎలోహీం

నామమును అపవిత్రపరచకూడదు, నేను **యావె**ను.

22. స్త్రీ శయనమువలె పురుషశయనము కూడదు; అది హేయము.

23. ఏ జంతువునందును నీ స్థలనముచేసి దాని వలన అపవిత్రత కలుగజేసికొనకూడదు. జంతువు స్త్రీని పొందునట్లు ఆమెదానియెదుట నిలువరాదు, అది విపరీతము.

24. వీటిలో దేనివలనను అపవిత్రత కలుగజేసికొనకూడదు. నేను మీ యెదుటనుండి వెళ్లగొట్టుచున్న జనములు వాటన్నిటివలన అపవిత్రులైరి.

25. ఆ దేశము అపవిత్రత కలది గనుక నేను దానిమీద దాని దోషశిక్షను మోపుచున్నాను. ఆ దేశమందు కాపురమున్నవారిని వెళ్లగ్రక్కి వేయుచున్నది.

26. కాబట్టి ఆ దేశము మీకంటే ముందుగానున్న ప్రజలను వెళ్లగ్రక్కివేసిన ప్రకారము మీ అపవిత్రతను బట్టి మిమ్మును వెళ్లగ్రక్కివేయకుండునట్లు మీరు, అనగా స్వదేశియేగాని మీలో నీవసించు పరదేశియేగాని యీ హేయక్రియలన్నిటిలో దేనిని చేయక, యీ నా కట్టడలను నా విధులను ఆచరింపవలెను.

29. ఎవరు అట్టి హేయక్రియలో దేనినైనను చేయుదురో వారు ప్రజలలో నుండి కొట్టివేయబడుదురు.

30. కాబట్టి మీకంటే ముందుగా నున్న వారు అనుసరించిన ఆ హేయమైన ఆచారములలో దేనినైనను అనుసరించుటవలన అపవిత్రత కలుగజేసి కొనకుండునట్లు నేను మీకు విధించిన విధి ననుసరించి నడుచుకొనవలెను. నేను మీ ఎలోహీమైన **యావె**ను.

●19. మరియు **యావె** మోషేకు ఈలాగు సెలవిచ్చెను-ఇశ్రాయేలీయుల సర్వసమాజముతో ఇట్లు చెప్పుము.

2. మీరు పరిశుద్ధులై యుండవలెను. మీ ఎలోహీమైన **యావె**నగు నేను పరిశుద్ధుడనై యున్నాను.

3. మీలో ప్రతివాడు తన తల్లికి తన తండ్రికి భయపడవలెను. నేను నియమించిన విశ్రాంతిదినములను ఆచరింపవలెను; నేను మీ ఎలోహీమైన **యావె**ను.

4. మీరు వ్యర్థమైన దేవతలతట్టు తిరుగకూడదు. మీరు పోతవిగ్రహములను చేసికొనకూడదు. నేను మీ ఎలోహీమైన **యావె**ను.

5. మీరు **యావె**కు సమాధానబలి అర్పించునప్పుడు అది అంగీకరింప బడునట్లుగా అర్పింపవలెను.

6. మీరు బలినర్పించునాడైనను మరునాడైనను దాని తినవలెను. మూడవ నాటివరకు మిగిలియున్న దానిని అగ్నితో కాల్చివేయవలెను.

7. మూడవనాడు దానిలో కొంచెమైనను తినినయెడల అది హేయమగును; అది అంగీకరింపబడదు.

8. దానిని తినవాడు తన దోషశిక్షను భరించును. వాడు **యావె**కు పరిశుద్ధమైన దానిని అపవిత్రపరచెను. వాడు ప్రజలలోనుండి కొట్టివేయ బడును.

9. మీరు మీ భూమి పంటను కోయనప్పుడు నీ పొలము యొక్క ఓరలను పూర్తిగా కోయకూడదు; నీ కోతలో పరిగెను ఏరుకొనకూడదు; నీ ఫలవృక్షముల తోట పరిగెను కూర్చుకొనకూడదు;

10. నీ ఫలవృక్షముల తోటలో రాలిన పండ్లను ఏరుకొనకూడదు, బీదలకును పరదేశులకును వాటిని విడిచిపెట్టవలెను;

11. నేను మీ ఎలోహీమైన **యావె**ను. మీరు దొంగిలించకూడదు, బొంకకూడదు, ఒకనితో ఒకడు అబద్ధమాడకూడదు;

12. నా నామమునుబట్టి అబద్ధప్రమాణము చేయకూడదు; నీ ఎలోహీం నామమును అపవిత్రపరచకూడదు; నేను **యావె**ను.

13. నీ పొరుగువాని హింసించకూడదు, వాని దోచుకొనకూడదు, కాలివాని కాలి మరునాటివరకు నీయొద్ద ఉంచుకొనకూడదు;

14. చెవిటివాని తిట్టకూడదు, గ్రుడ్డివానియెదుట అడ్డమువేయకూడదు; నీ ఎలోహీంకు భయపడవలెను, నేను **యావె**ను.

15. అన్యాయపు తీర్పు తీర్చకూడదు, బీదవాని పక్షపాతము చేయకూడదు,

గొప్పవాడని అభిమానము చూపకూడదు; న్యాయమునుబట్టి నీ పొరుగువానికి తీర్పు తీర్చవలెను.

16. నీ ప్రజలలో కొండెములాడుచు ఇంటింటికి తిరుగకూడదు, నీ సహోదరునికి ప్రాణహాని చేయకూడదు, నేను **యావె**ను.

17. నీ హృదయములో నీ సహోదరుని మీద పగపట్టకూడదు, నీ పొరుగువాని పాపము నీ మీదికి రాకుండునట్లు నీవు తప్పక వానిని గద్దించవలెను.

18. కీడుకు ప్రతికీడు చేయకూడదు, నీ ప్రజలమీద కోపముంకొనక నిన్నువలె నీ పొరుగువానిని ప్రేమింపవలెను; నేను **యావె**ను.

19. మీరు నా కట్టడలను ఆచరింపవలెను; నీ జంతువులను ఇతర జాతి జంతువులను కలియనీయకూడదు; నీ పొలములో వేరు వేరు జాతుల విత్తనములు చల్లకూడదు; బొచ్చును నారయు కలిసినబట్ట వేసికొనకూడదు.

20. ఒకనికి ప్రధానము చేయబడిన దాని, వెలయిచ్చి విమోచింప బడకుండగానేమి ఊరక విడిపింపబడకుండగానేమి ఒకడు దానితో శయనించి వీర్యశ్శలనము చేసినయెడల వారిని శిక్షింపవలెను. అది విడిపింపబడలేదు గనుక వారికి మరణశిక్ష విధింపకూడదు.

21. అతడు అపరాధపరిహారార్థబలిని, అనగా అపరాధపరిహారార్థబలియగు పొట్టేలును ప్రత్యక్షపు గుడారముయొక్క ద్వారమునకు **యావె** సన్నిధికి తీసికొనిరావలెను.

22. అప్పుడు యాజకుడు అతడు చేసిన పాపమునుబట్టి పాపపరిహారార్థబలి యగు పొట్టేలువలన **యావె** సన్నిధిని అతని నిమిత్తము ప్రాయశ్చిత్తము చేయవలెను. దీనివలన అతడు చేసిన పాపము విషయమై అతనికి క్షమాపణ కలుగును.

23. మీరు ఆ దేశమునకు వచ్చి ఆహారమునకై నానావిధములైన చెట్లను నాటినప్పుడు వాటి పండ్లను అపవిత్రములుగా ఎంచవలెను. వాటి కాపు మీకు ఎక్కువగా ఉండునట్లు అవి మూడు సంవత్సరములవరకు మీకు అపవిత్రములుగా ఉండవలెను, వాటిని తినకూడదు.

24. నాలుగవ సంవత్సరమున వాటి ఫలములన్నియు **యావె**కు ప్రతిష్ఠి తమైన స్తుతియొగద్రవ్యములగును; అయిదవ సంవత్సరమున వాటి ఫలములను తినవచ్చును;

25. నేను మీ ఎలోహీమైన **యావె**ను.

26. రక్తము కూడినదేదియు తినకూడదు, శకునములు చూడకూడదు, మంత్రయోగములు చేయకూడదు,

27. మీ నుదుటి వెండ్రుకలను గుండ్రముగా కత్తిరింపకూడదు, నీ గడ్డపు ప్రక్కలను గొరగకూడదు.

28. చచ్చినవారి కొరకు మీ దేహమును చీరుకొనకూడదు, పచ్చబొట్లు మీ దేహమునకు పొడుచుకొనకూడదు; నేను మీ ఎలోహీమైన **యావె**ను.

29. మీ దేశము వ్యభిచరింపకయు దుష్కాము ప్రవర్తనతో నిండకయు ఉండునట్లు నీ కుమార్తె వ్యభిచారిణియగుటకై ఆమెను వేశ్యగా చేయ కూడదు.

30. నేను నియమించిన విశ్రాంతిదినములను మీరు ఆచరింపవలెను నా పరిశుద్ధస్థలమును మన్నింపవలెను; నేను **యావె**ను;

31. కర్తవీశాచిగలవారి దగ్గరకుపోకూడదు, సోదెగాండ్రను వెదకి వారి వలన అపవిత్రత కలుగజేసికొనకూడదు; నేను మీ ఎలోహీమైన **యావె**ను.

32. తల నెరసినవానియెదుట లేచి ముసలివాని ముఖమును ఘనపరచి నీ ఎలోహీంకు భయపడవలెను; నేను **యావె**ను.

33. మీ దేశమందు పరదేశి నీ మధ్య నివసించునప్పుడు వానిని బాధింప కూడదు.

34. మీ మధ్య నివసించు పరదేశిని మీలో పుట్టినవానివలె ఎంచవలెను, నిన్ను వలె వానిని ప్రేమింపవలెను, ఐగుప్తుదేశములో మీరు పరదేశులై యుంటిరి; నేను మీ ఎలోహీమైన **యావె**ను.

35. తీర్పుతీర్చునప్పుడు కొలతలోగాని తూనికెలోగాని పరిమాణములోగాని మీరు అన్యాయము చేయకూడదు.

36. న్యాయమైన త్రాసులు న్యాయమైన గుండ్లు న్యాయమైన తూము న్యాయమైన పడి మీకుండవలెను; నేను ఐగుప్తుదేశములో నుండి మిమ్మును

రప్పించిన మీ ఎలోహీమైన యావెను.।

37. కాగా మీరు నా కట్టడలన్నిటిని నా విధులన్నిటిని అనుసరించి నడుచుకొనవలెను; నేను యావెను.

●20. మరియు యావె మోషేకు ఈలాగు సెలవిచ్చెను-నీవు ఇశ్రాయేలీయులతో ఇట్లనుము

2. -ఇశ్రాయేలీయులలోనేగాని ఇశ్రాయేలు ప్రజలలో నివసించు పరదేశులలోనేగాని యొకడు ఏమాత్రమును తన సంతానమును మోలెకుకు ఇచ్చినయెడల వానికి మరణశిక్ష విధింపవలెను; మీ దేశప్రజలు రాక్షతో వాని కొట్టవలెను.।

3. ఆ మనుష్యుడు నా పరిశుద్ధస్థలమును అపవిత్రపరచి నా పరిశుద్ధనామమును అపవిత్రపరచుటకు తన సంతానమును మోలెకుకు ఇచ్చెను గనుక నేను వానికి విరోధినై ప్రజలలోనుండి వాని కొట్టివేతును.।

4. మరియు ఆ మనుష్యుడు తన సంతానమును మోలెకుకు ఇచ్చుచుండగా మీ దేశప్రజలు వాని చంపక, చూచి చూడనట్లు తమ కన్నులు మూసికొనిన యెడల నేను వానికిని వాని కుటుంబమునకును విరోధినై వానిని మోలెకుతో వ్యభిచరించుటకు వాని తరిమి వ్యభిచారము చేయువారినందరిని ప్రజలలోనుండి కొట్టివేతును.।

6. మరియు కర్ణపిశాచి గలవారితోను సోదెగాండ్రతోను వ్యభిచరించుటకు వారిట్లు తిగురువాడెవడో నేను వానికి విరోధినై ప్రజలలోనుండి వాని కొట్టివేతును.।

7. కావున మిమ్మును మీరు పరిశుద్ధపరచుకని పరిశుద్ధులై యుండుడి;నేను మీ ఎలోహీమైన యావెను.।

8. మీరు నా కట్టడలను ఆచరించి వాటిని అనుసరింపవలెను, నేను మిమ్మును పరిశుద్ధపరచు యావెను.।

9. ఎవడు తన తండ్రినను తన తల్లినినను దూషించునో వానికి మరణశిక్ష విధింపవలెను. వాడు తన తండ్రినో తల్లినో దూషించెను గనుక తన శిక్షకు తానే కారకుడు.।

10. పరుని భార్యతో వ్యభిచరించినవానికి, అనగా తన పొరుగువాని భార్యతో వ్యభిచరించినవానికిని ఆ వ్యభిచారిణికిని మరణశిక్ష విధింపవలెను.।

11. తన తండ్రి భార్యతో శయనించినవాడు తన తండ్రి మానాచ్ఛాదనమును తీసెను; వారిద్దరికిని మరణశిక్ష విధింపవలెను. తమ శిక్షకు తామే కారకులు.।

12. ఒకడు తన కోడలితో శయనించిన యెడల వారిద్దరికిని మరణశిక్ష విధింపవలెను. వారు వారి వరసలు తప్పిరి; వారి ప్రాణాపరాధము వారిమీదనుండును.।

13. ఒకడు స్త్రీతో శయనించినట్లు పురుషునితో శయనించిన యెడల వారిద్దరు హేయక్రియను చేసిరి గనుక వారికి మరణశిక్షను విధింపవలెను; తమ శిక్షకు తామే కారకులు.।

14. ఒకడు స్త్రీని ఆమె తల్లిని పెండ్లిచేసికొనినయెడల అది దుష్కామప్రవర్తన. దుష్కామప్రవర్తన మీ మధ్యనుండకుండ వానిని వారిని అగ్నితో కాల్చవలెను.।

15. జంతుశయనము చేయువానికి మరణశిక్ష విధింపవలెను; ఆ జంతువును చంపవలెను.।

16. స్త్రీ తన్ను జంతువు పొందునట్లు దాని సమీపించినయెడల ఆ స్త్రీకిని ఆ జంతువునకును మరణమే విధి; ఆమెను దానిని చంపవలెను; తమ శిక్షకు తామే కారకులు.।

17. ఒకడు తన సహోదరిని, అనగా తన తండ్రి కుమార్తెనేగాని తన తల్లి కుమార్తెనేగాని చేర్చుకొని ఆమె దినమొలను వాడును వాని దినమొలను ఆవెయు చూచినయెడల అది దురచరణము. వారికిని తమ జనులయెదుట మరణశిక్ష విధింపవలెను. వాడు తన సహోదరిని మానాచ్ఛాదనము తీసెను; తన దోషశిక్షను తాను భరించును.।

18. కడగానున్న స్త్రీతో శయనించి ఆమె మానాచ్ఛాదనమును తీసినవాడు ఆమె రక్తధారాచ్ఛాదనమును తీసెను; ఆమె తన రక్తధారాచ్ఛాదనమును

తీసివేసెను; వారి ప్రజలలోనుండి వారిద్దరిని కొట్టివేయవలెను.।

19. నీ తల్లి సహోదరి మానాచ్ఛాదనమునేగాని నీ తండ్రి సహోదరి మానాచ్ఛాదనమునేగాని తీయకూడదు; తీసిన వాడు తన రక్తసంబంధి యొక్క మానాచ్ఛాదనమును తీసెను; వారు తమ దోషశిక్షను భరించెదరు.।

20. పినతల్లితోనేగాని పెత్తల్లితోనేగాని శయనించువాడు తన తలిదండ్రుల సహోదరుల మానాచ్ఛాదనమును తీసెను, వారు తమ పాపశిక్షను భరించెదరు; సంతానహీనులై మరణమగుదురు.।

21. ఒకడు తన సహోదరుని భార్యను చేర్చుకొనినయెడల అది హేయము. వాడు తన సహోదరుని మానాచ్ఛాదనమును తీసెను; వారు సంతానహీనులై యుండురు.।

22. కాబట్టి మీరు నివసించునట్లు నేను ఏ దేశమునకు మిమ్మును తీసికొని పోవుచున్నానో ఆ దేశము మిమ్మును కక్కివేయకుండునట్లు మీరు నా కట్టడలన్నిటిని నా విధులన్నిటిని అనుసరించి నడుచుకొనవలెను.।

23. నేను మీ యెదుటనుండి వెళ్లగొట్టుచున్న జనముల ఆచారములను బట్టి నడుచుకొనకూడదు. వారు అట్టి క్రియలన్నియు చేసిరి గనుక నేను వారియందు అసహ్యపడితిని.।

24. నేను మీతో చెప్పినమాట యిదే-మీరు వారి భూమిని స్వాస్థ్యముగా పొందుదురు; అది, అనగా పాలు తేనెలు ప్రవహించు ఆ దేశము, మీకు స్వాస్థ్యముగా ఉండునట్లు దాని మీకిచ్చెదను. జనములలోనుండి మిమ్మును వేరుపరచిన మీ ఎలోహీమైన యావెను నేనే.।

25. కావున మీరు పవిత్ర జంతువులకును అపవిత్ర జంతువులకును పవిత్ర పక్షులకును అపవిత్ర పక్షులకును విభజన చేయవలెను. అపవిత్రమైనదని నేను మీకు వేరుచేసిన యే జంతువు వలననేగాని, యే పక్షివలననేగాని, నేల మీద ప్రాకు దేనివలననేగాని మిమ్మును మీరు అపవిత్రపరచు కొనకూడదు.।

26. మీరు నాకు పరిశుద్ధులైయుండవలెను. యావె అను నేను పరిశుద్ధుడను. మీరు నావారైయుండునట్లు అన్యజనులలోనుండి మిమ్మును వేరుపరచితిని.।

27. పురుషునియందేమి స్త్రీయందేమి కర్ణపిశాచియైనను సోదెయైనను ఉండినయెడల వారికి మరణశిక్ష విధింపవలెను; వారిని రాక్షతో కొట్టవలెను. తమ శిక్షకు తామే కారకులు.।

●21. మరియు యావె మోషేతో ఇట్లనెను.।

2. యాజకులగు అహరోను కుమారులతో ఇట్లనుము-మీలో ఎవడును తన ప్రజలలో శవమును ముట్టుటవలన తన్ను అపవిత్రపరచుకొనరాదు. అయితే తనకు సమీప రక్తసంబంధులు, అనగా తన తల్లి, తండ్రి, కుమారుడు, కుమార్తె, సహోదరుడు, ।

3. తనకు సమీపముగానున్న శుద్ధ సహోదరియగు అవివాహిత కన్యక, అను వీరియొక్క శవమునుబట్టి తన్ను అపవిత్రపరచుకొనవచ్చును.।

4. అతడు తన ప్రజలలో యజమానుడు గనుక తన్ను అపవిత్రపరచుకొని సామాన్యునిగా చేసికొనరాదు.।

5. వారు తమ తలలు బోడిచేసికొనరాదు. గడ్డపుప్రక్కలను క్షౌరము చేసికొనరాదు, కత్తితో దేహమును కోసికొనరాదు.।

6. వారు తమ ఎలోహీంకు ప్రతిష్ఠితమైనవారుగా ఉండవలెను. కావున వారు తమ ఎలోహీం నామమును అపవిత్రపరచరాదు. ఏలయనగా వారు తమ ఎలోహీంకు ఆహారమును, అనగా యావెకు హెమామద్రవ్యములను అర్పించువారు; కావున వారు పరిశుద్ధులై యుండవలెను.।

7. వారు జారస్త్రీనేగాని భ్రష్టురాలినేగాని పెండ్లిచేసికొనకూడదు, పెనిమిటి విడనాడిన స్త్రీని పెండ్లిచేసికొనకూడదు. ఏలయనగా యాజకుడు తన ఎలోహీంకు ప్రతిష్ఠితుడు.।

8. అతడు నీ ఎలోహీంకు ఆహారమును అర్పించువాడు గనుక నీవు అతని పరిశుద్ధపరచవలెను. మిమ్మును పరిశుద్ధపరచు యావె అను నేను పరిశుద్ధుడను గనుక అతడు మీ దృష్టికి పరిశుద్ధుడు కావలెను.।

9. మరియు యాజకుని కుమార్తె జారత్వమువలన తన్ను అపవిత్ర పరచుకొనినయెడల ఆమె తన తండ్రిని అపవిత్రపరచునది. అగ్నితో ఆమెను

దహింపవలెను.

10. ప్రధానయాజకుడగుటకై తన సహోదరులలో ఎవరి తలమీద అభిషేకతైలము పోయబడునో, యాజకవస్త్రములు వేసికొనుటకు ఎవరు ప్రతిష్ఠింపబడునో అతడు తన తలకప్పును తీయరాదు; తన బట్టలను చింపుకొనరాదు;

11. అతడు శవముదగ్గరకుపోరాదు; తన తండ్రి శవమువలననే గాని తన తల్లి శవమువలననేగాని తన్ను అపవిత్రపరచుకొనరాదు.

12. ఎలోహీం అభిషేకతైలము అనెడు కిరీటముగా అతనిమీద ఉండును గనుక అతడు పరిశుద్ధమందిరమును విడిచి వెళ్లరాదు; తన ఎలోహీం పరిశుద్ధమందిరమును అపవిత్రపరచరాదు; నేను యావెను.

13. అతడు కన్యకను పెండ్లిచేసికొనవలెను.

14. విధవరాలైనను విడనాడబడినదానినైనను భ్రష్టురాలైనను, అనగా జారినైనను అట్టివారిని పెండ్లిచేసికొనక తన ప్రజలలోని కన్యకనే పెండ్లిచేసికొనవలెను.

15. యావె అను నేను అతని పరిశుద్ధపరచువాడను గనుక అతడు తన ప్రజలలో తన సంతానమును అపవిత్రపరచకూడదని వారితో చెప్పుము.

16. మరియు యావె మోషేకు ఈలాగు సెలవిచ్చెను.

17. -నీవు అహరోనుతో ఇట్లనుము-నీ సంతతివారిలో ఒకనికి కళంక మేదైనను కలిగినయెడల అతడు తన ఎలోహీంకు ఆహారము అర్పించుటకు సమీపింపకూడదు.

18. ఏలయనగా ఎవనియందు కళంకముండునో వాడు గ్రుడ్డివాడేగాని కుంటివాడేగాని ముక్కివాడేగాని విపరీతమైన అవయవముగలవాడేగాని

19. కాలైనను చేయినను విరిగినవాడేగాని ।

20. గూనివాడేగాని గుఱ్ఱవాడేగాని కంటిలో పువ్వుగలవాడేగాని గజ్జిగల వాడేగాని చిరుగుడుగలవాడేగాని వృషణములు నలిగినవాడేగాని సమీపింప కూడదు.

21. యాజకుడైన అహరోను సంతానములో కళంకముగల యే మనుష్యుడును యావెకు హోమద్రవ్యములను అర్పించుటకు సమీపింపకూడదు. అతడు కళంకముగలవాడు; అట్టివాడు తన ఎలోహీంకు ఆహారము అర్పించుటకు సమీపింపకూడదు.

22. అతి పరిశుద్ధమైనవేగాని, పరిశుద్ధమైనవేగాని తన ఎలోహీంకు అర్పింపబడు ఏ ఆహారవస్తువులనైనను అతడు తినవచ్చును.

23. మెట్టుకు అతడు కళంకముగలవాడు గనుక అడ్డతెరయెదుటికి చేరకూడదు; బలిపీఠమును సమీపింపకూడదు; నా పరిశుద్ధస్థలములను అపవిత్రపరచకూడదు; వారిని పరిశుద్ధపరచు యావెను నేనే అని వారితో చెప్పుము. అట్లు మోషే అహరోనుతోను అతని కుమారులతోను ఇశ్రాయేలీయులందరితోను చెప్పెను.

●22. మరియు యావె మోషేకు ఈలాగు సెలవిచ్చెను.

2. -ఇశ్రాయేలీయులు నాకు ప్రతిష్ఠించువాటి వలన అహరోను అతని కుమారులును నా పరిశుద్ధనామమును అపవిత్రపరచకుండునట్లు వారు ఆ పరిశుద్ధమైన వాటిని ప్రతిష్ఠితములుగా ఎంచవలెనని వారితో చెప్పుము; నేను యావెను.

3. నీవు వారితో ఇట్లనుము-మీ తరతరములకు మీ సమస్త సంతానములలో ఒకడు అపవిత్రత గలవాడై, ఇశ్రాయేలీయులు యావెకు ప్రతిష్ఠించు వాటిని సమీపించినయెడల అట్టివాడు నా సన్నిధిని ఉండకుండ కొట్టివేయబడును; నేను యావెను.

4. అహరోను సంతానములో ఒకనికి కుష్ఠయినను స్రావమైనను కలిగిన యెడల అట్టివాడు పవిత్రత పొందువరకు ప్రతిష్ఠితమైనవాటిలో దేనిని తినకూడదు. శవమువలని అపవిత్రత గల దేనినైనను ముట్టువాడును స్థలితవీర్యుడును,

5. అపవిత్రమైన పురుగునేమి యేదో ఒక అపవిత్రతవలన అపవిత్రుడైన మనుష్యునినేమి ముట్టువాడును, అట్టి అపవిత్రత తగిలినవాడును సాయంకాలమువరకు అపవిత్రుడగును.

6. అతడు నీళ్లతో తన దేహమును కడుగుకొనువరకు ప్రతిష్ఠితమైనవాటిని

తినకూడదు.

7. సూర్యుడు అస్తమించినప్పుడు అతడు పవిత్రుడగును; తరువాత అతడు ప్రతిష్ఠితమైనవాటిని తినవచ్చును, అవి వానికి ఆహారమేగదా.

8. అతడు కళేబరమునైనను చీల్చబడినదానినైనను తిని దానివలన అపవిత్రపరచుకొనకూడదు; నేను యావెను.

9. కాబట్టి నేను విధించిన విధిని అపవిత్రపరచి దాని పాపభారమును మోసికొని దానివలన చావకుండునట్లు ఈ విధిని ఆచరించవలెను; నేను వారిని పరిశుద్ధపరచు యావెను.

10. అన్యుడు ప్రతిష్ఠితమైనదానిని తినకూడదు, యాజకునియింట నివసించు అన్యుడేగాని జీతగాడేగాని ప్రతిష్ఠితమైనదానిని తినకూడదు, ।

11. అయితే యాజకుడు క్రయధనమిచ్చి కొనినవాడును అతని యింట పుట్టినవాడును అతడు తిను ఆహారమును తినవచ్చును. ।

12. యాజకుని కుమార్తె అన్యుని కియ్యబడినయెడల ఆమె ప్రతిష్ఠితమైనవాటిలో ప్రతిష్ఠార్పణమును తినకూడదు.

13. యాజకుని కుమార్తెలలో విధవరాలేకాని విడనాడబడినదే కాని సంతానము లేనియెడల ఆమె తన బాల్యముండువలె తన తండ్రి యింట తిరిగి చేరి తన తండ్రి ఆహారమును తినవచ్చును గాని అన్యుడవడును దాని తినకూడదు.

14. ఒకడు పొరబాటున ప్రతిష్ఠితమైనదానిని తినినయెడల వాడు ఆ ప్రతిష్ఠితమైనదానిలో అయిదవవంతు కలిపి దానితో యాజకుని కియ్యవలెను.

15. ఇశ్రాయేలీయులు ప్రతిష్ఠితమైనవాటిని తినుటవలన అపరాధమును భరింపకుండునట్లు తాము యావెకు ప్రతిష్ఠించు పరిశుద్ధద్రవ్యములను అపవిత్రపరచకూడదు.

16. నేను వాటిని పరిశుద్ధపరచు యావెనని చెప్పుము.

17. మరియు యావె మోషేకు ఈలాగు సెలవిచ్చెను

18. -నీవు అహరోనుతోను అతని కుమారులతోను ఇశ్రాయేలీయులందరితోను ఇట్లు చెప్పుము-ఇశ్రాయేలీయుల యింటివారిలోనేగాని ఇశ్రాయేలీయులలో నివసించు పరదేశులలోనేగాని యెవడు యావెకు దహనబలిగా స్వేచ్ఛార్పణములనైనను మ్రొక్కుబళ్లనైనను అర్పించునో

19. వాడు అంగీకరింపబడినట్లు, గోవులలోనుండి యైనను గొట్టెమేకలలోనుండియైనను దోషములేని మగదానిని అర్పింపవలెను.

20. దేనికి కళంకముండునో దానిని అర్పింపకూడదు; అది మీ పక్షముగా అంగీకరింపబడదు.

21. ఒకడు మ్రొక్కుబడిని చెల్లించుటకేగాని స్వేచ్ఛార్పణము అర్పించుటకే గాని సమాధానబలిరూపముగా గోవునైనను గొట్టెనైనను మేకనైనను యావెకు తెచ్చినప్పుడు అది అంగీకరింపబడునట్లు దోషము లేనిదై యుండవలెను; దానిలో కళంకమేదియు నుండకూడదు.

22. గ్రుడ్డిదేమి కుంటిదేమి కొరతగలదేమి గడ్డగలదేమి గజ్జిరోగముగలదేమి చిరుగుడుగలదేమి అట్టివాటిని యావెకు అర్పింపకూడదు; వాటిలో దేనిని బలిపీఠముమీద యావెకు హోమము చేయకూడదు.

23. కురూపియైన కోడెనైనను గొట్టెమేకలమందలోని దానినైనను స్వేచ్ఛార్పణముగా అర్పింపవచ్చును గాని అది మ్రొక్కుబడిగా అంగీకరింపబడదు.

24. విత్తులు నులిపిన దానినేగాని విరిగినదానినేగాని చితికినదానినేగాని కోయబడినదానినేగాని యావెకు అర్పింపకూడదు; మీ దేశములో అట్టి కార్యము చేయకూడదు;

25. పరదేశీ చేతినుండి అట్టివాటిలో దేనిని తీసికొని మీ ఎలోహీంకు ఆహారముగా అర్పింపకూడదు; అవి లోపము గలవి, వాటికి కళంకములుండును, అవి మీ పక్షముగా అంగీకరింపబడవని చెప్పుము.

26. మరియు యావె మోషేకు ఈలాగు సెలవిచ్చెను

27. -దూడయేగాని, గొట్టెపిల్లయేగాని, మేకపిల్లయేగాని, పుట్టినప్పుడు అది యేడు దినములు దాని తల్లితో నుండవలెను. ఎనిమిదవనాడు మొదలుకొని అది యావెకు హోమముగా అంగీకరింపతగును.

28. అయితే అది ఆవైనను గొట్టె మేకలలోనిదైనను మీరు దానిని దానిపిల్లను ఒక్క నాడే వధింపకూడదు.



29. మీరు కృతజ్ఞతాబలియగు పశువును వధించినప్పుడు అది మీకొరకు అంగీకరింపబడునట్లుగా దానిని అర్పింపవలెను. |
30. ఆనాడే దాని తినివేయవలెను; మరునాటి వరకు దానిలో కొంచెమైనను మిగిలినపకూడదు; నేను **యావె**ను
31. మీరు నా ఆజ్ఞలు ననుసరించి వాటి ప్రకారము నడుచుకొనవలెను; నేను **యావె**ను. |
32. నా పరిశుద్ధనామమును అపవిత్రపరచకూడదు, నేను ఇశ్రాయేలీయులలో నన్ను పరిశుద్ధునిగా చేసికొందును; |
33. నేను మిమ్మును పరిశుద్ధపరచు **యావె**ను. నేను మీకు ఎలోహీంనై యుండునట్లు ఐగుప్తుదేశములోనుండి మిమ్మును రప్పించిన **యావె**నని చెప్పుము. |

- 23. మరియు **యావె** మోషేకు ఈలాగు సెలవిచ్చెను. |
2. -నీవు ఇశ్రాయేలీయులతో ఇట్లనుము-మీరు చాటింపవలసిన **యావె** నియామకకాలములు ఇవే; ఈ కాలమందు మీరు పరిశుద్ధసమాజములుగా కూడవలెను; నా నియామకకాలములు ఇవి. |
3. ఆరు దినములు పనిచేయవలెను; వారము వారము ఏడవ దినము విశ్రాంతిదినము; అది పరిశుద్ధసమాజపు దినము. అందులో మీరు ఏ పనియైనను చేయకూడదు. మీ సమస్త నివాసములయందు అది **యావె** నియమించిన విశ్రాంతిదినము. |
4. ఇవి **యావె** నియామకకాలములు, నియమించిన కాలములనుబట్టి మీరు చాటింపవలసిన పరిశుద్ధసమాజపు దినములు ఇవి. |
5. మొదటినెల పదునాలుగవ దినమున సాయంకాలమందు **యావె** పస్యాహండుగ జరుగును. |
6. ఆ నెల పదునయిదవ దినమున **యావె**కు పొంగని రొట్టెలపండుగ జరుగును; ఏడు దినములు మీరు పొంగని వాటినే తినవలెను. |
7. మొదటి దినమున మీరు పరిశుద్ధసమాజముగా కూడవలెను. అందులో మీరు జీవనోపాధియైన ఏ పనియు చేయకూడదు. |
8. ఏడు దినములు మీరు **యావె**కు హోమార్పణము చేయవలెను. ఏడవదినమున పరిశుద్ధసమాజముగా కూడవలెను. అందులో మీరు జీవనోపాధియైన ఏపనియు చేయకూడదని వారితో చెప్పుము. |
9. మరియు **యావె** మోషేకు ఈలాగు సెలవిచ్చెను. |
10. -నీవు ఇశ్రాయేలీయులతో ఇట్లనుము-నేను మీ కిచ్చుచున్న దేశమునకు మీరు వచ్చి దాని పంటను కోయునప్పుడు మీ మొదటి పంటలో ఒక పసను యాజకునియొద్దకు తేవలెను. |
11. **యావె** మిమ్ము నంగీకరించునట్లు అతడు **యావె** సన్నిధిని ఆ పసను అల్లాడింపవలెను. విశ్రాంతిదినమునకు మరుదినమున యాజకుడు దానిని అల్లాడింపవలెను. |
12. మీరు ఆ పసను అర్పించుదినమున నిర్దోషమైన యేడాది పొట్టేలును **యావె**కు దహనబలిగా అర్పింపవలెను. |
13. దాని నైవేద్యము నూనెతో కలిసిన రెండు పదియవ వంతుల గోధుమపిండి. అది **యావె**కు ఇంపైన సువాసనగల హోమము. దాని పానార్పణము ముప్పావు ద్రాక్షారసము. |
14. మీరు మీ ఎలోహీంకు అర్పణము తెచ్చువరకు ఆ దినమెల్ల మీరు రొట్టెయేమి పేలాలేమి పచ్చని వెన్నులేమి తినకూడదు. ఇది మీ తరతరములకు మీ నివాసస్థలములన్నిటిలో నిత్యమైన కట్టడ. |
15. మీరు విశ్రాంతిదినమునకు మరునాడు మొదలుకొని, అనగా అల్లాడించు పసను మీరు తెచ్చిన దినము మొదలుకొని యేడు వారములు లెక్కింపవలెను; లెక్కకు తక్కువ కాకుండ ఏడు వారములు ఉండవలెను. |
16. ఏడవ విశ్రాంతిదినపు మరుదినమువరకు మీరు ఏబది దినములు లెక్కించి **యావె**కు క్రొత్తఫలముతో నైవేద్యము అర్పింపవలెను. |
17. మీరు మీ నివాసములలోనుండి తూములో రెండేసి పదియవవంతుల పిండిగల రెండు రొట్టెలను అల్లాడించు అర్పణముగా తేవలెను. వాటిని గోధుమపిండితో చేసి పులియబెట్టి కాల్చవలెను. అవి **యావె**కు ప్రథమఫలముల అర్పణము. |

18. మరియు మీరు ఆ రొట్టెలతో నిర్దోషమైన యేడు ఏడాది మగగొట్టె పిల్లలను ఒక కోడెదూడను రెండు పెద్ద పొట్టేళ్లను అర్పింపవలెను. అవి వారి నైవేద్యములతోను వారి పానార్పణములతోను దహనబలియై **యావె**కు ఇంపైన సువాసనగల హోమముగును. |
19. అప్పుడు మీరు మేకలలో ఒక పోతును పాపపరిహారార్థబలిగా అర్పించి రెండు ఏడాది గొట్టెపిల్లలను సమాధానబలిగా అర్పింపవలెను. |
20. యాజకుడు ప్రథమఫలముల రొట్టెలతో వాటిని ఆ రెండు పొట్టేళ్లను **యావె** సన్నిధిని అల్లాడింపవలెను. అవి **యావె**కు ప్రతిష్ఠింపబడినవై యాజకునివగును. |
21. ఆనాడే మీరు పరిశుద్ధ సమాజముగా కూడవలెనని చాటింపవలెను. అందులో మీరు జీవనోపాధియైన ఏ పనియు చేయకూడదు. ఇది మీ సమస్తనివాసములలో మీ తరతరములకు నిత్యమైన కట్టడ. |
22. మీరు మీ పంటచేను కోయునప్పుడు నీ పొలముయొక్క ఓరలను పూర్తిగా కోయకూడదు, నీ కోతలో రాలిన పరిగెను ఏరుకొనకూడదు, బీదలకును పరదేశులకును వాటిని విడిచిపెట్టవలెను; నేను మీ ఎలోహీమైన **యావె**ను. |
23. మరియు **యావె** మోషేకు ఈలాగు సెలవిచ్చెను. |
24. -నీవు ఇశ్రాయేలీయులతో ఇట్లనుము-ఏడవ నెలలో మొదటి దినము మీకు విశ్రాంతిదినము. అందులో జ్ఞాపకార్థశృంగధ్వని వినినప్పుడు మీరు పరిశుద్ధసమాజముగా కూడవలెను. |
25. అందులో మీరు జీవనోపాధియైన ఏ పనియు చేయుటమాని **యావె**కు హోమము చేయవలెను. |
26. మరియు **యావె** మోషేకు ఈలాగు సెలవిచ్చెను. |
27. -ఈ యేడవనెల పదియవ దినము పావము నిమిత్తమైన ప్రాయశ్చిత్తార్థ దినము; అందులో మీరు పరిశుద్ధసమాజముగా కూడవలెను. మిమ్మును మీరు దుఃఖపరచుకొని **యావె**కు హోమము చేయవలెను. |
28. ఆ దినమున మీరు ఏపనియు చేయకూడదు; మీ ఎలోహీమైన **యావె** సన్నిధిని మీరు మీ నిమిత్తము ప్రాయశ్చిత్తము చేసికొనుటకై అది ప్రాయశ్చిత్తార్థ దినము. |
29. ఆ దినమున తన్ను తాను దుఃఖపరచుకొనని ప్రతివాడు తన ప్రజలలో నుండి కొట్టివేయబడును. |
30. ఆ దినమున ఏ పనినైనను చేయు ప్రతివానిని వాని ప్రజలలో నుండకుండ నాశము చేసెదను. |
31. అందులో మీరు ఏపనియు చేయకూడదు. అది మీ సమస్త నివాసములలో మీ తరతరములకు నిత్యమైనకట్టడ. |
32. అది మీకు మహావిశ్రాంతిదినము, మిమ్మును మీరు దుఃఖపరచు కొనవలెను. ఆ నెల తొమ్మిదవనాటి సాయంకాలము మొదలుకొని మరుసటిసాయంకాలమువరకు మీరు విశ్రాంతిదినముగా ఆచరింపవలెను |
33. మరియు **యావె** మోషేకు ఈలాగు సెలవిచ్చెను |
34. -నీవు ఇశ్రాయేలీయులతో ఇట్లనుము-ఈ యేడవ నెల పదునయిదవ దినము మొదలుకొని యేడు దినములవరకు **యావె**కు పర్ణశాలల పండుగను జరుపవలెను. |
35. వాటిలో మొదటి దినమున మీరు పరిశుద్ధసమాజముగా కూడవలెను. అందులో మీరు జీవనోపాధియైన యే పనియు చేయకూడదు. |
36. ఏడు దినములు మీరు **యావె**కు హోమము చేయవలెను. ఎనిమిదవ దినమున మీరు పరిశుద్ధసమాజముగా కూడి **యావె**కు హోమార్పణము చేయవలెను. అది మీకు ప్రతదినముగా ఉండును. అందులో మీరు జీవనోపాధియైన యే పనియు చేయకూడదు. |
37. **యావె** నియమించిన విశ్రాంతిదినములు గాకయు, మీరు దాసముల నిచ్చు దినములుగాకయు, మీ మ్రొక్కుబడి దినములుగాకయు, మీరు **యావె**కు స్వేచ్ఛార్పణములనిచ్చు దినములుగాకయు, **యావె**కు హోమ ద్రవ్యమునేమి దహనబలిద్రవ్యమునేమి నైవేద్యమునేమి బలినేమి పానీయార్పణములనేమి అర్పించుటకై పరిశుద్ధసమాజపు దినములుగా మీరు చాటింపవలసిన **యావె** నియామక కాలములు ఇవి. |

38. ఏ అర్చణదినమున ఆ అర్చణమును తీసికొని రావలెను.
39. అయితే ఏడవ నెల పదునయిదవ దినమున మీరు భూమిపంటను కూర్చుకొనగా ఏడు దినములు **యావె**కు పండుగ ఆచరింపవలెను. మొదటి దినము విశ్రాంతిదినము, ఎనిమిదవ దినము విశ్రాంతిదినము.
40. మొదటి దినమున మీరు దబ్బుపండ్లను ఈతమట్టలను గొంజి చెట్లకొమ్మలను కాలువలయొద్దనుండు నిరవంజి చెట్లను పట్టుకొని యేడు దినములు మీ ఎలోహీమైన **యావె** సన్నిధిని ఉత్సహించుచుండవలెను.
41. అట్లు మీరు ఏటేట ఏడు దినములు **యావె**కు పండుగ ఆచరింపవలెను. ఇది మీ తరతరములలో నిత్యమైన కట్టడ. ఏడవ నెలలో దానిని ఆచరింపవలెను.
42. నేను ఐగుప్తుదేశములోనుండి ఇశ్రాయేలీయులను రప్పించినప్పుడు వారిని పర్ణశాలలలో నివసించ చేసినవని మీ జనులు ఎరుగునట్లు ఏడు దినములు మీరు పర్ణశాలలో నివసించవలెను. ఇశ్రాయేలీయులలో పుట్టిన వారందరు పర్ణశాలలలో నివసించవలెను.
43. నేను మీ ఎలోహీమైన **యావె**ను.
44. అట్లు మోషే ఇశ్రాయేలీయులకు **యావె** నియామక కాలములను తెలియచెప్పెను.

- 24. మరియు **యావె** మోషేకు ఈలాగు సెలవిచ్చెను.
2. -దీపము నిత్యము వెలుగుచుండునట్లు ప్రదీపము కొరకు దంచి తీసిన అచ్చమైన ఒలీవనూనెను తేవలెనని ఇశ్రాయేలీయులకు ఆజ్ఞాపించుము.
3. ప్రత్యక్షపు గుడారములో శాసనముల అడ్డతెరకు వెలుపల అహారోను సాయంకాలము మొదలుకొని ఉదయమువరకు అది వెలుగునట్లుగా **యావె** సన్నిధిని దాని చక్కపరచవలెను. ఇది మీ తరతరములకు నిత్యమైన కట్టడ.
4. అతడు నిర్మలమైన దీపవృక్షముమీద ప్రదీపములను **యావె** సన్నిధిని నిత్యము చక్కపరచవలెను.
5. నీవు గోధుమపిండిని తీసికొని దానితో పండ్రెండు భక్ష్మములను వండవలెను. ఒక్కొక్క భక్ష్మమున సేరు సేరు పిండి యుండవలెను.
6. **యావె** సన్నిధిని నిర్మలమైన బల్లమీద ఆరేసి భక్ష్మములు గల రెండు దొంతులుగా వాటిని ఉంచవలెను.
7. ఒక్కొక్క దొంతుమీద స్వచ్ఛమైన సాంబ్రాణి ఉంచవలెను. అది **యావె** యెదుట మీ ఆహారమునకు జ్ఞాపకార్థమైన హోమముగా ఉండును.
8. యాజకుడు ప్రతి విశ్రాంతిదినమున నిత్యనిబంధననుబట్టి ఇశ్రాయేలీయులయొద్ద దాని తీసికొని నిత్యము **యావె** సన్నిధిని చక్కపరచవలెను.
9. అది అహారోనుకును అతని సంతతివారికి ఉండవలెను. వారు పరిశుద్ధస్థలములో దాని తినవలెను. నిత్యమైన కట్టడచొప్పున **యావె**కు చేయు హోమములలో అది అతిపరిశుద్ధము.
10. ఇశ్రాయేలీయులారాగు ఒక స్త్రీకిని ఐగుప్తీయుడగు ఒక పురుషునికిని పుట్టినవాడొకడు ఇశ్రాయేలీయుల మధ్యకు వచ్చెను.
11. ఆ ఇశ్రాయేలీయురాలి కుమారునికిని ఒక ఇశ్రాయేలీయునికిని పాశెములో పోరుపడగా ఆ ఇశ్రాయేలీయురాలి కుమారుడు **యావె** నామమును దూషించి శపింపగా జనులు మోషేయొద్దకు వాని తీసికొని వచ్చిరి. వాని తల్లిపేరు పెలోమీతు; ఆమె దాను గోత్రీకుడైన దిబ్రీకుమార్తె.
12. **యావె** యేమి సెలవిచ్చునో తెలిసికొనువరకు వానిని కావలిలో ఉంచిరి.
13. అప్పుడు **యావె** మోషేకు ఈలాగు సెలవిచ్చెను
14. -శపించినవానిని పాశెము వెలుపలికి తీసికొనిరమ్ము; వాని శాపవచనమును వినినవారందరు వాని తలమీద తమ చేతులుంచిన తరువాత సర్వసమాజము రాళ్లతో వాని చావగొట్టవలెను.
15. మరియు నీవు ఇశ్రాయేలీయులతో ఇట్లనుము-తన ఎలోహీను శపించువాడు తన పాపశిక్షను భరింపవలెను.
16. **యావె** నామమును దూషించువాడు మరణశిక్ష నొందవలెను; సర్వసమాజము రాళ్లతో అట్టివానిని చావగొట్టవలెను. పరదేశియేగాని స్వదేశియేగాని **యావె** నామమును దూషించిన యెడల వానికి మరణశిక్ష

- విధింపవలెను.
17. ఎవడైనను ఒకనిని ప్రాణహత్యచేసిన యెడల వానికి మరణశిక్ష విధింపవలెను.
18. జంతుప్రాణహత్య చేసినవాడు ప్రాణమునకు ప్రాణమిచ్చి దాని నష్టము పెట్టుకొనవలెను.
19. ఒకడు తన పొరుగువానికి కళంకము కలుగజేసినయెడల వాడు చేసినట్లు వానికి చేయవలెను.
20. విరుగగొట్టబడిన దాని విషయములో విరుగగొట్టబడుటయే శిక్ష. కంటికి కన్ను పంటికి పల్లు, చెల్లవలెను. వాడు ఒకనికి కళంకము కలుగజేసినందున వానికి కళంకము కలుగజేయవలెను.
21. జంతువును చావగొట్టినవాడు దాని నష్టము నిచ్చుకొనవలెను. సరహత్య చేసినవానికి మరణశిక్ష విధింపవలెను.
22. మీరు పక్షపాతము లేక తీర్పుతీర్చవలెను. మీలోనున్న పరదేశికి మీరు చేసినట్లు మీ స్వదేశికిని చేయవలెను. నేను మీ ఎలోహీమైన **యావె**ని వారితో చెప్పుము అనెను.
23. కాబట్టి మోషే ఇశ్రాయేలీయులతో ఈలాగు చెప్పెను-శపించిన వానిని పాశెము వెలుపలికి తీసికొనిపోయి రాళ్లతో వాని చావగొట్టవలెను. **యావె** మోషేకు ఆజ్ఞాపించినట్లు ఇశ్రాయేలీయులు చేసిరి.

- 25. మరియు **యావె** సీనాయికొండమీద మోషేకు ఈలాగు సెలవిచ్చెను.
2. -నీవు ఇశ్రాయేలీయులతో ఇట్లనుము-నేను మీకిచ్చుచున్న దేశములోనికి మీరు వచ్చిన తరువాత ఆ భూమికూడ **యావె** పేరట విశ్రాంతి కాలమును, ఆచరింపవలెను.
3. ఆరు సంవత్సరములు నీ చేను విత్తవలెను. ఆరు సంవత్సరములు నీ ఫలవృక్షములతోటను బద్దించి దాని ఫలములను కూర్చుకొనవచ్చును.
4. ఏడవ సంవత్సరము భూమికి మహావిశ్రాంతి కాలము, అనగా **యావె** పేరట విశ్రాంతి సంవత్సరముగా ఉండవలెను. అందులో నీ చేను విత్తకూడదు; నీ ఫలవృక్షములతోటను శుద్ధిపరచకూడదు.
5. నీ కారుచేల పంటను కోసికొనకూడదు, శుద్ధిపరచని నీ వృక్షఫలములను ఏరుకొనకూడదు; అది భూమికి విశ్రాంతి సంవత్సరము.
6. అప్పుడు భూమియొక్క విశ్రాంతి సంవత్సర సస్యము నీకును నీ దాసునికిని నీ దానికిని నీ జీతగానికిని నీతో నివసించు పరదేశికిని ఆహారమగును.
7. మరియు నీ పశువులకును నీ దేశజంతువులకును దాని పంట అంతయు మేతగా ఉండును.
8. మరియు ఏడు విశ్రాంతి సంవత్సరములను, అనగా ఏడేసి యేండ్లుగల సంవత్సరములను లెక్కింపవలెను. ఆ యేడు విశ్రాంతిసంవత్సరముల కాలము నలుబది తొమ్మిది సంవత్సరములగును.
9. ఏడవ నెల పదియవనాడు మీ స్వదేశమంతట శృంగనాదము చేయవలెను. ప్రాయశ్చిత్తార్థదినమున మీ దేశమంతట ఆ శృంగనాదము చేయవలెను.
10. మీరు ఆ సంవత్సరమును, అనగా ఏబదియవ సంవత్సరమును పరిశుద్ధపరచి మీ దేశవాసులకందరికి విడుదల కలిగినదని చాటింపవలెను; అది మీకు సునాదముగా<sup>1</sup> (జూబిలీ) నుండును; అప్పుడు మీలో ప్రతివాడు తన స్వాస్థ్యమును తిరిగి పొందవలెను; ప్రతివాడు తన కుటుంబమునకు తిరిగి రావలెను.
11. ఆ సంవత్సరము అనగా ఏబదియవ సంవత్సరము మీకు సునాద కాలము. అందులో మీరు విత్తకూడదు కారుపంటను కోయకూడదు శుద్ధిపరచని నీ ఫలవృక్షముల పండ్లను ఏరుకొనకూడదు.
12. అది సునాదకాలము; అది మీకు పరిశుద్ధమగును, పొలములో దానంతట అదే పండిన పంటను మీరు తినెదరు.
13. ఆ సునాద సంవత్సరమున మీలో ప్రతివాడు తన స్వాస్థ్యమును మరల పొందవలెను.
14. నీవు నీ పొరుగువానికి వెలకు ఇచ్చిన దేని విషయములోకాని నీ పొరుగువాని దగ్గర నీవు కొనిన దేని విషయములోకాని మీరు ఒకరినొకరు

బాధింపకూడదు. |

15. సునాద సంవత్సరమైన తరువాత గడచిన యేండ్ల లెక్కచొప్పున నీ పొరుగువానియొద్ద నీవు దానిని కొనవలెను. పంటల లెక్కచొప్పున అతడు నీకు దానిని అమ్మవలెను. |

16. ఆ సంవత్సరముల లెక్క హెచ్చినకొలది దానివెల హెచ్చింపవలెను, ఆ సంవత్సరముల లెక్క తగ్గినకొలది దానివెల తగ్గింపవలెను. ఏలయనగా పంటల లెక్క చొప్పున అతడు దాని నీకు అమ్మెనుగదా. |

17. మీరు ఒకరినొకరు బాధింపక నీ ఎలోహీంకు భయపడవలెను. నేను మీ ఎలోహీమైన **యావెను**. |

18. కాబట్టి మీరు నా కట్టడలను నా విధులను గైకొని వాటి ననుసరించి నడుచుకొనవలెను. |

19. అప్పుడు మీరు ఆ దేశములో సురక్షితముగా నివసించెదరు, ఆ భూమి ఫలించును. మీరు తృప్తిగా భుజించి దానిలో సురక్షితముగా నివసించెదరు. |

20. ఏడవయేట వేము ఏమి తిందుము? ఇదిగో వేము చల్లను పంటకూర్చును వల్లగాదే అనుకొందురేమో. |

21. అయితే నేను ఆరవయేట నా దీవెన మీకు కలుగునట్లు ఆజ్ఞాపించెదను; అది మూడేండ్ల పంటను మీకు కలుగజేయును. |

22. మీరు ఎనిమిదవ సంవత్సరమున విత్తనములు విత్తి తొమ్మిదవ సంవత్సరమువరకు పాత పంట తినెదరు; దాని పంటను కూర్చువరకు పాతదానిని తినెదరు. |

23. భూమిని శాశ్వత విక్రయము చేయకూడదు. ఆ భూమి నాదే, మీరు నాయొద్ద కాపురమున్న పరదేశులు. |

24. మీ స్వాస్థ్యమైన ప్రతిపొలము మరల విడిపింపబడునట్లుగా దాని అమ్ముకొనవలెను. |

25. నీ సహోదరుడు బీదవాడై తన స్వాస్థ్యములో కొంత అమ్మిన తరువాత అతనికి సమీపబంధువుడు విడిపింపవచ్చినయెడల తన సహోదరుడు అమ్మినదానిని అతడు విడిపించును. |

26. అయితే ఒకడు సమీప బంధువుడు లేకయే దాని విడిపించుకొనుటకు కావలసిన సొమ్ము సంపాదించిన యెడల |

27. దానిని అమ్మినది మొదలుకొని గడిచిన సంవత్సరములు లెక్కించి యెవరికి దానిని అమ్మెనో వారికి ఆ శేషము మరల ఇచ్చి తన స్వాస్థ్యమును పొందును. |

28. అతనికి దాని రాబట్టుకొనుటకై కావలసిన సొమ్ము దొరకని యెడల అతడు అమ్మిన సొత్తు సునాదసంవత్సరమువరకు కొనిన వాని వశములో ఉండవలెను. సునాద సంవత్సరమున అది తొలగిపోవును; అప్పుడతడు తన స్వాస్థ్యమును మరల నొందును. |

29. ఒకడు ప్రాకారముగల ఊరిలోని నివాసగృహమును అమ్మినయెడల దాని అమ్మినదినము మొదలుకొని నిండు సంవత్సరములోగా దాని విడిపింపవచ్చును; ఆ సంవత్సర దినములోనే దాని విడిపించుకొనవచ్చును. |

30. అయితే ఆ సంవత్సరదినములు నిండకమునుపు దాని విడిపింపని యెడల ప్రాకారముగల ఊరిలోనున్న ఆ యిల్లు కొనినవానికి వాని తరతరములకు అది స్థిరముగానుండును. అది సునాదకాలమున తొలగిపోదు. |

31. చుట్టును ప్రాకారములులేని గ్రామములలోని యిండ్లను వెలిపొలములుగా ఎంచవలెను. అవి విడుదల కావచ్చును; అవి సునాదకాలములో తొలగిపోవును. |

32. అయితే లేవీయుల పట్టణములు, అనగా వారి స్వాధీన పట్టణముల లోని యిండ్లను విడిపించుటకు అధికారము లేవీయులకు శాశ్వతముగా ఉండును. |

33. లేవీయుల పట్టణముల యిండ్లు ఇశ్రాయేలీయుల మధ్యనున్న వారి స్వాస్థ్యము గనుక ఒకడు లేవీయులయొద్ద ఇల్లు సంపాదించినయెడల పిత్రార్జిత పట్టణములో అమ్మబడిన ఆ యిల్లు సునాదసంవత్సరమున తొలగిపోవును. |

34. వారు తమ పట్టణముల ప్రాంతభూములను అమ్ముకొనకూడదు; అవి వారికి శాశ్వత స్వాస్థ్యము. |

35. పరవాసియైనను అతిథియైనను నీ సహోదరుడొకడు బీదవాడై నిరాధారుడై నీయొద్దకు వచ్చినయెడల నీవు వానికి సహాయము చేయవలెను; అతడు నీవలన బ్రదుకవలెను. |

36. నీ ఎలోహీంకు భయపడి వానియొద్ద వడ్డినైనను తీసికొనకూడదు; నీ సహోదరుడు నీ వలన బ్రదుకవలెను. |

37. నీ రూకలు వానికి వడ్డికియ్యకూడదు; నీ ఆహారమును వానికి లాభమున కియ్యకూడదు. |

38. నేను మీకు కనాను దేశమునిచ్చి మీ ఎలోహీంసగునట్లు ఐగుప్తుదేశములోనుండి మిమ్మును రప్పించిన మీ ఎలోహీమైన **యావెను**. |

39. నీయొద్ద నివసించు నీ సహోదరుడు బీదవాడై నీకు అమ్మబడినయెడల వానిచేత బానిససేవ చేయించుకొనకూడదు. |

40. వాడు జీతగానివలెను పరవాసివలెను నీయొద్ద నివసించు సునాద సంవత్సరమువరకు నీ యొద్ద దాసుడుగా ఉండవలెను. |

41. అప్పుడతడు తన పితరుల స్వాస్థ్యమును మరల అనుభవించునట్లు తన పిల్లలతోకూడ నీయొద్దనుండి బయలుదేరి తన వంశస్థులయొద్దకు తిరిగి వెళ్లవలెను. |

42. ఏలయనగా వారు నాకే దాసులైయున్నారు, నేను ఐగుప్తులోనుండి వారిని రప్పించితిని; దాసులను అమ్మినట్లు వారిని అమ్ముకూడదు. |

43. నీ ఎలోహీంకు భయపడి అట్టివానిని కఠినముగా చూడకుము. |

44. మీ చుట్టుపట్లనున్న జనములలో నుండి దాసీలను దాసులను కొనవచ్చును. |

45. మరియు మీ మధ్య నివసించు పరదేశులను నీ దేశములో వారికి పుట్టిన వారిని కొనవచ్చును; వారు మీ సొత్తుగుదురు. |

46. మీ తరువాత మీ సంతతివారికి స్వాస్థ్యముగా ఉండునట్లు మీరు ఇట్టివారిని స్వతంత్రించుకొనవచ్చును; వారు శాశ్వతముగా మీకు దాసులగుదురు కాని, ఇశ్రాయేలీయులైన మీరు సహోదరులు గనుక ఒకనిచేత ఒకడు కఠినసేవచేయించుకొనకూడదు. |

47. పరదేశీయేగాని నీయొద్ద నివసించువాడేగాని ధనసంపాదనము చేసికొనునప్పుడు అతనియొద్ద నివసించు నీ సహోదరుడు బీదవాడై నీయొద్ద నివసించు ఆ పరదేశీకైనను ఆ పరదేశీ కుటుంబములో వేరొకనికైనను తన్ను అమ్ముకొనినయెడల |

48. తన్ను అమ్ముకొనిన తరువాత వానికి విడుదల కావచ్చును. వాని సహోదరులలో ఒకడు వానిని విడిపింపవచ్చును. |

49. వాని పినతండ్రియేగాని పినతండ్రి కుమారుడేగాని వాని వంశములో వాని రక్షసంబంధియేగాని వాని విడిపింపవచ్చును. కావలసిన క్రయధనము వానికి దొరికిన యెడల తన్ను తాను విడిపించుకొనవచ్చును. |

50. అప్పుడు వాడు అమ్మబడిన సంవత్సరము మొదలుకొని సునాద సంవత్సరమువరకు తన్ను కొనినవానితో లెక్కచూచుకొనవలెను. వాని క్రయధనము ఆ సంవత్సరముల లెక్క చొప్పున ఉండవలెను. తాను జీతగాడైయుండిన దినములకొలది ఆ క్రయధనమును తగ్గింపవలెను. |

51. ఇంక అనేక సంవత్సరములు మిగిలియుండినయెడల వాటినిబట్టి తన్ను అమ్మిన సొమ్ములో తన విమోచనక్రయధనమును మరల ఇయ్యవలెను. |

52. సునాద సంవత్సరమునకు కొన్ని సంవత్సరములే తక్కువైనయెడల అతనితో లెక్క చూచుకొని సంవత్సరముల లెక్కచొప్పున తన విమోచన క్రయధనమును అతనికి చెల్లించవలెను. |

53. ఏటేటికి జీతగానివలె వాడతనియొద్ద ఉండవలెను. అతడు మీ కన్నులయెదుట వానిచేత కఠినముగా సేవచేయించకూడదు. |

54. అతడు ఈ రీతిగా విడిపింపబడినయెడల సునాద సంవత్సరమున వాడు తన పిల్లలతో కూడ విడుదలనొందును. |

55. ఏలయనగా ఇశ్రాయేలీయులు నాకే దాసులు; నేను ఐగుప్తుదేశములో నుండి రప్పించిన నా దాసులే. నేను మీ ఎలోహీమైన **యావెను**. |

●26. మీరు విగ్రహములను చేసికొనకూడదు. చెక్కిన ప్రతిమనుగాని బొమ్మనుగాని నిలువపెట్టకూడదు. మీరు సాగిలపడుటకు ఏదొక

రూపముగా చెక్కబడిన రాతిని మీ దేశములో నిలుపకూడదు. నేను మీ ఎలోహీమైన **యావె**ను. |

2. నేను నియమించిన విశ్రాంతిదినములను మీరు ఆచరింపవలెను, నా పరిశుద్ధమందిరమును సన్మానింపవలెను, నేను **యావె**ను. |

3. మీరు నా కట్టడలనుబట్టి నడుచుకొని నా ఆజ్ఞలను ఆచరించి వాటిని అనుసరించి ప్రవర్తించినయెడల |

4. మీ వర్షకాలములలో మీకు వర్షమిచ్చెదను, మీ భూమి పంటలనిచ్చును, మీ పొలములచెట్లు ఫలించును, |

5. మీ ద్రాక్షపండ్ల కాలమువరకు మీ నూర్పు సాగుచుండును, మీరు తృప్తిగా భుజించి మీ దేశములో నిర్భయముగా నివసించెదరు. |

6. ఆ దేశములో నేను మీకు క్షేమము కలుగజేసెదను. మీరు పండుకొనునప్పుడు ఎవడును మిమ్మును భయపెట్టడు, ఆ దేశములో దుష్టులగుములు లేకుండ చేసెదను, మీ దేశములోనికి ఖడ్గమురాదు; |

7. మీరు మీ శత్రువులను తరిమెదరు; వారు మీ యెదుట ఖడ్గముచేత పడెదరు. |

8. మీలో అయిదుగురు నూరుమందిని తరుముదురు; నూరుమంది పదివేలమందిని తరుముదురు; మీ శత్రువులు మీయెదుట ఖడ్గముచేత కూలుదురు. |

9. ఏలయనగా నేను మిమ్మును కటాక్షించి మీకు సంతానమిచ్చి మిమ్మును విస్తరింపజేసి మీతో నేను చేసిన నిబంధనను స్థాపించెదను. |

10. మీరు చాలాకాలమున నిలువైయున్న పాతగిలిన ధాన్యమును తినెదరు; క్రొత్తది వచ్చినను పాతది మిగిలియుండును; |

11. నా మందిరమును మీ మధ్య ఉంచెదను; మీ యందు నా మనస్సు అసహ్యపడదు. |

12. నేను మీ మధ్య నడిచెదను మీకు ఎలోహీమైనయిండును; మీరు నాకు ప్రజలై యుండురు. |

13. మీరు ఐగుప్తీయులకు దాసులు కాకుండ వారి దేశములోనుండి మిమ్మును రప్పించితిని; నేను మీ ఎలోహీమైన **యావె**ను. నేను మీ కాడి పలువులను తెంపి మిమ్మును నిలుపుగా నడవజేసితిని. |

14. మీరు నా మాట వినక నా ఆజ్ఞలన్నిటిని అనుసరింపక |

15. నా కట్టడలను నిరాకరించినయెడలను, నా ఆజ్ఞలన్నిటిని అనుసరింపక నా నిబంధనను మీరునట్లు మీరు నా తీర్పుల విషయమై అసహ్యించు కొనినయెడలను, |

16. నేను మీకు చేయునదేమనగా, మీ కన్నులను క్షీణింపచేయునట్టియు ప్రాణమును ఆయాసపరచునట్టియు తాపజ్వరమును క్షయరోగమును మీ మీదికి రప్పించెదను. మీరు విత్తిన విత్తనములు మీకు వ్యర్థములగును, మీ శత్రువులు వాటి పంటను తినెదరు; |

17. నేను మీకు పగవాడనవుదును; మీ శత్రువులయెదుట మీరు చంపబడెదరు; మీ విరోధులు మిమ్మును ఏలెదరు; మిమ్మును ఎవరును తరుమక పోయినను మీరు పారిపోయెదరు. |

18. ఇవన్నియు సంభవించినను మీరింక నా మాటలు వినినయెడల నేను మీ పాపములను బట్టి మరియేడంతలుగా మిమ్మును దండించెదను. |

19. మీ బల గర్వమును భంగపరచి, ఆకాశము ఇనుమువలెను భూమి ఇత్తడివలెను ఉండజేసెదను. |

20. మీ బలము ఊడిగిపోవును; మీ భూమి ఫలించకుండును; మీ దేశవృక్షములు ఫలమియ్యకుండును. |

21. మీరు నా మాట విననొలక నాకు విరోధముగా నడిచినయెడల నేను మీ పాపములను బట్టి మరి ఏడంతలుగా మిమ్మును బాధించెదను. |

22. మీ మధ్యకు అడవివృక్షములను రప్పించెదను; అవి మిమ్మును సంతానరహితులుగా చేసి మీ పశువులను హరించి మిమ్మును కొద్ది మందిగా చేయును. మీ మార్గములు పాడైపోవును. |

23. శిక్షలమూలముగా మీరు నాయెదుట గుణపడక నాకు విరోధముగా నడిచినయెడల |

24. నేను కూడ మీకు విరోధముగా నడిచెదను; మీ పాపములను బట్టి ఇక ఏడంతలుగా మిమ్మును దండించెదను. |

25. మీమీదికి ఖడ్గము రప్పించెదను; అది నా నిబంధన విషయమై ప్రతిదండన చేయును; మీరు మీ పట్టణములలో కూడియుండగా మీ మధ్యకు తెగులును రప్పించెదను; మీరు శత్రువుల చేతికి అప్పగింప బడెదరు. |

26. నేను మీ ఆహారమును, అనగా మీ ప్రాణాధారమును తీసివేసిన తరువాత పదిమంది స్త్రీలు ఒక్కపొయ్యిలోనే మీకు ఆహారము వండి తూనికెచ్చెప్పున మీ ఆహారమును మీకు మరల ఇచ్చెదరు, మీరు తినెదరు గాని తృప్తిపొందరు. |

27. నేను ఈలాగు చేసినతరువాత మీరు నా మాట వినక నాకు విరోధముగా నడిచినయెడల |

28. నేను కోపపడి మీకు విరోధముగా నడిచెదను. నేనే మీ పాపములను బట్టి యేడంతలుగా మిమ్మును దండించెదను. |

29. మీరు మీ కుమారుల మాంసమును తినెదరు, మీ కుమార్తెల మాంసమును తినెదరు. |

30. నేను మీ యున్నతస్థలములను పాడుచేసెదను; మీ విగ్రహములను వడగొట్టెదను; మీ బొమ్మలపీనుగులమీద మీ పీనుగులను పడవేయించెదను. |

31. నా మనస్సు మీయందు అసహ్యపడును, నేను మీ పట్టణములను పాడుచేసెదను; మీ పరిశుద్ధస్థలములను పాడుచేసెదను; మీ సువాసనగల వాటి సువాసనను అప్రూనింపను. |

32. నేనే మీ దేశమును పాడుచేసిన తరువాత దానిలో కాపురముండు మీ శత్రువులు దాని చూచి ఆశ్చర్యపడెదరు. |

33. జనములలోనికి మిమ్మును చెదరగొట్టి మీవెంట కత్తి దూసెదను, మీ దేశము పాడైపోవును, మీ పట్టణములు పాడుపడును. |

34. మీరు మీ శత్రువుల దేశములో ఉండగా మీ దేశము పాడైయున్న దినములన్నియు అది తన విశ్రాంతికాలములను అనుభవించును. |

35. అది పాడైయుండు దినములన్నియు అది విశ్రమించును. మీరు దానిలో నివసించినప్పుడు అది విశ్రాంతికాలములో పొందకపోయిన విశ్రాంతిని అది పాడైయుండు దినములలో అనుభవించును. |

36. మీలో మిగిలినవారు తమ శత్రువుల దేశములలో ఉండగా వారి హృదయములలో అదైర్యము పుట్టించెదను; కొట్టుకొని పోవుచున్న ఆకు చప్పుడు వారిని తరుమును, ఖడ్గము ఎదుటనుండి పారిపోవునట్లు వారు ఆ చప్పుడు విని పారిపోయెదరు; తరుమువాడు లేకయే పడెదరు. |

37. తరుమువాడు లేకయే వారు ఖడ్గమును చూచినట్లుగా ఒకనిమీద నొకడు పడెదరు; మీ శత్రువులయెదుట మీరు నిలువలేకపోయెదరు. |

38. మీరు జనముగానుండక నశించెదరు. మీ శత్రువుల దేశము మిమ్మును తినివేయును. |

39. మీలో మిగిలినవారు మీ శత్రువుల దేశములలో తమ దోషములనుబట్టి క్షీణించిపోయెదరు. మరియు వారు తమమీదికి వచ్చిన తమ తండ్రుల దోషములనుబట్టి క్షీణించిపోయెదరు. |

40. వారు నాకు విరోధముగా చేసిన తిరుగుబాటును తమ దోషమును తమ తండ్రుల దోషమును ఒప్పుకొని, తాము నాకు విరోధముగా నడిచితిమనియు |

41. నేను తమకు విరోధముగా నడిచితినినియు, తమ శత్రువుల దేశములలోనికి తమమును రప్పించితినినియు, ఒప్పుకొనినయెడల, అనగా లోబడని తమ హృదయములు లొంగి తాము చేసిన దోషమునకు ప్రతిదండనను అనుభవించితిమని ఒప్పుకొనినయెడల, |

42. నేను యాకోబుతో చేసిన నా నిబంధనను జ్ఞాపకము చేసికొందును; ఆ దేశమును కూడ జ్ఞాపకము చేసికొందును. |

43. వారిచేత విడువబడి వారు లేనప్పుడు పాడైపోయిన వారి దేశమును తన విశ్రాంతిదినములను అనుభవించును. వారు నా తీర్పులను తిరస్కరించి నా కట్టడలను అసహ్యించుకొనిరి. ఆ హేతువుచేతనే వారు తమ దోషశిక్ష న్యాయమని ఒప్పుకొందురు. |

44. అయితే వారు తమ శత్రువుల దేశములో ఉన్నప్పుడు వారిని నిరాకరింపను; నా నిబంధనను భంగపరచి వారిని కేవలము నశింపజేయునట్లు

వారియందు అసహ్యపడను. ఏలయనగా నేను వారి ఎలోహీంనైన **యావె**ను. |

45. నేను వారికి ఎలోహీంనైయుండునట్లు వారి పూర్వికులను జనములయెదుట ఐగుప్తులోనుండి రప్పించి వారితో చేసిన నిబంధనను ఆ పూర్వికులనుబట్టి జ్ఞాపకముచేసికొందును. నేను **యావె**ను అని చెప్పుము అనెను. |

46. **యావె** మోషేద్వారా సీనాయికొండమీద తనకును ఇశ్రాయేలీయులకును మధ్య నియమించిన కట్టడలును తీర్పులును ఆజ్ఞలును ఇవే. |

●27. మరియు **యావె** మోషేకు ఈలాగు సెలవిచ్చెను. |

2. -నీవు ఇశ్రాయేలీయులతో ఇట్లనుము - ఒకడు విశేషమైన మ్రొక్కుబడి చేసినయెడల నీవు నిర్ణయించిన వెలచొప్పున వారు **యావె**కు దాని చెల్లింపవలెను. |

3. నీవు నిర్ణయింపవలసిన వెల యేదనగా, ఇరువది ఏండ్లు మొదలుకొని అరువది ఏండ్ల వయస్సు వరకు మగవానికి పరిశుద్ధస్థలముయొక్క తులమువంటి యేబది తులముల వెండి నిర్ణయింపవలెను. |

4. ఆడుదానికి ముప్పది తులములు నిర్ణయింపవలెను. |

5. అయిదేండ్లుమొదలుకొని యిరువది ఏండ్లలోపలి వయస్సుగల మగవానికి ఇరువది తులముల వెలను, ఆడుదానికి పది తులముల వెలను నిర్ణయింపవలెను. |

6. ఒక నెల మొదలుకొని అయిదేండ్లలోపలి వయస్సుగలమగవానికి అయిదు తులముల వెండి వెలను ఆడుదానికి మూడు తులముల వెండి వెలను నిర్ణయింపవలెను. |

7. అరువది ఏండ్ల ప్రాయముదాటిన మగవానికి పదునైదు తులముల వెలను ఆడుదానికి పది తులముల వెలను నిర్ణయింపవలెను. |

8. ఒకడు నీవు నిర్ణయించిన వెలను చెల్లింపలేనంత బీదవాడైన యెడల అతడు యాజకుని యెదుట నిలువవలెను; అప్పుడు యాజకుడు అతని వెలను నిర్ణయించును. మ్రొక్కుకొనిన వాని కలిమి చొప్పున వానికి వెలను నిర్ణయింపవలెను. |

9. **యావె**కు అర్పణముగా అర్పించు పశువులలో ప్రతిదానిని **యావె**కు ప్రతిష్ఠితముగా ఎంచవలెను. |

10. అట్టిదానిని మార్చకూడదు; చెడ్డదానికి ప్రతిగా మంచిదానినైనను మంచిదానికి ప్రతిగా చెడ్డదానినైనను, ఒకదానికి ప్రతిగా వేరొకదానిని ఇయ్యకూడదు. పశువుకు పశువును మార్చినయెడల అదియు దానికి మారుగా ఇచ్చినదియు ప్రతిష్ఠితముగును. |

11. జనులు **యావె**కు అర్పించకూడని అపవిత్ర జంతువులలో ఒకదానిని తెచ్చినయెడల ఆ జంతువును యాజకుని యెదుట నిలువబెట్టవలెను. |

12. అది మంచిదైతేనేమి చెడ్డదైతేనేమి యాజకుడు దాని వెలను నిర్ణయింపవలెను; యాజకుడవగు నీవు నిర్ణయించిన వెల స్థిరముగును. |

13. అయితే ఒకడు అట్టిదానిని విడిపింపగోరినయెడల నీవు నిర్ణయించిన వెలలో అయిదవవంతు వానితో కలుపవలెను. |

14. ఒకడు తన యిల్లు **యావె**కు ప్రతిష్ఠితముగుటకై దానిని ప్రతిష్ఠించిన యెడల అది మంచిదైనను చెడ్డదైనను యాజకుడు దాని వెలను నిర్ణయింపవలెను; యాజకుడు నిర్ణయించిన వెల స్థిరముగును. |

15. తన యిల్లు ప్రతిష్ఠించినవాడు దాని విడిపింపగోరినయెడల అతడు నీవు నిర్ణయించిన వెలలో అయిదవవంతు దానితో కలుపవలెను; అప్పుడు ఆ యిల్లు అతనిదగును. |

16. ఒకడు తన పిత్రార్థితమైన పొలములో కొంత **యావె**కు ప్రతిష్ఠించిన యెడల దాని చల్లబడు విత్తనముల కొలచొప్పున దాని వెలను నిర్ణయింపవలెను. పండుము యవల విత్తనములు ఏబది తులముల వెండి వెలగలది. |

17. అతడు సునాద సంవత్సరము మొదలుకొని తన పొలమును ప్రతిష్ఠించినయెడల నీవు నిర్ణయించు వెల స్థిరము. |

18. సునాద సంవత్సరమైన తరువాత ఒకడు తన పొలమును ప్రతిష్ఠించినయెడల యాజకుడు మిగిలిన సంవత్సరముల లెక్కచొప్పున,

అనగా మరుసటి సునాద సంవత్సరమువరకు వానికి వెలను నిర్ణయింపవలెను. నీవు నిర్ణయించిన వెలలో దాని వారడి తగ్గింపవలెను. |

19. పొలమును ప్రతిష్ఠించినవాడు దాని విడిపింపగోరినయెడల నీవు నిర్ణయించిన వెలలో అయిదవ వంతును అతడు దానితో కలుపవలెను. అప్పుడు అది అతనిదగును. |

20. అతడు ఆ పొలమును విడిపింపనియెడలను వేరొకనికి దాని అమ్మినయెడలను మరి ఎన్నటికిని దాని విడిపింప వీలుకాదు. |

21. ఆ పొలము సునాద సంవత్సరమున విడుదలకాగా అది ప్రతిష్ఠించిన పొలమువలె **యావె**కు ప్రతిష్ఠితముగును; ఆ స్వాస్థ్యము యాజకునిదగును. |

22. ఒకడు తాను కొనిన పొలమును, అనగా తన స్వాస్థ్యములో చేరనిదానిని **యావె**కు ప్రతిష్ఠించినయెడల |

23. యాజకుడు సునాద సంవత్సరమువరకు నిర్ణయించిన వెలచొప్పున అతనికి నియమింపవలెను. ఆ దినమందే నీవు నిర్ణయించిన వెల మేరచొప్పున **యావె**కు ప్రతిష్ఠితముగా దాని చెల్లింపవలెను. |

24. సునాద సంవత్సరమున ఆ భూమి యెవని పిత్రార్థితమైనదో వానికి, అనగా ఆ పొలమును అమ్మినవానికి అది తిరిగిరావలెను. |

25. నీ వెలలన్నియు పరిశుద్ధస్థలముయొక్క వెలచొప్పున నిర్ణయింపవలెను. ఒక తులము ఇరువది చిన్నములు. |

26. అయితే జంతువులలో తొలిపిల్ల **యావె**ది గనుక యెవడును దాని ప్రతిష్ఠింపకూడదు; అది ఎద్దయిననేమి గొట్టెమేకల మందలలోనిదైననేమి **యావె**దగును. |

27. అది అపవిత్రజంతువైనయెడల వాడు నీవు నిర్ణయించు వెలలో అయిదవ వంతు దానితో కలిపి దాని విడిపింపవచ్చును. దాని విడిపింపనియెడల నీవు నిర్ణయించిన వెలకు దాని అమ్మవలెను. |

28. అయితే మనుష్యులలోగాని జంతువులలోగాని స్వాస్థ్యమైన పొలములలోగాని తనకు కలిగినవాటన్నిటిలో దేనినైనను ఒకడు **యావె**కు ప్రతిష్ఠించినయెడల ప్రతిష్ఠించినదానిని అమ్మకూడదు, విడిపింపను కూడదు, ప్రతిష్ఠించిన సమస్తము **యావె**కు అతిపరిశుద్ధముగా ఉండును. |

29. మనుష్యులు ప్రతిష్ఠించు వాటిలో దేనినైనను విడిపింపక హతము చేయవలెను. |

30. భూధాన్యములలోనేమి వృక్షఫలములలోనేమి భూఫలములన్నిటిలో దశమభాగము **యావె** సొమ్ము; అది **యావె**కు ప్రతిష్ఠితముగును. |

31. ఒకడు తాను చెల్లింపవలసిన దశమభాగములలో దేనినైనను విడిపింప గోరినయెడల దానిలో అయిదవ వంతును దానితో కలుపవలెను. |

32. గోవులలోనేగాని గొట్టెమేకలలోనేగాని, కోలక్రింద నడుచునన్నిటిలో దశమభాగము ప్రతిష్ఠితముగును. |

33. అది మంచిదో చెడ్డదో పరిశోధింపకూడదు, దాని మార్చకూడదు. దాని మార్చినయెడల అదియు దానికి మారుగా నిచ్చినదియు ప్రతిష్ఠితము లగును; అట్టిదాని విడిపింపకూడదని చెప్పుము. |

34. ఇవి **యావె** సీనాయికొండమీద ఇశ్రాయేలీయుల కొరకు మోషేకు ఇచ్చిన ఆజ్ఞలు. |